



■ कोचिंग सेंटर के प्रसार, इससे पैदा सामाजिक मुद्दों की समीक्षा करेगी संसदीय समिति -10



■ केंद्रीय उद्योग मंत्री गोयल ने कहा- भारत-कनाडा एफटीए वार्ता फिर करेंगे शुरू -10



■ निहित स्वार्थों के लिए आपराधिक न्याय तंत्र के दुरुपयोग की निंदा होनी चाहिए -11



■ दूसरे टेस्ट में भी हालत पतली, बल्लेबाजों की गैर जिम्मेदारी से 201 रन पर सिमटा भारत -12

6th वार्षिकोत्सव विशेषांक
मेरा शहर-मेरी प्रेरणा

अमृत विचार

एक सम्पूर्ण दैनिक अखबार

www.amritvichar.com

2 राज्य | 6 संस्करण

■ लखनऊ ■ बरेली ■ कानपुर
■ मुरादाबाद ■ अयोध्या ■ हल्द्वानी

मार्गशीर्ष शुक्ल पक्ष पंचमी 10:57 उपरांत षष्ठी विक्रम संवत् 2082

| कानपुर नगर |

मंगलवार, 25 नवंबर 2025, वर्ष 4, अंक 95, पृष्ठ 14 ■ मूल्य 5 रुपये

Since 1980
Goldiee
GROUP
KANPUR (UP)

जहाँ जाए
रिश्ते
बनाए



KITCHEN KING MASALA

स्वदेशी स्वाद



मसाले • अचार • चाय • पापड़ • गुलाब जामुन मिक्स • सेवईयाँ • वन-वन नूडल्स • अगरबत्ती • धूपबत्ती • पूजाकिट आदि



AVAILABLE ON



www.goldiee.com

f /goldieegroup1980

@ /goldieegroup

X /goldieegroup

in /goldieegroup

न्यूज ब्रीफ

ऑपरेशन मुक्ति के बारे में दी जानकारी

कानपुर देहात । सोमवार को ऑपरेशन मुक्ति, प्रीयोगिकी एवं सुरक्षा थीम पर ऑकरेश्वर आदर्श इंटर कॉलेज रनियां में जागरूकता कार्यक्रम का आयोजन किया गया। हब फॉर इम्पॉवरमेंट ऑफ वूमैन से जिला मिशन समन्वयक प्रतिमा श्रीवास्तव द्वारा विद्यालय के बालक-बालिकाओं को बताया कि ऑपरेशन मुक्ति एक ऐसा अभियान है जो बाल विवाह और बाल श्रम को रोकने के लिए चलाया जाता है। इस अभियान का उद्देश्य 18 वर्ष से कम आयु के बच्चों की पहचान करना व बाल श्रम में लगे बच्चों को बाल श्रम से मुक्त कराना तथा उन्हें बाल विवाह से बचाना है। यह अभियान सरकारी विभागों की अंतर-विभागीय टीम द्वारा विभिन्न प्रतिष्ठानों में सघन जांच करके चलाया जाता है। इस अभियान का उद्देश्य बाल विवाह और बाल श्रम को समाप्त करना, बाल श्रम रोकने के लिए दुकानों, होटलों और वकशंपिज जैसे प्रतिष्ठानों में जांच करना एवं बाल विवाह के खिलाफ जागरूकता फैलाना है। कार्यक्रम में बालिकाओं को शिक्षा हेतु जागरूक किया गया। साथ ही गुड टच, बैड टच संबंधित जानकारी दी गई।

एशियन ग्रुप ऑफ इंस्टीट्यूट आयोजित करेगा रोजगार मेला

कानपुर देहात । जिला सेवायोजन अधिकारी ने बताया कि मिशन रोजगार अभियान के अंतर्गत जिला सेवायोजन कार्यालय कानपुर देहात एवं एशियन ग्रुप ऑफ इंस्टीट्यूट ग्राव सेखुपर के संयुक्त तत्वावधान में पुरुष-महिला बेरोजगारों के लिए 26 नवंबर कोएशियन ग्रुप ऑफ इंस्टीट्यूट कैंपस में निःशुल्क रोजगार मेले का आयोजन किया जाएगा। इसमें निजी क्षेत्र की कंपनियों द्वारा प्रतिभाग किया जा रहा है। इस रोजगार मेले में आईटीआई, नान आईटीआई डिप्लोमा, स्नातक उर्तीण अभ्यर्थी प्रतिभाग कर सकते हैं। इस हेतु अभ्यर्थी अपने शैक्षिक प्रमाण-पत्र तथा बायोडाटा की छाया प्रति ले आयेगे। सेवायोजन विभाग द्वारा विकसित नवीन पोर्टल पर जाई सीकर पंजीयन की व्यवस्था है। जनपद के अन्य अभ्यर्थी जाँब सीकर में अपना पंजीयन कराकर सेवायोजन विभाग की कैरियर काउन्सिलिंग कर सकते हैं।

सरकारी विभागों में आज अवकाश

कानपुर देहात । सामान्य प्रशासन अनुभाग के प्रमुख सचिव द्वारा जारी निर्देश के क्रम में जिलाधिकारी कपिल सिंह ने बताया कि श्री गुरु तेग बहादुर जी के बलिदान दिवस का मंगलवार को होगा। पहले यह सोमवार को होना था। अवकाश तिथि का संशोधन कार्यकारी आदेशों के अंतर्गत किया गया है। इस कारण बलिदान दिवस पर दिनांक 24 नवंबर की जगह मंगलवार को अवकाश घोषित किया जाता है।

19 क्वार्टर शराब के साथ युवक गिरफ्तार

औरैया । थानाध्यक्ष अजय कुमार ने बताया कि रविवार को एसआई हरिकेश टीम के साथ अग्रथान में गश्त कर रहे थे। इस दौरान थाना सखी बाजार के पास मिले संदिग्ध युवक को रोकने का प्रयास किया। झोला की तलाशी में युवक के पास से 19 देशी शराब के क्वार्टर बरामद हुए। युवक ने अपना नाम तिलक सिंह बताया है। आरोपी पर कार्रवाई की गई।

अल्टाफ अयान की कव्वालियों ने बांधा समां, खूब लूटी वाह-वाही

संवाददाता, रसूलाबाद

अमृत विचार: मैं तुम पर कुर्बान या मोहम्मद यह दिल तुम्ही से धड़क रहा है, तुम्हारी यादों की ही बदौलत यह दिल हमारा चमक रहा है। रसूलुलाबद स्थित हजरत गुलफिर शाह बाबा की मजार पर चल रहे उर्स जलसे के तीसरी रात को महफिले समां कार्यक्रम में रईस अनीस साबरी बिजनौर पार्टी ने उक्त कव्वाली पेश कर श्रोताओं की जमकर तालियां बटोरीं।

उनके द्वारा पेश की गई कव्वाली तुझे क्या बताऊं मैं राजदां तेरे सामने मेरा हाल है। तेरी एक निगाह की बात है मेरी जिंदगी का सवाल है। तुमको पाया है जमाने से किनारा करके तुम बदल देते हो किस्मत को इशारा करके सुनकर पूरा पंडाल झुम उठा। रईस अनीस साबरी बिजनौर से सुनने के लिए श्रोता बेसब्री से उनका इंतजार कर रहे थे और जैसे ही वह स्टेज पर आए वैसे ही पंडाल खचाखच

कार्यालय संवाददाता,कानपुर देहात

अमृत विचार: सोमवार को हुई जिला स्तरीय स्वास्थ्य समिति की समीक्षा बैठक में राष्ट्रीय स्वास्थ्य कार्यक्रमों की प्रगति, संस्थागत प्रसव को बढ़ावा, मातृ एवं शिशु मृत्यु दर में कमी आदि विषयों पर विस्तार चर्चा हुई। जिलाधिकारी कपिल सिंह ने अधिकारियों को निर्देशित किया कि सभी स्वास्थ्य कार्यक्रमों में संगठनात्मक सक्रियता बढ़ाई जाए। जननी सुरक्षा योजना का लाभ अधिक से अधिक पात्र महिलाओं तक पहुंचाया जाए। डीएम ने स्पष्ट निर्देश दिए कि गर्भवती महिलाओं एवं बच्चों का टीकाकरण किसी भी परिस्थिति में छूटने न पाए। जिलाधिकारी ने



स्वास्थ्य विभाग के अधिकारियों के साथ बैठक करते डीएम।

अमृत विचार

आगामी स्वास्थ्य अभियानों की तैयारियों पर विशेष बल देते हुए कहा कि 14 से 15 वर्ष आयु वर्गों की बालिकाओं को एचपीवी वैक्सीन लगाए जाने हेतु जिला विद्यालय को निरीक्षक द्वारा सभी विद्यालयों से शत-प्रतिशत डेटा उपलब्ध कराया जाए, जिससे वैक्सीनेशन कार्य

समयबद्ध एवं त्रुटिरहित ढंग से संचालित हो सके। इसी प्रकार, 14 दिसम्बर से प्रारंभ होने वाले पल्स पोलियो अभियान के संबंध में उन्होंने सभी एमओआईसी को निर्देश दिए कि वे समय से अपनी कार्ययोजनाएं तैयार करें, क्षेत्र में जागरूकता अभियान चलाएं तथा

यह सुनिश्चित करें कि कोई भी बच्चा टीकाकरण से वंचित न रहे।

सभी चिकित्सा अधिकारियों को निर्देश दिए कि इस अवधि में हर पात्र व्यक्ति का कार्ड बनना सुनिश्चित हो, तथा किसी भी प्रकार की लापरवाही न होने दी जाए। राष्ट्रीय बाल स्वास्थ्य कार्यक्रम के अंतर्गत गंभीर रूप से बीमार बच्चों की समय पर पहचान एवं त्वरित उपचार, आयरन की गोली वितरण, न्यूमोनिया नियंत्रण कार्यक्रम, कुष्ठ उन्मूलन कार्यक्रम तथा अन्य स्वास्थ्य योजनाओं की भी समीक्षा की गई। जिलाधिकारी ने सभी चिकित्सकों को सभी आगामी अभियानों में पूर्ण सहभागिता सुनिश्चित करने के लिए निर्देशित किया।

साइकिल से टकराई बाइक, पुत्र के साथ दंपति घायल

रसूलाबाद: सोमवार को मैजू समस्तपुर निवासी एक व्यक्ति अपनी बहन की नातिन के विवाह समारोह से वापस अपने पुत्र और पत्नी के साथ बाइक से लौट रहा था। निंभू गांव के सामने एक साइकिल सवार से बाइक टकरा जाने के कारण उनकी बाइक अनियंत्रित होकर गिर गई और वह तीनों लोग घायल हो गए जिन्हें सीएससी रसूलाबाद भेजा गया।

मैजू समस्तपुर निवासी राजेश सोमवार दोपहर गहिलू से अपनी बहन की नातिन की शादी से अपने पुत्र सुधीर 14 व पत्नी रमाकांती 52 के साथ बाइक से चने का साग लेकर घर आ रही थी। अभी वह गांव के पास सामने से आ रही एक साइकिल सवार से उनकी बाइक टकरा गई। जिससे बाइक अनियंत्रित होकर गिर गई।

इस हादसे में सुधीर व रमाकांती गंभीर रूप से घायल हो गए। आसपास के ग्रामीणों ने इसकी सूचना एम्बुलेंस को दी। मौके पर पहुंचे एंबुलेंस कर्मी घायलों को सीएचसी रसूलाबाद लाए। जहां डॉक्टर शैलेन्द्र ने घायलों का प्राथमिक उपचार कर रमाकांती की गंभीर दशा के चलते उन्हें हैलट कानपुर रेफर किया है।

समाज सेवी को पुत्र शोक

कानपुर देहात। अकबरपुर क्षेत्र के वरिष्ठ समाज सेवक और शिक्षक रमाकांत सक्सेना के युवा पुत्र अभिनव सक्सेना सोनू का निधन हो गया। दो दिन पहले सोनू को दिल का दौरा पड़ा था। कानपुर कार्डियो लॉजी में उपचार चल रहा था। सोमवार सुबह उनका निधन हो गया। सोनू के निधन की खबर पर लोग आवास पर पहुंचे और शोक व्यक्त किया।

आंखों की परेशानी में बरतें गंभीरता

कार्यालय संवाददाता,कानपुर देहात

अमृत विचार: आंखें अनमोल हैं। हमें इनके साथ किसी भी तरह की लापरवाही नहीं बरतनी चाहिए। विजन में थोड़ा सा भी बदलाव आए तो तुरंत विशेषज्ञ से संपर्क करें। कुछ बीमारियां ऐसी होती हैं जिन्हें शुरुआत में सामान्य उपचार के साथ आसानी से ठीक किया जा सकता है। यह बात जाने-माने नेत्र चिकित्सक डॉ. अवध दुबे ने कही।

सामाजिक संस्था सेवा द्वारा सोमवार को आयोजित कराए गए नेत्र शिविर में पहुंचे डा दुबे ने कहा कि आंखें शरीर के सर्वाधिक नाजुक अंग हैं। इनकी देखभाल पूरी गंभीरता के साथ करनी चाहिए। आंखों की छोटी सी भी परेशानी को टालें नहीं। डाक्टर की सलाह लें और समय रहते इलाज शुरू करें। उन्होंने कहा कि आज के युग में काफी लोग शुगर



महिला की आंखों की जांच करते डॉ. अवध दुबे।

और बीपी की समस्या का शिकार हैं। आंखों की दिक्कत बढ़ने में इनकी अहम भूमिका है।

इस लिए शारीरिक श्रम करें और तनाव न लें। इसके पहले डा दुबे ने शिविर में 50 से अधिक मरीजों का नेत्र परीक्षण किया। मोतियाबिंद के 10 मरीज चिन्हित किए। 6 मरीजों को आपरेशन के लिए ले जाया

उद्योग व व्यापार बंधु की बैठक में उठा सर्विस लेन का मामला

कानपुर देहात । सोमवार को कलेक्ट्रेट के मां मुक्तेश्वरी सभाकक्ष में जिला उद्योग व व्यापार बंधु की बैठक हुई। डीएम कपिल सिंह ने इसकी अध्यक्षता की। उन्होंने उद्यमियों व व्यापारियों की समस्याओं को सुनकर निस्तारण हेतु आवश्यक दिशा निर्देश संबंधित अधिकारियों को दिए। जिलाधिकारी ने कहा कि उद्यमियों व व्यापारियों की समस्याओं का त्वरित संज्ञान लेकर अधिकारी आवश्यक कार्रवाई करें। डीएम ने कहा कि औद्योगिक क्षेत्रों में साफ-सफाई निरंतर कराई जाए। साथ ही रोस्टर के अनुरूप निर्बाध विद्युत आपूर्ति सुनिश्चित की जाए। औद्योगिक क्षेत्र की सड़कों व नालियों की समय-समय पर मरम्मत व साफ-सफाई संबंधी कार्य कराया

जाए। राजस्व व पुलिस की संयुक्त टीम भेजकर अतिक्रमण से सम्बन्धित शिकायतों का निस्तारण कराया जाए। जिलाधिकारी ने कहा कि जिन सड़कों की मरम्मत अथवा नवीन निर्माण हेतु स्वीकृति शासन स्तर से प्राप्त हो चुकी है, अधिकारी उन मामलों में अग्रसर कार्रवाई सुनिश्चित करें।

बैठक के दौरान पीडी एनएचआई ने अवगत कराया गया कि रनियां ओवर ब्रिज निर्माण हेतु प्रकरण को हेंड व्वाटर स्तर पर अग्रवल हेतु भेजा गया था जो पास हो गया तथा आगे की कार्रवाही शीघ्र प्रारंभ की जायेगी, इसी प्रकार जैनपुर व पटेल चौक पुखरायों में भी ओवर ब्रिज/अंडर पास का प्रस्ताव पास हो गया है। आगे की कार्रवाई शीघ्र प्रारंभ होगी।

विभिन्न आईटीआई पास प्रशिक्षुओं को अप्रेंटिसशिप कराया जा रहा है, जिस पर जिलाधिकारी ने उद्योगों में मांग के अनुरूप प्रशिक्षण दिलाने के निर्देश दिये। प्रधानाचार्य आईटीआई ने बताया कि जनपद के ओडीओपी ट्रेड से सम्बन्धित अनुदेशकों की नियुक्ति हेतु पत्राचार किया गया है। जिलाधिकारी ने अधिशाषी अधिकारी रनियां को औद्योगिक क्षेत्र में रोस्टर बनाकर साफ-सफाई व अन्य आवश्यक गतिविधियां निरंतर कराने के निर्देश दिये। बैठक में व्यापारियों ने अकबरपुर कोतवाली के पास हाईवे सर्विस रोड बनाए जाने, अकबरपुर से शहजादपुर के बीच सर्विस रोड बनाने और सीएनजी बसों को चालू कराने की मांग की। जिलाधिकारी ने संबंधित अधिकारी को कार्रवाई को कहा।

युवा उत्सव एवं साइंस मेला कल

कानपुर देहात। युवा कल्याण विभाग के तत्वावधान में बुधवार को जनपद स्तरीय युवा उत्सव एवं साइंस मेला होगा। कार्यक्रम अकबरपुर डिग्री कॉलेज में होगा। इसमें डिक्लेमेशन, कहानी लेखन, पेंटिंग, लोकनृत्य समूह, लेकगीत समूह, कविता लेखन व इन्वोवेशन आदि विधाओं के कार्यक्रम होंगे। प्रतिभाग करने वाले प्रतिभागियों की आयु 15 से 29 वर्ष के मध्य होनी चाहिए। इच्छुक प्रतिभागी हाईस्कूल के प्रमाण-पत्र, आधार कार्ड की छायाप्रति के साथ 02 फोटो सहित प्रतिभाग किए जाने की विधा की सूचना सहित जिला युवा कल्याण अधिकारी कार्यालय विकास भवन के कक्ष संख्या 202 या आयोजन स्थल पर अपना पंजीकरण कर प्रतिभाग कर सकते हैं।

कसमढ़ा गांव पहुंचे तहसीलदार लिया एसआईआर का जायजा

रसूलाबाद: कसमढ़ा ग्राम में तहसीलदार के नेतृत्व में सोमवार को गठित संयुक्त प्रशासनिक सर्वे टीम ने जाकर राजस्व अभिलेखों और मतदाता सूची के सत्यापन का निरीक्षण किया।

गठित टीम ने सोमवार को कसमढ़ा ग्राम में जाकर एसआईआर के कार्य का जायजा लिया। तहसीलदार संतोष सिंह के नेतृत्व में गठित इस टीम में बीएलओ और राजस्व कर्मचारी शामिल थे।

उन्होंने घर-घर जाकर दस्तावेजों की जांच की और ग्रामीणों से जानकारी जुटाई। इस सर्वे के दौरान ग्रामीणों के आधार कार्ड, पहचान पत्र, खसरा-खतौनी, आवास प्रमाण पत्र और अन्य राजस्व अभिलेखों का मिलान कर उन्हें अद्यतन किया गया। बीएलओ ने मतदाता सूची पुनरीक्षण अभियान के तहत नाम जोड़ने, हटाने और सुधार करने की प्रक्रिया के बारे में लोगों को जागरूक किया। तहसीलदार ने बताया कि सटीक

जानकारी और दस्तावेज उपलब्ध कराना लोकतांत्रिक प्रक्रिया तथा सरकारी योजनाओं को पारदर्शिता के लिए आवश्यक है। उन्होंने ग्रामीणों से सहयोग की अपील करते हुए अस्वासान दिया कि इस सर्वे से ग्राम पंचायत के राजस्व व्यवस्थापन, भूमि रिकॉर्ड और मतदाता आंकड़ों को त्रुटिरहित किया जा सकेगा। प्रशासनिक दल के साथ ग्राम पंचायत प्रतिनिधि भी इस दौरान मौजूद रहे।

एसआईआर में मैथा तहसील का

काम उत्कृष्ट

शिवली । मैथा तहसील एसआईआर फार्म के डिजिटाइजेशन में जिले में शीर्ष पर है। एसडीएम ने इस कार्य में लगे कर्मिकों को और अधिक तेजी से काम करने को कहा है।

सोमवार को एसडीएम राजकुमार पांडेय ने भंगापुरवा, शाहपुर, भीखर, बलुआपुर , नौबस्ता, भटुआमऊ , जोरावरपुर, मदारपुर, अलियापुर आदि गांवों के मतदान बूथों पर पहुंच एसआईआर कार्य में लगे बीएलओ व अन्य कर्मचारियों को आवश्यक दिशा-निर्देश दिए। साथ ही ग्रामीण मतदाताओं को जागरूक करते हुए एसआईआर कार्य में लगे कर्मचारियों का सहयोग करने की अपील की। उन्होंने इसकी उपयोगिता के बारे में बताया और कहा कि यह फार्म भरना जरूरी है। इसी के साथ उन्होंने सभी बीएलओ को सख्त निर्देश देते हुए कहा सभी इमानदारी से काम करें।

आत्मनिर्भर होते हुए अपनी दैनिक जरूरतों को पूरा कर सकेंगी। शाखा प्रबंधक निरुपमा मिश्रा ने महिलाओं से कहा कि उनके लिए हमारी बैंक शाखा में समूहों को लोन लेने के लिए चक्कर काटने की जरूरत नहीं है। यहिलाएं अपने समूह की अध्यक्ष, कोषाध्यक्ष के साथ आए और आसानी से लोन प्राप्त करें। समिति की अध्यक्ष माया देवी ने सभी आंगतुकों का आभार प्रकट किया। इस मौके पर साधना घोष, उमेश मोहन बाजपेई, करिश्मा, हरेंद्र सुनीता आदि रहिं।



कार्यक्रम का उद्घाटन करते मुख्य अतिथि

अमृत विचार

है। कभी कभी उनके पति नशे के चक्कर में उनसे छीन भी लेते हैं।

ऐसे में वह अपनी छोटी सी धनराशि समूह में लगाकर अपने नाम पर

एकमुश्त धनराशि रख सकती हैं। भविष्य में जरूरत पड़ने पर वह





कोचिंग सेंटर के प्रसार, इससे पैदा सामाजिक मुद्दों की समीक्षा करेगी संसदीय समिति -10



केंद्रीय उद्योग मंत्री गोयल ने कहा- भारत-कनाडा एफटीए वार्ता फिर करेंगे शुरू -10



निहित स्वार्थों के लिए आपराधिक न्याय तंत्र के दुरुपयोग की निंदा होनी चाहिए -11



दूसरे टेस्ट में भी हालत पतली, बल्लेबाजों की गैर जिम्मेदारी से 201 रन पर सिमटा मारत -12

6th वार्षिकोत्सव विशेषांक
मेरा शहर-मेरी प्रेरणा

मार्गशीर्ष शुक्ल पक्ष पंचमी 10:57 उपरांत षष्ठी विक्रम संवत 2082

कानपुर नगर

एक सम्पूर्ण दैनिक अखबार

मंगलवार, 25 नवंबर 2025, वर्ष 4, अंक 95, पृष्ठ 14 मूल्य 5 रुपये




2 राज्य | 6 संस्करण

- लखनऊ बरेली कानपुर
- मुरादाबाद अयोध्या हल्द्वानी

अलविदा ही मैंन..

धर्मेंद्र ने वर्ष 1958 में निर्माता-निर्देशक अर्जुन हिगोरानी की फिल्म ‘ दिल भी तेरा हम भी तेरे ’ से बतौर अभिनेता बॉलीवुड में एंट्री ली, इसके बाद करीब 65 साल तक फ़िल्मी दुनिया की अहम शख्सियत बने रहें। इस बीच उन्होंने 300 से भी ज्यादा फ़िल्मों में काम किया। 1966 में फिल्म फूल और पत्थर की सफलता ने उन्हें ही मैंन की पहचान दी। इस फिल्म में दमदार अभिनय के कारण वह फिल्मफेयर के सर्वश्रेष्ठ अभिनेता पुरस्कार के लिए भी नामांकित किए गए। वर्ष 1997 में फिल्मफेयर के लाइफटाइम एचीवमेंट अवार्ड से उन्हें सम्मानित किया गया। अपने शानदार व्यक्तित्व के कारण उन्हें बॉलीवुड का ‘ ग्रीक गॉड ’ उपनाम भी मिला। अमेरिका की प्रसिद्ध टाइम मैगजीन का विश्व के दस सुंदर व्यक्तियों में उन्हें प्रथम स्थान देकर उनके चित्र को मुखपृष्ठ पर प्रकाशित किया गया था।



08 दिसंबर 1935 ...24 नवंबर 2025

बॉलीवुड के एक और सबसे चमकते सितारे का अवसान धर्मेंद्र ने दुनिया छोड़ी... अब दिलों में रहेंगे

मुंबई, एजेंसी

बॉलीवुड के एक और सबसे चमकदार सितारे का अवसान हो गया। ही मैंन के नाम से मशहूर और सिने प्रेमियों के चहेते धर्मेंद्र का सोमवार सुबह निधन हो गया। उन्होंने अपने आवास पर 89 की उम्र में अंतिम सांस ली। दोपहर के वक्त विले पार्ले स्थित पवन हंस श्मशान भूमि में उनका अंतिम संस्कार किया गया। बड़े बेटे और अभिनेता सनी देओल ने उन्हें मुखाग्नि दी। बॉलीवुड की कई हस्तियां उन्हें अंतिम विदाई देने पहुंचीं। धर्मेंद्र पिछले कुछ वक्त से बीमार

... मगर नहीं चमक पाए थे राजनीति में

धर्मेंद्र ने दशकों तक बड़े पर्दे पर राज किया लेकिन राजनीति में नहीं चमक पाए। 2004 में उन्होंने राजस्थान के बीकानेर से भाजपा के उम्मीदवार के रूप में लोकसभा चुनाव लड़कर जीता। लेकिन संसद में पहुंचने के बाद उनका राजनीति से जल्द ही मोहभंग हो गया। संसद में उनकी उपस्थिति बेहद कम रही। बाद में उन्होंने कहा था, मैं यह नहीं कहूंगा कि राजनीति में आना कोई गलती थी, लेकिन एक अभिनेता को राजनीति में नहीं आना चाहिए क्योंकि इससे दर्शकों और प्रशंसकों के बीच सामान्य स्वीकृति में विभाजन पैदा होता है। अभिनेता को हमेशा अभिनेता ही रहना चाहिए।

वर्ष के हो जाते, लेकिन सोमवार सुबह उनका इलाज चल रहा था। परिवार ने इस महीने की शुरुआत में घर पर ही उनका इलाज जारी रखने का निर्णय लिया था। वह आठ दिसंबर को 90

तमाम यादगार फिल्मों में शामिल हैं।

विले पार्ले में पवन हंस श्मशान भूमि में उनके अंतिम संस्कार के दौरान उनके प्रशंसकों की भीड़ उमड़ पड़ी। उनकी पत्नी और जानीमानी अभिनेत्री हेमा मालिनी, बेटी इशा देओल और परिवार के अन्य सदस्य भी श्मशान स्थल पर पहुंचे थे। उनके दोस्त महानायक अमिताभ बच्चन के साथ फिल्म जगत की कई हस्तियां पहुंचीं। इनमें शबाना आजमी, गोविंदा, आमिर खान, अभिषेक बच्चन, सलमान खान, अक्षय कुमार, संजय दत्त, रणवीर सिंह, दीपिका पादुकोण तथा जायद खान शामिल थे।



न्यूज ब्रीफ

शहीदी दिवस: प्रदेश में आज सार्वजनिक अवकाश घोषित

लखनऊ। उत्तर प्रदेश में 25 नवंबर मंगलवार को सभी स्कूल-कॉलेज और दफ्तर बंद रहेंगे। इस दिन गुरु तेग बहादुर के शहादत दिवस को सार्वजनिक अवकाश की घोषणा कर दी गई है। योगी सरकार ने वर्ष 2025 के अवकाश कैलेंडर में संशोधन करते हुए गुरु तेग बहादुरजी के बलिदान दिवस पर घोषित अवकाश की तिथि बदल दी है। सामान्य प्रशासन विभाग के अनुसार पहले यह अवकाश 24 नवंबर को निर्धारित था, अब इसे 25 नवंबर कर दिया गया है। प्रमुख सचिव सामान्य प्रशासन मनीष चौहान ने इस संबंध में आदेश जारी किया है।

तमिलनाडु के तेनकासी में दो बसों की टक्कर में छह की मौत

तेनकासी। तेनकासी जिले के इंदैकल के पास सोमवार को दो निजी बसों की आमने-सामने की टक्कर में छह लोगों की मौत हो गई। इनमें पांच महिला और एक पुरुष था। पुलिस के मुताबिक यह हादसा तब हुआ जब आमने-सामने से आ रही दो निजी बसों की टक्कर हो गई। एक बस मधुरै से सेनकोट्टई और जबकि दूसरी तेनकासी से कोविलाट्टी/शंकरनकोविल जा रही थी। जांच से पता चला है कि हादसा एक चालक के तेज पथार और लापरवाही से वाहन चलाने की वजह से हुआ। आशंका है कि ओवरटेक करते समय किसी बस ने गलत दिशा में गाड़ी चला दी होगी।

संजय कपूर चुने गए एडिटर्स गिल्ड ऑफ इंडिया के अध्यक्ष

नई दिल्ली। वरिष्ठ पत्रकार संजय कपूर को निर्विरोध एडिटर्स गिल्ड ऑफ इंडिया का अध्यक्ष चुना गया है। हाई न्यूज के संपादक संजय कपूर वरिष्ठ पत्रकार अनंत नाथ का स्थान लेगे। द हिंदू बिजनेस लाइन के पूर्व संपादक राघवन श्रीनिवासन और थंब प्रिंट एनई की प्रधान संपादक टेरेसा रहमान को एडिटर्स गिल्ड की 22 नवंबर को हुई वार्षिक आम बैठक में क्रमशः गिल्ड का निर्विरोध महासचिव और कोषाध्यक्ष चुना गया है। नए पदाधिकारियों की घोषणा एडिटर्स गिल्ड ऑफ इंडिया की चुनाव समिति ने की, जिसमें वरिष्ठ पत्रकार राजदीप सरदेसाई और विजय नाइक शामिल थे। श्रीनिवासन और रहमान वरिष्ठ पत्रकार रूबेन बनर्जी और के वी प्रसाद का स्थान लेगे।

सियासी दलों को गुमनाम नकद चंदा संबंधी याचिका पर नोटिस

सर्वोच्च न्यायालय ने केंद्र सरकार, निर्वाचन आयोग और दूसरे पक्षों से मांगा जवाब

नई दिल्ली, एजेंसी

सुप्रीम कोर्ट ने केंद्र और निर्वाचन आयोग समेत अन्य पक्षों से उस याचिका पर जवाब मांगा है जिसमें राजनीतिक दलों को 2,000 रुपये से कम का ‘‘गुमनाम’’ नकद चंदा लेने की अनुमति देने वाले आयकर अधिनियम के प्रावधान की वैधता को चुनौती दी गई है। याचिका में कहा गया है कि पारदर्शिता की यह कमी मतदाताओं को दानकर्ता और उनके उद्देश्य समेत राजनीतिक वित्तपोषण के स्रोत के बारे में महत्वपूर्ण जानकारी से वंचित करती है। इससे चुनाव प्रक्रिया की शुचित्ता कमजोर होती है और मतदाता वोट डालते समय तर्कसंगत, बुद्धिमत्तापूर्ण और पूरी तरह सूचित निर्णय लेने से वंचित रह जाते हैं।

याचिका में निर्वाचन आयोग को निर्देश देने की भी मांग की गई है कि वह किसी राजनीतिक दल के पंजीकरण और चुनाव चिन्ह के आवंटन के लिए एक शर्त निर्धारित



जिस चंदे की पहचान नहीं, उसे वापस कराए निर्वाचन आयोग

याचिका में कहा गया कि अधिनियम में धारा 13ए जोड़ी गई है और राजनीतिक दलों को मिलने वाली जमानत राशि पर ब्याज, मकान/संपत्ति से आय, अन्य स्रोतों से आय, तथा स्वीकृत चंदे के रूप में मिलने वाली किसी भी रकम को कुल आय की गणना से मुक्त रखा गया है। याचिका में यह निर्देश देने की भी मांग की गई है कि निर्वाचन आयोग सभी मान्यता प्राप्त राजनीतिक दलों के फॉर्म 24ए (चंदे विवरण) की जांच करे और जिन चंदों में दाता का पता या पैन नहीं दिया गया है, उस राशि को संबंधित दलों से वापस जमा करवाए। याचिका में केंद्रीय प्रत्यक्ष कर बोर्ड (सीबीडीटी) को पिछले पांच वर्षों के दौरान आयकर अधिनियम की धारा 142 और 143 के तहत राजनीतिक दलों द्वारा दाखिल आयकर रिटर्न और ऑडिट रिपोर्ट की जांच करने का निर्देश देने की भी मांग की गई है।

करे कि कोई भी दल नकद में कोई राशि प्राप्त नहीं कर सकता। न्यायमूर्ति विक्रम नाथ और न्यायमूर्ति संदीप मेहता को पीठ ने कहा कि मामले को चार सप्ताह बाद सुनवाई के लिए सूचीबद्ध किया जाएगा। इससे

पहले, पीठ ने याचिकाकर्ता की ओर से पेश हुए वरिष्ठ अधिवक्ता विजय हंसारिया से पूछा कि उन्होंने हाईकोर्ट का रुख क्यों नहीं किया। हंसारिया ने कहा कि यह याचिका देश भर में सभी राजनीतिक दलों और उन्हें मिलने

आज बंद हो जाएंगे बद्रीनाथ धाम के कपाट

देहरादून। देवभूमि उत्तराखंड के उच्च गढ़वाल हिमालयी क्षेत्र में स्थित विश्वविख्यात बदरीनाथ धाम के कपाट आज शीतकाल के लिए बंद कर दिए जाएंगे और इसी के साथ इस वर्ष की चारधाम यात्रा का औपचारिक समापन हो जाएगा।

बदरीनाथ-केदारनाथ मंदिर समिति के अनुसार, मंगलवार अपराह्न दो बजकर 56 मिनट पर बदरीनाथ धाम के कपाट शीतकाल के लिए बंद कर दिए जाएंगे। गढ़वाल हिमालय के चार में से तीन धामों के कपाट पहले ही बंद किए जा चुके हैं।

वाले वित्तपोषण से संबंधित है। पीठ ने इस पर याचिका पर सुनवाई के लिए सहमति जताते हुए निर्वाचन आयोग, केंद्र और भाजपा तथा कांग्रेस जैसे कई राजनीतिक दलों सहित अन्य को नोटिस जारी किए।

भारत के 53वें सीजेआई बने न्यायमूर्ति सूर्यकांत

नई दिल्ली, एजेंसी

न्यायमूर्ति सूर्यकांत ने सोमवार को भारत के 53वें प्रधान न्यायाधीश के तौर पर शपथ ली। राष्ट्रपति द्रौपदी मुर्मू ने राष्ट्रपति भवन में एक समारोह में न्यायमूर्ति सूर्यकांत को शपथ दिलाई और उन्होंने हिंदी में शपथ ली। उपराष्ट्रपति सीपी राधाकृष्णन और प्रधानमंत्री नरेन्द्र मोदी समेत कई वरिष्ठ नेता इस समारोह में शामिल हुए। न्यायमूर्ति सूर्यकांत को न्यायमूर्ति बीआर गवई के स्थान पर न्यायपालिका के सर्वोच्च पद पर नियुक्त किया गया है जो रविवार को सेवानिवृत्त हो गए।



न्यायमूर्ति सूर्यकांत को शपथग्रहण कराती राष्ट्रपति मुर्मू।

न्यायमूर्ति सूर्यकांत को 30 अक्टूबर को अगला प्रधान न्यायाधीश नियुक्त किया गया था, वह नौ फरवरी 2027 को 65 वर्ष का होने तक लगभग 15 महीने तक इस पद पर रहेंगे। शपथ

● राष्ट्रपति द्रौपदी मुर्मू के समक्ष हिंदी में ली शपथ, सेवानिवृत्त होने तक 15 महीने रहेंगे शीर्ष न्यायिक पद पर

छह देशों के जज हुए समारोह में शामिल

इस बार का शपथ ग्रहण समारोह इस दृष्टि से भी ऐतिहासिक रहा क्योंकि इसमें भूटान, केन्या, मलेशिया, मॉरीशस, नेपाल और श्रीलंका समेत छह देशों के मुख्य न्यायाधीश और सुप्रीम कोर्ट के जज शामिल हुए। यह पहली बार है कि भारतीय मुख्य न्यायाधीश के शपथ ग्रहण समारोह में इतना बड़ा विदेशी न्यायिक प्रतिनिधिमंडल शामिल हुआ।

लेने के तुरंत बाद न्यायमूर्ति सूर्यकांत प्रधानमंत्री मोदी का अभिवादन करने उनके पास गए। इस दौरान पूर्व उपराष्ट्रपति जगदीप धनखड़ भी मौजूद थे और उन्होंने भी न्यायमूर्ति

सूर्यकांत को बधाई दी। शपथ ग्रहण करने के बाद न्यायमूर्ति सूर्यकांत ने न्यायालय परिसर में महात्मा गांधी और डॉ. बीआर अंबेडकर की प्रतिमाओं पर पुष्पांजलि अर्पित की।

इसलिए भारत की बड़ी उपलब्धि

- इस जहाज का निर्माण 80% से अधिक स्वदेशी सामग्री से किया गया है, जो ‘ आत्मनिर्भर भारत ’ की ओर बड़ा कदम है।
- इस युद्धक जहाज को विशेष रूप से तटीय और उथले जल में पनडुब्बी-रोधी अभियान के लिए डिजाइन किया गया है।
- आईएनएस माहे का निर्माण तटीय गश्त, बंदरगाहों की सुरक्षा और समुद्री मार्गों को सुरक्षित रखने के लिए किया गया है।
- उन्नत हथियार प्रणाली पनडुब्बियों को निष्क्रिय करने में सक्षम बनाती है। लाइटवेट टॉरपीडो, एएसडब्ल्यू रॉकेट से लैस।
- जहाज छोटा लेकिन अत्यधिक शक्तिशाली, जो चपलता, सटीकता और गतिशीलता के मिश्रण से तटीय क्षेत्रों में प्रभावी है।



तटीय रक्षा की पहली पंक्ति बनाएगा

नौसेना ने कहा, माहे श्रेणी का पोत तटीय रक्षा की पहली पंक्ति का निर्माण करेगा, जो बड़े लड़ाकू जहाजों, पनडुब्बियों और विमानन परिसंपत्तियों के साथ एकीकृत होकर भारत के समुद्री परिचालन क्षेत्रों पर निरंतर निगरानी बनाए रखेगा। इसका निर्माण कोचीन शिपयार्ड लिमिटेड (सीएसएल) द्वारा किया गया है।

नई दिल्ली, एजेंसी

इंदिरा गांधी अंतरराष्ट्रीय हवाई अड्डे पर रविवार को उस समय एक बड़ा हादसा टल गया, जब काबुल से आ रहा एरियाना अफगान एयरलाइन का एक विमान गलती से उस रनवे पर उतर गया, जहां से एक दूसरा विमान उड़ान भर रहा था। इस घटना से हवाई अड्डे पर अफरातफरी फैल गई।

डीजीसीए के एक वरिष्ठ अधिकारी ने बताया कि नियामक ने इस घटना की जांच शुरू कर दी है। उन्होंने बताया कि एरियाना अफगान एयरलाइन के ए- 310 विमान को रनवे 29-एल पर

● इसी रनवे पर दूसरा विमान भर रहा था उड़ान, नियामक ने शुरू की घटना की जांच

उतरने की अनुमति दी गई थी। उसकी उड़ान संख्या एफजी-311 (काबुल-दिल्ली) थी। यह विमान रनवे 29-एल के बजाय रनवे 29-आर पर उतरा। अधिकारी के मुताबिक अफगान एयरलाइन के विमान के पायलट-इन-कमांड ने बताया कि चार नॉटिकल माइल्स पर उनका ‘इंस्ट्रूमेंट लैंडिंग सिस्टम’ (आईएलएस) से संपर्क टूट गया और विमान दाईं ओर मुड़ गया, जिसके बाद कैप्टन ने रनवे 29-आर पर विमान उतारा।

● हवाई अड्डा प्रशासन में भवी अफरातफरी, विमान में मौजूद यात्रियों में फैली दहशत

रनवे 29-आर पर ही एक अन्य विमान उड़ान भर रहा था। अफगानी विमान के गलत रनवे पर उतरने से बड़ा हादसा बाल-बाल बच गया। इस घटना से हवाई अड्डा प्रशासन में अफरातफरी फैल गई। आईएलएस एक सटीक रेडियो नेविगेशन प्रणाली है जो विमान को कम दूरी का मार्गदर्शन प्रदान करती है, जिससे वह रात में, खराब मौसम और कम दृश्यता के दौरान रनवे तक पहुंच सकता है।

मुंबई, एजेंसी

भारतीय नौसेना ने सोमवार को आईएनएस माहे को अपने बेड़े में शामिल किया, जो माहे श्रेणी का पहला पनडुब्बी रोधी युद्धक जहाज है। इस जहाज के सेवा में शामिल होने के बाद नौसेना की युद्ध क्षमता में बढ़ने की उम्मीद जताई गई है। यह जलपोत उथले जल के स्वदेशी लड़ाकू जहाजों की नई पीढ़ी की हिस्सा है। यह स्वदेशी प्रौद्योगिकियों के साथ जटिल लड़ाकू जहाजों को डिजाइन करने, निर्माण करने और तैनात करने की भारत की समुद्री क्षमता का भी प्रतीक कहा गया है।

आईएनएस माहे के जलावतरण समारोह के मुख्य अतिथि सेना प्रमुख जनरल उपेन्द्र द्विवेदी ने इसे दुर्लभ उपलब्धि बताते हुए कहा कि इसके सेवा में शामिल होने से भारतीय नौसेना की समुद्री प्रभुत्व सुनिश्चित करने, तटीय सुरक्षा तंत्र को मजबूत करने और देश के विशाल तटीय जलक्षेत्र में भारत के समुद्री हितों की रक्षा करने की क्षमता में उल्लेखनीय वृद्धि होगी। उन्होंने कहा कि यह नौसेना में निरंतर परिवर्तन की भी पुष्टि करता है, जो अपने लड़ाकू प्लेटफॉर्म का डिजाइन, निर्माण और रखरखाव स्वयं करती है।



न्यूज़ ब्रीफ

आज 7 घंटे तक बिजली रहेगी बाधित

शुक्लागंज। सी-वैय योजना के तहत चन्द्रमुक्ता मार्केट के पास जर्जर एबीसी केबल बदले जाने को लेकर मंगलवार को बिजली सप्लाई बाधित रहेगी। 33/11 केवी विद्युत उपकेंद्र गोकुल बाबा/शुक्लागंज से निर्गत 11 केवी शुक्लागंज फीडर संख्या 1 व 2 से जुड़े क्षेत्रों में सुबह 10 बजे से शाम 5 बजे तक लगभग सात घंटे की कटौती रहेगी। यह जानकारी वितरण खण्ड मारवार के अधीशासी अभियंता ने दी। उन्होंने उपभोक्ताओं से सहयोग की अपील करते हुए असुविधा के लिए खेद जताया है।

सड़क किनारे पड़ा मिला वृद्ध का शव

उन्नाव, अमृत विचार। दही थानाक्षेत्र स्थित गोडवा बिशुनपुर गांव में लहिया-पाड़नखेड़ा मार्ग के बीच एक वृद्ध का शव पड़ा देख लोगों को भीड़ एकत्र हो गई। लोगों की सूचना पर पहुंचे एसओ ज्ञानेंद्र सिंह ने जांच की। इसमें कोई जाहिरा चोट नहीं मिली। काफी प्रयास के बाद उसकी पहचान लाला (70) निवासी बिशुनपुर के रूप में हुई। परिजनों के पहुंचने पर पुलिस ने शव पोस्टमार्टम के लिए भेजा। एसओ ने बताया कि पीएम रिपोर्ट आने पर मौत का सही कारण स्पष्ट होगा।

नाबालिग के हो रहे

विवाह को रुकवाया

उन्नाव। जिला प्रोबेशन अधिकारी क्षमानाथ राय ने बताया कि सोमवार को चाइल्ड हेल्थलाइन 1098 पर सूचना मिली कि अजगैन कोतवाली क्षेत्र के धरगढ़ गांव निवासी एक नाबालिग का विवाह सदर कोतवाली क्षेत्र के किशोरी खेड़ा निवासी से अन्नपूर्णा धाम लखनऊ बाईपास से हो रहा है। चाइल्ड हेल्थलाइन कोर्डिनेटर दिवाकर ओझा ने उच्चाधिकारियों को इसकी सूचना दी।

जिला प्रोबेशन अधिकारी के आदेश पर चाइल्ड हेल्थलाइन की टीम दही थाना पुलिस के साथ मौके पर पहुंची जहां नाबालिग का विवाह हो रहा था। चाइल्ड हेल्थ लाइन द्वारा नाबालिग को बाल कल्याण समिति के समक्ष प्रस्तुत किया गया। बाल कल्याण समिति द्वारा अग्रिम कार्यवाही की जाएगी। बाल कल्याण समिति के आदेश पर नाबालिग को वन स्टॉप सेंटर में दाखिल किया गया।

नौसिखिये ने गली में दौड़ाई कार, 10 घायल शुक्लागंज। गंगाघाट कोतवाली क्षेत्र के कंचन नगर से अंबिकापुरम में सोमवार शाम एक नौसिखिये कार चालक ने गली में करीब चार सौ मीटर तक एडवोकेट लिखी कार को तेज रफ्तार में भगाया। कार अचानक अनियंत्रित होने पर उसने एक-एक कर दस लोगों को टक्कर मार दी। घटना में सर्वोदय नगर निवासी महिला कंचन गुप्ता गंभीर रूप से घायल हो गई, जबकि नौ अन्य लोगों को मामूली चोटें आईं। हादसे के बाद क्षेत्र में अफरा-तफरी मच गई। धराराया चालक मौके से फरार हो गया, जबकि गुरसाए लोगों ने कार में जमकर तोड़फोड़ कर दी।

बालिकाओं ने एथलेटिक्स लीग में दिखाया दम

उन्नाव। पंडित दीनदयाल उपाध्याय स्पोर्ट्स स्टेडियम में अस्मिता खेलो इंडिया एथलेटिक्स लीग 2025-26 का आयोजन हुआ। बालिकाओं की अंडर 16 आयु वर्ग में 60 मीटर दौड़ में प्राची प्रथम, एलिजा द्वितीय व जन्तत यादव तृतीय रही। 600 मीटर दौड़ में दीपांशी प्रथम, उपासना द्वितीय व इशु सिंह तृतीय रही। लंबी कूद में लक्ष्मी देवी प्रथम, वैशाली साहू द्वितीय व दीपाली तृतीय रही। ऊंची कूद में आकांक्षा पाल प्रथम व वरिका द्वितीय रही। भाला फेंक में श्रद्धा सोनवानी प्रथम व आरोही सेठ द्वितीय रही। गोला फेंक में आयुषी गुप्ता प्रथम, अनु द्वितीय व आराधना तृतीय रही। चक्का फेंक में कृष्णा प्रथम, सुष्टिका तिवारी द्वितीय व यशी तृतीय रही।

अयोध्या में कार्यक्रम के चलते एसपी ने देखे डायवर्जन प्वाइंट, दिये निर्देश

संवाददाता, उन्नाव

अमृत विचार। अयोध्या में 25 नवंबर को श्रीराम मंदिर में प्रस्तावित ध्वजारोहण कार्यक्रम को देखते हुए जिले में यातायात व्यवस्था सुचारु बनाए रखने के लिए भारी वाहनों का रूट डायवर्जन किया गया है।

सोमवार रात 12 से मंगलवार रात 9 बजे तक भारी वाहनों के लखनऊ जाने पर रोक लगा दी गई है। जिसे लेकर दही थानाक्षेत्र में बनाए गए डायवर्जन प्वाइंट पुरवा मोड़ व नवाबगंज टोल प्लाजा का एसपी जय प्रकाश सिंह निरीक्षण किया। इस दौरान उन्होंने रूट डायवर्जन की व्यवस्थाओं की समीक्षा की और ड्यूटी पर तैनात पुलिस कर्मियों को जरूरी दिशा-निर्देश दिए। उन्होंने निर्देश दिये कि यातायात नियमों का सख्ती से पालन कराया जाए और सुनिश्चित

प्रेमी युगल ने मालगाड़ी के आगे छलांग लगा कर दी जान

लखनऊ-कानपुर रेलमार्ग पर जैतीपुर रेलवे स्टेशन के पास ट्रैक पर मिले दोनों के शव, दलित समाज से थे युवक और युवती

संवाददाता, नवाबगंज, उन्नाव

अमृत विचार। लखनऊ-कानपुर रेलमार्ग पर जैतीपुर रेलवे स्टेशन के पास यार्ड सेक्शन में सोमवार भोरपहर एक प्रेमी युगल ने मालगाड़ी के आगे छलांग लगाकर जान दे दी। रेल कर्मियों की सूचना पर पहुंची जीआरपी ने जांच कर युवक के पास मिले आधारकार्ड से उनकी पहचान कराई। सूचना पर पहुंचे दोनों के परिजन रो-रोकर बेहाल रहे। चर्चा रही कि दोनों में काफी समय से प्रेम संबंध थे।

लेकिन बिरादरी अलग होने से परिजन उनकी शादी का विरोध कर रहे थे। लेकिन एक सप्ताह पूर्व सहमति बन गई थी। इसके बाद भी दोनों के आत्मघाती कदम उठाने की वजह परिजन नहीं बता सके। जीआरपी ने शवों का पोस्टमार्टम कराकर परिजनों को सौंप दिया।

बता दें कि अजगैन कोतवाली क्षेत्र के जमालपुर मढ़ी गांव निवासी सुरेंद्र रावत (23) पुत्र स्व. शिवलाल का उसके गांव से 4 किमी आगे सोहरामऊ थानाक्षेत्र के गौरी सालोनपुर गांव निवासी



सुरेंद्र।



सोनी। (फाइल फोटो)

सोनी (20) पुत्री रामलखन से काफी समय से प्रेम प्रसंग चल रहा था। दोनों शादी करना चाहते थे। दोनों दलित समाज से थे। लेकिन बिरादरी अलग होने से परिजन शादी के लिए तैयार नहीं थे। बताते

बेहाल रहे दोनों के परिजन एक वाहन से आए शव

सोनी की मौत से पिता रामलखन, मां सावित्री सहित भाई सोनू, मोनू व बहन मोनी रो-रोकर बेहाल रहे। वहीं सुरेंद्र के चाचा ने बताया कि वह खेती के साथ मजदूरी करता था। पिता की 14 साल पहले मौत हो गई थी। मां कांति सहित छोटा भाई नरेंद्र व बहन कामनी भी उसकी मौत से बेहाल रहें।

हैं कि इस पर सोनी कुछ समय पूर्व सुरेंद्र के घर आ गई थी। इसके बाद दोनों के परिजनों में शादी

के सहमति तो बनी लेकिन शादी को मई-जून के लिए टाल दिया गया। चर्चा रही कि इससे दोनों परेशान थे। उन्हें लगा कि परिजनों ने उन्हें अलग करने के लिए ऐसा किया है। इससे दोनों ने साथ मरने की योजना बना ली। इसके लिए दोनों जैतीपुर रेलवे स्टेशन पहुंच गए। सोमवार भोरपहर करीब 4 बजे स्टेशन से कानपुर की ओर यार्ड सेक्शन में कानपुर से आई मालगाड़ी के सामने कूदकर जान दे दी। प्वाइंट मैं सुनील की सूचना पर स्टेशन मास्टर राहुल के

मेमो पर पहुंची जीआरपी ने उनकी पहचान कराई।

सुरेंद्र के चाचा संतपाल ने बताया कि शनिवार को नबी नगर में उनके रिश्तेदारी रामकिशन की बेटी की शादी थी। सभी लोग गए लेकिन सुरेंद्र घर पर रुक गया। वहीं सोनी के पिता रामलखन के मुताबिक रात में बेटी घर पर थी। सभी खाना खाकर सो गए। रात में सोनी के साथ सोई छोटी बेटी ने उसे बिस्तर से गायब देख परिजनों को इसकी जानकारी दी। रात में परिजन आसपास तलाश कर घर

लौट आए। सुबह उन्हें घटना की जानकारी मिली। दोनों के परिजन आत्महत्या करने की स्पष्ट वजह नहीं बता सके। हालांकि उन्होंने स्वीकार किया कि वे लोग शादी के लिए तैयार थे।

एसओ जीआरपी धर्मेन्द्र सिंह ने बताया कि मेमो मिला था कि युवक व युवती के शव ट्रैक पर पड़े हैं। जांच के बाद रूट क्लियर कराकर शव के पास युवक का आधार कार्ड व टूटा मोबाइल मिला। इससे उनकी पहचान कराकर शव पोस्टमार्टम के लिए भेजे गये हैं।

आबकारी अफसरों ने देखी शराब दुकानों की लोकेशन, मांगी रिपोर्ट



संवाददाता, हसनगंज, उन्नाव

अमृत विचार। जिले में संचालित बेमानक शराब दुकानों से संबंधित खबर अमृत विचार में प्रकाशित होने के बाद विभागीय अफसर अपने आफिसों से निकले और जांच व निरीक्षण की औपचारिकताएं पूरी कीं। हालांकि अफसर स्टेट हाईवे पर ग्रामीण क्षेत्रों में दुकानों के संचालन के चलते इन हाईवे की पीडब्ल्यूडी अफसरों से रिपोर्ट मांगने की बात कही है। कहा कि अगर रिपोर्ट में यह मार्ग स्टेट



सोमवार को अमृत विचार में छपी खबर।

अमृत विचार

हाईवे मिलते हैं तो संबंधित दुकान संचालकों के विरुद्ध कार्रवाई कर इन्हें हटवाया जाएगा। बता दें कि वर्ष 2025-26 की नई आबकारी नीति के तहत उत्तर प्रदेश में स्टेट हाईवे पर ग्रामीण क्षेत्र में शराब की दुकानें नहीं खोली जा सकती हैं। मुख्यमंत्री योगी आदित्यनाथ ने अधिकारियों को यह स्पष्ट निर्देश दिये हैं कि स्टेट हाईवे

पर ग्रामीण क्षेत्र में शराब दुकानें नहीं होनी चाहिए। इसके बावजूद हसनगंज तहसील के अलावा कई अन्य स्थानों पर इस आदेश का खुलेआम उल्लंघन हो रहा और स्टेट हाईवे पर दर्जनों दुकानें धड़ल्ले से संचालित हो रही हैं।

मिलीभगत होने के चलते जान कर भी आबकारी विभाग के अफसर इन्हें नजर अंदाज किये हुए

- सोमवार को अमृत विचार ने ग्रामीण क्षेत्रों में स्टेट हाईवे पर शराब दुकानों के संचालित होने की छापी थी खबर
- इसके बाद विभागीय अफसरों ने ऑफिसों से निकलकर इन दुकानों की लोकेशन देख औपचारिकता पूरी की

हैं। जबकि, सिर्फ हसनगंज क्षेत्र में फरहदपुर कंपोजिट, नई सराय देशी व कंपोजिट, नवई देशी व कंपोजिट, अजगैन कंपोजिट, गजफर नगर कंपोजिट, शाहपुर तौदा कंपोजिट व देशी, इनायतपुर बर्रा बियर, ऊंचाद्वारा देशी, धौरा देशी सहित दर्जनों दुकानें स्टेट हाईवे किनारे ही संचालित हो रही हैं। सोमवार को अमृत विचार में इससे संबंधित

खबर प्रकाशित होने के बाद आबकारी इंस्पेक्टर हसनगंज ज्योति अग्रवाल ने अकबरपुर, आवागोड़ा, हसनगंज व फरहदपुर सहित कई शराब दुकानों का निरीक्षण किया। जिसमें उन्होंने स्टॉक रजिस्टर से शराब के स्टॉक का मिलान किया और दुकान की लोकेशन भी देखी। हालांकि, उनकी यह कार्रवाई सिर्फ कागजी कोरम ही साबित हुई। उन्होंने बताया कि यह दुकानें मानकों के अनुसार सही स्थान पर संचालित हो रही हैं या नहीं इसके लिये पीडब्ल्यूडी से इन मार्गों के राष्ट्रीय या राज्य हाईवे होने की रिपोर्ट मांगी गई है। अगर यह दुकानें गलत सूचना देकर गलत जगह खोली गई हैं तो इन पर कार्यवाही कर वहां से हटवाया जाएगा।

बाइक की टक्कर से सिक्योरिटी गार्ड की मौत

नवाबगंज, अमृत विचार। निर्माणाधीन वेयर हाउस के सिक्योरिटी गार्ड को लघुशंका के लिए जाते समय तेज रफ्तार बाइक ने टक्कर मार दी। इसमें उसकी मौत हो गई। लखनऊ के बंथरा थानाक्षेत्र के बादे खेड़ा गांव निवासी प्रहलाद नारायण श्रीवास्तव (58) पुत्र उमेश सोहरामऊ थाना के पास एक निर्माणाधीन वेयर हाउस में सिक्योरिटी गार्ड था। रविवार को वह रात ड्यूटी पर था। सोमवार सुबह 6 बजे वह लघु शंका के लिए सड़क किनारे खड़ा था। तभी तेज रफ्तार बाइक ने उसे टक्कर मार

दी। उछलकर सड़क पर गिरने से उसके सिर पर गंभीर चोट आ गई। इससे उसकी मौके पर मौत हो गई। साथियों की सूचना पर पहुंची पुलिस ने उसके जीवित होने की आशा में नवाबगंज सीएचसी भेजा। जहां डॉक्टर ने उसे मृत घोषित कर दिया। इसकी खबर मिलते ही परिजन पहुंचे और शव देख बेहाल हो गए। पति की मौत से पत्नी पंचवटी, बेटा प्रिस व दो विवाहित बेटियों का रो-रोकर बुरा हाल रहा। एसओ संदीप शुक्ला ने बताया कि तहरीर मिलने पर रिपोर्ट दर्ज कर आगे की कार्रवाई की जाएगी।



प्रहलाद (फाइल फोटो)



सप्तपुरियों में प्रथम श्रीअयोध्या धाम में मर्यादा पुरुषोत्तम प्रभु श्री राम की पावन जन्मभूमि पर

दिव्य-भव्य श्री राम जन्मभूमि मंदिर निर्माण पूर्ण होने के उपलक्ष्य में

मंदिर के शिखर पर 22X11 फीट की

धर्म ध्वजा का पुनर्स्थापन

नरेन्द्र मोदी

प्रधानमंत्री के द्वारा



गरिमामयी उपस्थिति

आनंदीबेन पटेल

राज्यपाल, उत्तर प्रदेश

डॉ. मोहनराव भागवत

सरसंघचालक, राष्ट्रीय स्वयंसेवक संघ

योगी आदित्यनाथ

मुख्यमंत्री, उत्तर प्रदेश

महंत नृत्यगोपाल दास

अध्यक्ष, श्री राम जन्मभूमि तीर्थ क्षेत्र न्यास

केशव प्रसाद मौर्य

उप मुख्यमंत्री, उत्तर प्रदेश

ब्रजेश पाठक

उप मुख्यमंत्री, उत्तर प्रदेश

सूर्य प्रताप शाही

मंत्री, कृषि, कृषि शिक्षा एवं कृषि अनुसंधान, उत्तर प्रदेश

जयवीर सिंह

मंत्री, पर्यटन एवं संस्कृति, उत्तर प्रदेश

एवं अन्य गणमान्य महानुभाव

दिनांक : 25 नवंबर, 2025 | समय : मध्याह्न 12:00 बजे | स्थान : श्री राम जन्मभूमि मंदिर परिसर, श्रीअयोध्या धाम

श्री राम जन्मभूमि मंदिर की विशेषताएं : 2.7 एकड़ में विस्तृत तीन मंजिला मुख्य मंदिर परिसर | श्रद्धालुओं, दर्शनार्थियों एवं पर्यटकों के लिए आवश्यक समस्त सुविधाओं की उपलब्धता | परकोटा के 6 मंदिरों (भगवान शिव, भगवान गणेश, भगवान हनुमान, सूर्यदेव, देवी भगवती एवं देवी अन्नपूर्णा) तथा शेवावतार मंदिर पर ध्वजदण्ड एवं कलश स्थापित | सप्त मण्डप में महर्षि वाल्मीकि, महर्षि वशिष्ठ, महर्षि विश्वामित्र, महर्षि अग्रस्त, रामभक्त निषादराज, माता शबरी एवं ऋषि पत्नी अहिन्त्या का मंदिर | संत तुलसीदास मंदिर तथा रामभक्त जटायु एवं गिलहरी की प्रतिमाएं स्थापित | 10 एकड़ में पंचवटी, 3.5 किमी लंबी चहारदीवारी, ट्रस्ट कार्यालय, अतिथि गृह, सभागार इत्यादि

काम दमदार-डबल इंजन सरकार

लाइव प्रसारण

DD NEWS & Youtube.com/DDNEWS



सूचना एवं जनसम्पर्क विभाग, उत्तर प्रदेश



UPGovtOfficial



CMOuttupradesh



CMOfficeUP

सिटी झीफ

जाजमऊ में टेनरी में आग, मजदूरों को बचाया

कानपुर। जाजमऊ में शार्ट सर्किट से एक टेनरी में भीषण आग लग गई जिससे अफरातफरी मच गयी। टेनरी में काम कर रहे आधा दर्जन से अधिक मजदूरों को बचा लिया गया हालांकि टेनरी में रखा लाखों का माल जलकर राख हो गया। सोमवार को दोपहर में अलीग इंटरनेशनल टेनरी में आग लगी। टेनरी के मालिक शोएब हैं, सोमवार की शाम को करीब 4 बजे टेनरी के तीसरी मंजिल पर हैंड बूथ स्पे में अचानक आग लगी। इस दौरान कमरों में काला धुआं भरने से मजदूरों को सांस लेने में दिक्कत हुई जिन्हें टेनरी से लोगों ने बाहर निकाल लिया। घटना की जानकारी मिलते ही फायर ब्रिगेड की तीन गाड़ियां मौके पर पहुंची और आग पर काबू पाया।

खाने के विवाद के बाद पत्नी ने की आत्महत्या

कानपुर। नौबस्ता में खाना बनाने को लेकर पत्नी का पति से विवाद हो गया। जिसके बाद पत्नी ने फंदे से लटक कर आत्महत्या कर ली। नौबस्ता के सिमरा गांव निवासी अविनाश पाल ओटी पटर्स की दुकान में काम करते हैं। परिवार में 24 वर्षीय पत्नी सोनी, दो बच्चे अश्वनी और सात माह का बडआ है। परिजनों ने बताया कि रविवार को सोनी का अपने पति अविनाश से खाना बनाने को लेकर विवाद हो गया। जिसके बाद पति सक्की लेने बाजार चला गया। इस बीच सोनी ने फंदे से लटक कर आत्महत्या कर ली। जब पति सक्की लेकर घर लौटा तो उन्हें घटना की जानकारी हुई। नौबस्ता थाना प्रभारी बहादुर सिंह ने बताया कि पति से विवाद के बाद पत्नी ने आत्महत्या की है।

युवक ने फंदे से लटककर दी जान

कानपुर। सचेडी में युवक ने फंदे से लटक कर आत्महत्या कर ली। घटना की सूचना पर पहुंचे पुलिस ने जांच पड़ताल की। सचेडी के रामनारायण पुर्वा निवासी ओम प्रकाश ट्रक ड्राइवर हैं। उनके परिवार में पत्नी, चार बेटे और एक शदीशुदा बेटी हैं। परिजनों ने बताया कि 20 वर्षीय बेटा विशाल ट्रक में वलीनर का काम करता था। रविवार रात को वह घर लौटा और अपने कमरे में सोने चला गया। सोमवार सुबह परिजन उठे तो उसका सब फंदे से लटकता हुआ मिला। थाना प्रभारी ने बताया कि प्राथमिक जांच के बाद आत्महत्या का कारण स्पष्ट नहीं हो सका है।

पानी के धोखे में थिनर पीने से युवक की मौत

कानपुर। बजरिया में पानी के धोखे में थिनर पीने से युवक की मौत हो गई। घटना की सूचना पर पहुंची पुलिस ने जांच पड़ताल की। सीसामऊ निवासी 42 वर्षीय दिनेश कुमार कुशवाहा बनिगन बनाने के कारखाने में काम करते थे। परिवार में पत्नी रचना व दो बच्चे आदर्श और मानवी हैं। हटे आदर्श ने बताया कि बीते 14 नवंबर को पिता कारखाने में काम कर रहे थे। इस दौरान प्यास लगने पर उन्होंने पानी के धोखे में थिनर पी लिया। हालात बिगड़ने पर उन्हें हैलट अस्पताल में भर्ती कराया गया। जहां रविवार देर रात उनकी उपचार के दौरान मौत हो गई।

ट्रेन के आगे कूदकर आत्महत्या की

कानपुर। बर्रा विश्ववैक निवासी 56 वर्षीय लोडर वाहक छक्की लाल ने बीमारी से परेशान होकर रविवार देर रात पनकी में ट्रेन के आगे कूदकर आत्महत्या कर ली। उनके परिवार में पत्नी शांति और दो बेटे अश्वनी और नीरज हैं। परिजनों ने बताया कि वह सांस की बीमारी से ग्रसित थे। जिसका इलाज चल रहा था। काफी इलाज के बाद भी बीमारी ठीक नहीं होने के कारण वह मानसिक तनाव में रहते थे। रविवार रात आठ बजे घर लौटने के बाद उन्होंने पौर अंश व सोम के साथ खेला। जिसके बाद वह घर में कुछ बताए बिना ही निकल गए। देर रात तक उनके घर नहीं लौटने पर तलाश शुरू की। सोमवार सुबह पनकी पुलिस ने कपली गांव के पास रेवेव ट्रैक किनारे उनका शव मिला।

आज भेजेंगे झापन

कानपुर। भारतीय कृषि उत्पाद उद्योग व्यापार प्रतिनिधि मंडल व भारतीय उद्योग व्यापार प्रतिनिधि मंडल की ओर से पीएम को मांग पत्र मंगलवार को भेजा जाएगा। मांग के दौरान दलहन उत्पादन में देश को आत्मनिर्भर बनाने, दलहन में आयात नीति के संबंध में, प्रमुख आयतित दलहन में आयात शुल्क लगाने की मांग की जाएगी। इस मांग को लेकर नौबस्ता गल्ला मंडी में मांग के व्यापारी, आदती व दाल मिलर्स एकत्रित होकर पीएम को ज्ञापन भेजेंगे।

सीसामऊ से सपा विधायक नसीम सोलंकी के कार्यकाल का एक साल पूरा हुआ

अब सीसामऊ सीट नहीं छोड़ूंगी सब अपने हैं: नसीम सोलंकी



कानपुर। सीसामऊ से सपा विधायक नसीम सोलंकी के कार्यकाल का आज एक साल पूरा हो गया। यहां से पहले उनके शोहर इरफान सोलंकी सपा के विधायक थे। एक मुकदमे के बाद उनकी विधायकी जाने से उपचुनाव कराया गया तो नसीम सोलंकी सपा के टिकट पर विधायक चुनी गईं। सरल, सौम्य नेचर की नसीम सोलंकी सबसे मिलती-जुलती हैं। क्षेत्र की जनता के बीच भी रहीं। उनकी जी-तोड़ पैरवी के चलते इरफान सोलंकी जमानत पर रिहा हो गए और अब वह शोहर के साथ राजनीति के पथ पर काम कर रही हैं। क्षेत्र में समस्याओं की बाढ़ है जिनसे वह जूझ रही हैं। विधायक नसीम सोलंकी ने अमृत विचार के विशेष संवाददाता शैलेश अवस्थी से तफसील से बात की।

■ आपके लिए राजनीति का मैदान नया है। क्या दिक्कतें आती हैं और इससे कैसे पार पाती हैं।

हां, अथक संघर्ष तो जरूर है, लेकिन वक्त और हालात सब सिखा देते हैं। अल्लाह ने हौसला दिया, परिवार, पार्टी, क्षेत्र की जनता साथ रही और सब होता गया। हमारे ससुर



नसीम सोलंकी। अमृत विचार

और शोहर तो राजनीति में थे ही, तो उन्हें देख कर ही बहुत कुछ सीख लिया था। अब भी सीख ही तो रहे हैं। इंशाअल्लाह अब सब बेहतर ही होगा।

■ क्या आगे भी इसी सीसामऊ सीट से चुनाव लड़ेंगी या फिर राजनीति छोड़ कर घर-गृहस्थी संभालेंगी।

हमारी पार्टी और मुखिया अखिलेश यादव जी का आशीर्वाद रहा तो अब मैं सीसामऊ सीट से ही चुनाव लड़ूंगी और जनता की सेवा कर उसका कर्ज उतारने की आजीवन कोशिश करती रहूंगी। हां, शोहर विचार करें कि उन्हें कहां से किस्मत आजमाना है। वैसे, उनके मार्गदर्शन मंड ही काम कर रहे हैं। वह खूब सहयोग करते हैं। राजनीति और गृहस्थी के बीच पहले भी तालमेल बेहतर था, अब भी है और आगे भी रहेगा।

हम तो परदेसी, किसी और सीट से लड़ लेंगे: इरफान

कानपुर। पूर्व विधायक इरफान सोलंकी ने स्पष्ट कर दिया कि सीसामऊ क्षेत्र से अब बेगम नसीम ही उम्मीदवार होंगी। मैं कोई और सीट देख लूंगा। बेगम नसीम की विधायकी के एक साल पूरा होने पर इरफान ने उनका मुंह मीठा करवाया और कहा कि सीसामऊ सीट से तो अब नसीम सोलंकी ही लड़ेंगी। मैं तो अब वहां के लिए परदेसी हूँ, लेकिन सिर्फ राजनीति के लिए। जनता की सेवा के लिए हर वक्त हाजिर हूँ। अभी न्याय के लिए संघर्ष कर रहे हैं। अगर सब ठीक रहा और सुप्रीम कोर्ट ने इजाजत दी तो फिर किसी और सीट से किस्मत आजमाएंगे। भावुक इरफान ने रुंधे गले से कहा कि बेगम नसीम ने मेरे लिए बहुत संघर्ष किया। वह बहुत खुशी से जनता की सेवा कर रही है...अल्लाह का शुक्र है।



इरफान सोलंकी।

■ सीसामऊ क्षेत्र की क्या प्रमुख समस्याएं हैं और आपने अभी तक इस बाबत क्या किया और आगे क्या योजना है ?

नाले पर बनी बस्ती उजाड़ दी गई थी और अब उजड़े लोगों को बसाना हमारी प्राथमिकता है। यह मुद्दा विधानसभा में उठाया था, आशवासन मिला है और जल्द ही पीएम आवास योजना के तहत उन्हें बसाया जाएगा। सौ की लिस्ट भी बन गई है। विधायक निधि से कई लोगों को इलाज के लिए 25 लाख दिए और मुख्यमंत्री राहत कोष से भी तीन करोड़ जारी करवाये। सीवर, नाली और जलभराव की समस्या से निजात के लिए योजना बनाई है।

■ आप की पार्टी की सरकार तो है नहीं, तो जनता के काम करवाने में दिक्कत होती होगी ?

यह सही है, लेकिन हम अपनी बात सदन, जनप्रतिनिधियों और अधिकारियों के सामने रखते हैं। समस्याएं बताते हैं और गुहार लगाते हैं। हमें बहुत खुशी है कि हमारी बात किसी हद तक मानी भी जाती है और समाधान निकलता है। अभी तो खूब सहयोग मिल रहा है।

■ सीसामऊ क्षेत्र की जनता से आप क्या कहना चाहेंगी।

सीसामऊ की जनता ने हमें जिस तरह आशीर्वाद और प्यार दिया है, उसके लिए हम और हमारा परिवार ऋणी हैं। हम बहुत आभारी हैं, जो इतनी कठिन परिस्थितियों में हमें जिता कर हमारा सम्मान कायम रखा। वादा करते हैं कि दुःख-सुख में साथ खड़े होंगे। हम हर जाति, वर्ग और धर्म से उठकर सेवा करते हैं और करते रहेंगे। मजहब नहीं सिखाता आपस में बैर रखना, हिंदी है हम वतन हैं, हिंदुस्तान हमारा।

महिला से पड़ोसी ने अश्लील हरकत की, रिपोर्ट दर्ज

कानपुर। हनुमंत विहार में दरवाजे पर खड़े होकर पति का इंतजार कर रही महिला से पड़ोसी ने अश्लील हरकत की। आरोप है कि विरोध करने पर मारपीट की। पीड़िता ने आरोपित के खिलाफ मुकदमा दर्ज कराया है।

मूलरूप से घाटमपुर की रहने वाली महिला पति के साथ हनुमंत विहार में किराए पर कमरा लेकर रहती है। महिला के मुताबिक पड़ोस में रहने वाला आरोपित नीरज सविता उस गलत नीयत रखा है। घर से बाहर उसे देख अश्लील हरकत करता था। शनिवार शाम को वह दरवाजे पर खड़े होकर पति के घर आने का इंतजार कर रही थी। अकेला खड़ा देख आरोपित उसके पास पहुंचा और अश्लील बातें करते हुए हाथ पकड़ने का प्रयास किया। विरोध किया तो आरोपित ने मारपीट कर दी। शोर मचाने पर आसपास के लोग घरों से निकले तो आरोपित मौके से भाग निकला।

पति के घर लौटने के बाद उन्हें घटना की जानकारी दी। इसके बाद वह शिकायत लेकर थाने पहुंची। हनुमंत विहार थानाध्यक्ष राजीव सिंह ने बताया कि आरोपित के खिलाफ मुकदमा दर्ज कर लिया गया है। आरोपित की तलाश की जा रही है।



मदरसा में डिग्री वितरण समारोह को संबोधित करते कैबिनेट मंत्री राकेश सचान।

अमृत विचार

आधुनिक शिक्षा ग्रहण कर राष्ट्र के निर्माण में जुटें मदरसों के छात्र

कार्यालय संवाददाता, कानपुर

अमृत विचार। नारामऊ स्थित मदरसा निजामिया बरकातिया मुस्ताकुल उलूम में आयोजित डिग्री वितरण समारोह में उत्तर प्रदेश के कैबिनेट मंत्री राकेश सचान ने बच्चों को संबोधित करते हुए कहा कि आधुनिक शिक्षा ग्रहण करके राष्ट्र निर्माण में जुट जाएं। मदरसा के 19 बच्चों को प्रमाण पत्र एवं ट्राफी देकर सम्मानित किया गया।

सोमवार को मदरसा निजामिया बरकातिया मुस्ताकुल उलूम में शहरकाजी मौलाना मुस्ताक मुशाहिदी एवं ऑल इंडिया सुन्नी उलेमा काउंसिल के महामंत्री हाजी मोहम्मद सलीस की सरपरस्ती में समारोह आयोजित हुआ जिसकी

● कैबिनेट मंत्री राकेश सचान ने डिग्री वितरण समारोह को किया संबोधित

● शहरकाजी ने कहा, इस्लाम का पहला संदेश, तालीम हासिल करें

अध्यक्षता मदरसा के प्रधानाचार्य मौलाना मकबूल आलम निजामी ने बानी की। मुख्य अतिथि मंत्री राकेश सचान का स्वागत मस्जिद नारामऊ के अध्यक्ष हाजी इकबाल हुसैन ने किया। मुख्य अतिथि ने कहा कि जो कौम उन्नत एवं सम्मान का जीवन जीना चाहती है उसे आधुनिक शिक्षा प्राप्त कर राष्ट्र एवं समाज निर्माण में अपना योगदान देना होगा। शिक्षा के बगैर समाज तरक्की नहीं कर सकता। शहरकाजी मौलाना मुस्ताक मुशाहिदी ने कहा कि इस्लाम का पहला संदेश तालीम हासिल करो। हाजी मोहम्मद सलीस ने कहा कि

मदरसे मनुष्य को ईश्वर का वह पाठ सिखाते हैं जिससे वह एकांत में भी पाप के मार्ग पर नहीं जाता। आज हमें आधुनिक शिक्षा के साथ-साथ सत्य की शिक्षा की भी प्राप्ति करनी होगी। अंत में बच्चों ने राष्ट्रीय ध्वज फहराया, कौमी तराना पेश किया एवं भाईचारे पर विभिन्न कार्यक्रम प्रस्तुत किये। हाजी इकबाल हुसैन, अनिस आलम एडवोकेट, नफीस आलम, शंभू नाथ, जगदीश सोनकर, मुख्तार आलम, लालौनी पंडित, मोहम्मद नईम, जयशंकर रावत, विमलेश दुबे, मोहम्मद हबीब आदि मौजूद रहे।



आराध्या का जन्म दिन मनाया गया।

अमृत विचार

संघ प्रमुख का अयोध्या में सम्मान

कार्यालय संवाददाता, कानपुर

अमृत विचार। अयोध्या के गुरुद्वारा ब्रह्मकुण्ड साहब में राष्ट्रीय स्वयंसेवक संघ के सरसंघचालक डॉ. मोहन भागवत व रामजन्म भूमि तीर्थ क्षेत्र के महासचिव चम्पतराय ने माथा टेक कर गुरुबानी कीर्तन व अरदास में शिरकत की। उन्होंने गुरु तेग बहादुर साहिब जी, भाई मतिदास जी, भाई सतीदास जी व भाई दयाला जी की शहादत को नमन किया। सुखासन सेवा सोसाइटी कानपुर के प्रधान सरदार गुरुजिंदर सिंह व गुरुद्वारा प्रमुखी सरदार गुरजीत सिंह ने शाल ओढ़ा कर मोहन भागवत और चम्पतराय का सम्मान किया। जानी गुरजीत सिंह ने शवद तिलक जंझु राखा प्रभ ताका, कीनो बड़ो कलु में साका व



संघ प्रमुख के साथ सरदार गुरुजिंदर सिंह व अन्य।

अमृत विचार

सभे घट राम बोले गायन किया। गुरु तेग बहादुर साहिब की शहादत पर प्रकाश डाला। चम्पतराय ने बताया कि राम जन्म भूमि को आजाद कराने पंजाब से 30 निहंग सिखों का जत्था आया था। उन्होंने पाठ व यज्ञ किया। तत्कालीन अंग्रेजी हुकूमत ने उनके विरुद्ध एफआईआर दर्ज की थी। उस एफआईआर की कॉपी को न्यायलय में बतौर सबूत लगाया

गया था। गुरुजिंदर सिंह ने कहा कि गुरुनानक देव जी, गुरु तेग बहादुर साहिब व गुरु गोबिंद सिंह साहिब बाल अवस्था में इस पवित्र स्थान पर आये थे। कार्यक्रम में मोहन भागवत लगभग डेढ़ घंटे उपस्थित रहे व सभी साथ आये भक्तों व संगत ने प्रसाद ग्रहण किया। बोले सो निहाल सत श्री अकाल से गुरुद्वारा साहिब गूंज उठा।

कारोबार

अब अफगानिस्तान के कीमती सूखे मेवे हो जाएंगे सस्ते

कार्यालय संवाददाता, कानपुर

अमृत विचार। अफगानिस्तानी सूखे मेवों की खरीदना अब जेब पर महंगा नहीं पड़ेगा। जल्द ही अफगानिस्तान और भारत के बीच सीधे एयर कार्गो सेवा शुरू होने जा रही है। इस हवाई सेवा से अफगानिस्तान से आने वाले मेवों से समृद्धि भाड़ा और टैक्स में कमी संभव होगी। ऐसे में शहर के मेवा कारोबारियों का कहना है कि मेवों के दामों में कमी भी दर्ज होगी। दोनो देशों के बीच शुरू होने वाली नई सुविधा के चलते आम लोगों को भी सूखे मेवों का स्वाद कम कीमत में हासिल हो सकेगा।



शहर में अफगानिस्तान से आने वाले मेवों की सबसे अधिक मांग है। कारोबारियों की माने तो बाजार में मिलने वाले मेवों में 50 से 60 फीसदी कच्चे अफगानिस्तान से आने वाले मेवों का होता है। इसकी

काबुल से यदि सीधे अमृतसर के लिए एयर कार्गो सुविधा सुविधा शुरू होगी तो सबसे अधिक लाभ मेवों के रेट पर पड़ेगा। बाजार में इन मेवों की कीमत पर 10 से 12 फीसदी का असर होगा। इससे आम लोगों को मेवे कम रेट में मिल सकेंगे। फिलहाल यह मुमकिन नहीं था।



-परमजीत सिंह भाटिया



-सुरेश झमतानी

अफगानिस्तान से आने वाले मेवे के दाम यदि एयर कार्गो की सुविधा के चलते कम होंगे तो भारत के मेवों की की कीमती शोधन में अपने दामों को कम करने पड़ सकतें हैं। ऐसे में दामों की इस प्रतियोगिता का सबसे अधिक लाभ आम खरीदारों को ही होगा। एयर कार्गो सुविधा का लाभ ऐसे खरीदारों को मिलेगा।



-नितिन जागरानी



-अलंकार ओमर, वरिष्ठ उपाध्यक्ष, दि किराना मर्चेट एसोशिएशन

सिटी झीफ

यूपी ने कर्नाटक को हराया

कानपुर। अंडर-23 टी-20 महिला क्रिकेट चैंपियनशिप में यूपी ने कर्नाटक को पांच विकेट से पराजित किया। यूपी की जीत में कानपुर की गरिमा यादव ने गेंदबाजी में चार विकेट चटकाए, तो बल्लेबाजी में तुषित सिंह ने 31 रन की महत्वपूर्ण पारी खेली। सुल्तानपुर के गुरुग्राम मैदान पर खेले गए मैच में यूपी की घातक गेंदबाजी के आगे कर्नाटक की टीम टिक न सकी और पूरी टीम 19.4 ओवर में मात्र 77 रन पर ऑलआउट हो गई। टीम से मिथिला विनोद ने 18, नमिता डीसूजा ने 11 रन बनाए, तो गेंदबाजी में कानपुर की गरिमा यादव ने 16 रन देकर चार विकेट, अर्चना देवी, संस्था, खुशी, भूमि सिंह ने एक-एक विकेट अपने नाम किया। जवाब में यूपी की टीम ने 18 ओवर में पांच विकेट पर 78 रन बनाकर मैच अपने नाम किया।

परेड ग्राउंड पर हुसैन दिवस 7 दिसंबर को

कानपुर। हुसैनी फेडरेशन का 51 वां वार्षिक हुसैन दिवस 7 दिसंबर को परेड ग्राउंड पर होगा जिसकी तैयारियों को लेकर जाफरुल साहब के इमामबाड़े पर बैठक हुई जिसमें मेधावी छात्रों को पुरस्कृत करने पर सहमति बनी। कार्यक्रम की अध्यक्षता सैय्यद अली नकी जैदी (कबला, इराक) करेंगे। बैठक में हाजी कबीर जैदी, जामिन रिजवी, मुशरफ हुसैन, अहसान हुसैन, यूसुफ जाफरी, मास्टर मोहम्मद आगहर, कमर अब्बास अब्दी, डॉ. मिरबाह जैदी, डॉ. जुलफिकार अली रिजवी, रानू नकवी, नाज आलम, शकील अब्बास आदि थे।

ईपीएस संघर्ष की बैठक कल

कानपुर। राष्ट्रीय संघर्ष समिति ई पी एस 95 लखनऊ मंडल की महत्वपूर्ण बैठक 26 नवंबर को रोडवेज कर्मचारी संयुक्त परिषद के प्रदेश कार्यालय चारबाग बस स्टेशन लखनऊ में होगी। न्यूनतम पेशन 7500 रुपये किये जाने समेत कई मांगों को लेकर 3 दिसंबर और 4 दिसंबर को जुर्रत मंतर दिल्ली में प्रस्तावित धरना प्रदर्शन की तैयारियों पर रणनीति तैयार होगी।

मैस कैजुअल्टी का प्रबंधन

कानपुर। यमुना एक्सप्रेस-वे पर हुए एक बड़े सड़क दुर्घटना में घायल हुए 27 मरीजों को एलएसवीएम मेडिकल कॉलेज एवं एलएलआर (हेल्टे) अस्पताल लाया गया। प्राचार्य एवं डीन डॉ. संजय कला के नेतृत्व में अस्पताल ने मैस कैजुअल्टी प्रबंधन प्रोटोकॉल सक्रिय किया। जिसके तहत सभी घायलों का त्तित्र प्राथमिक आकलन, समग्र पर उपचार और बहुरिकीय टीम द्वारा समन्वित देखभाल की गई। घायलों में सपना कुमारी भी शामिल थीं। अस्पताल की सर्जिकल टीम ने विदेशी वस्तु को सावधानी और कुशलता से शल्यक्रिया द्वारा निकाला। इसके बाद डॉ. प्रेम शंकर ने प्लास्टिक सर्जरी की। जिससे बेहतर परिणाम सुनिश्चित हुए। अब सपना कुमारी वार्ड 1 में भर्ती हैं, दवाइयों पर हैं तथा सतत निगरानी में संरक्षणात्मक उपचार के अंतर्गत स्वस्थ हो रही हैं।

शिक्षक सम्मानित

कानपुर। वीरगाना झलकारी बाई की जयंती भीमसेन रिपत डॉ. अबेकर पार्क में मनाई गई। आयोजन में मुख्य अतिथि के रूप में डॉ. नवल किशोर कमल पूर्व उपनिदेशक लाल बहादुर शास्त्री किसान संस्थान उपस्थित रहे। मुंबई से आए शिव शंकर सिंह यादव मुख्य वक्ता तथा डॉ. जितेंद्र कुमार नाग, डिप्टी सीएमओ कन्नौज विशिष्ट वक्ता के रूप में कार्यक्रम में मौजूद रहे।

विरोध

पूरे फार्म तक नहीं बंटे, एसआईआर की तारीख बढ़ाएं

कार्यालय संवाददाता, कानपुर

अमृत विचार। कानपुर महानगर कांग्रेस ने चुनाव आयोग को संबोधित ज्ञापन जिलाधिकारी को सौंपते हुए मांग की है कि सहालग की वजह से समय नहीं मिलना, नौकरपेशा, कारोबारियों समेत तमाम लोग ऐसे हैं जिन्हें फार्म भरने का समय नहीं मिल पा रहा है। ऐसे में चुनाव आयोग 4 दिसंबर 2025 की तारीख को आगे बढ़ाये। अध्यक्ष ने कहा कि अभी तक पूरी तरह फार्म नहीं बंट पाये हैं।

सोमवार को इस संबंध में कानपुर महानगर कांग्रेस अध्यक्ष पवन गुप्ता की अगुवाई में मुख्य चुनाव आयुक्त को संबोधित ज्ञापन जिलाधिकाारी कानपुर को सौंपा गया। अध्यक्ष ने कहा कि अभी उत्तर प्रदेश में



आरएसएस के सरकार्यवाह दत्तात्रेय होसबाले पहुंचे मल्था टेकने तो सरदार कुलदीप सिंह ने स्वागत किया।

अमृत विचार

गुरु तेग बहादुर साहिब जैसा बलिदान इतिहास में कहीं नहीं

राष्ट्रीय स्वयंसेवक संघ के सरकार्यवाह दत्तात्रेय होसबाले ने गुरु को नमन किया, आज मोतीझील में तीन लाख लोग लंगर छकेंगे

कार्यालय संवाददाता, कानपुर

अमृत विचार। श्री गुरु तेग बहादुर साहिब के शहीदी पर्व पर श्री गुरु सिंह सभा कानपुर महानगर द्वारा आयोजित कार्यक्रम के तीसरे दिन मंगलवार को मोतीझील में तीन लाख लोग लंगर छकेंगे।

सोमवार को मोतीझील के भव्य पंडाल में रागी जत्थों ने शबद गायन किया। इस दौरान राष्ट्रीय स्वयंसेवक संघ के सरकार्यवाह दत्तात्रेय होसबाले ने गुरु ग्रन्थ साहिब के समक्ष टेका मन्था। उन्होंने कहा कि साहस, शौर्य और बलिदान के प्रतीक गुरु तेग बहादुर जो सिख धर्म के नौवें गुरु थे। मुगल शासक औरंगजेब के अत्याचार सह रहे कश्मीरी पंडितों ने गुरु की शरण ली थी।


गुरु ने उन्हे धर्म की रक्षा का वचन दिया और औरंगजेब की दमनकारी नीतियों के विरुद्ध डटकर मुकाबला किया। औरंगजेब के आदेश पर उनको यातनाएं दी गई लेकिन उन्होंने तिलक और जनेऊ की रक्षा के लिए उसके आगे झुकना नहीं स्वीकारा। औरंगजेब के आदेश पर उनको यातनाएं दी गई, धर्म परिवर्तन का दबाव भी बनाया गया। इसके बावजूद वह अपने मार्ग से डिगे नहीं और धर्म, मानवता और मानवीय मूल्यों की रक्षा के लिए अपने प्राणों का बलिदान दे दिया। इस अवसर पर श्री गुरु सिंह सभा महानगर के पदाधिकारियों ने सरकार्यवाह दत्तात्रेय होसबाले को सरोपा देकर सम्मानित किया। इस मौके पर प्रांत प्रचारक श्रीराम, गुरविंदर सिंह छाबड़ा(विक्की), सभा के प्रधान सिमरन जीत सिंह, अमर जीत सिंह पम्मी आदि थे।

www.amritvichar.com पर भी खबरें पढ़ें



एकता यात्रा निकालते भाजपाई।

अमृत विचार



गुरु के शिष्य मतिदास जी को आरे से वीर दिया गया था।

गुरु तेग बहादुर धार्मिक सहिष्णुता और मानवता के प्रतीक थे

कार्यालय संवाददाता, कानपुर

अमृत विचार। छत्रपति शाहू जी महाराज विश्वविद्यालय में जनसंचार विभाग के द्वारा व्याख्यान आयोजित हुआ। श्री गुरु तेग बहादुर जी महाराज के बलिदान दिवस पर ऑनलाइन व्याख्यान में विशेषज्ञों ने राय रखी। कार्यक्रम का उद्देश्य गुरु महाराज के सनातन धर्म की रक्षा के लिए किए गए त्याग, भारतीय संस्कृति को सुरक्षित रखने की उनकी दृढ़ प्रतिबद्धता और राष्ट्रभक्ति के अमर संदेश को युवा वर्ग तक पहुंचाना था।

व्याख्यान की शुरुआत गुरु महाराज के जीवन, उनके साहसिक संघर्ष और मुगल आक्रांताओं के विरुद्ध खड़े होने की प्रेरक गाथा को दर्शाती डॉक्यूमेंट्री के प्रदर्शन से हुई। इस दृश्य प्रस्तुति ने प्रतिभागियों को इतिहास से रूबरू कराया। मुख्य अतिथि व्यवसायी सरदार जितेन्द्र सिंह अरोड़ा ने कहा कि हमारे आदर्श श्री गुरु नानक देव जी महाराज से प्रारम्भ हुई यह महान परम्परा समाज को सही दिशा देने का कार्य करती

- **गुरु महाराज के आदर्शों पर डॉक्यूमेंट्री का प्रदर्शन**
- **सीएसजेएमयू में बलिदान दिवस पर विशेष व्याख्यान**

रही है। उन्होंने कहा कि गुरु तेग बहादुर महाराज का बलिदान भारतीय अस्मिता की सबसे उज्ज्वल धरोहर है, जिसने उस दौर में मुगल अत्याचारों से भयभीत समाज को अदम्य साहस और आत्मबल प्रदान किया। कुलसचिव राकेश कुमार मिश्रा ने गुरु महाराज को धार्मिक सहिष्णुता, मानवता और राष्ट्र-कर्तव्य का प्रेरक प्रतीक बताया। सहायक विभागाध्यक्ष डॉ. ओम शंकर गुप्ता ने कहा कि सेवा की भावना भारतीय समाज को जोड़ने वाला सबसे बड़ा सूत्र है और गुरु परम्परा इस मूल्य को सर्वोच्च स्थान देती है। कार्यक्रम का संचालन मीडिया प्रभारी डॉ. दिवाकर अवस्थी ने किया। डॉ. योगेन्द्र कुमार पाण्डेय, डॉ. रश्मि गौतम, डॉ. जितेन्द्र डबराल, डॉ. हरिओम कुमार, डॉ. त्रन्हा शुक्ला, डॉ. सर्वेश मणि त्रिपाठी, प्रेम किशोर थे।



मोतीझील में चल रही लंगर की तैयारियां।

अमृत विचार

गुरु तेग बहादुर साहिब जैसा बलिदान इतिहास में कहीं नहीं

राष्ट्रीय स्वयंसेवक संघ के सरकार्यवाह दत्तात्रेय होसबाले ने गुरु को नमन किया, आज मोतीझील में तीन लाख लोग लंगर छकेंगे

कार्यालय संवाददाता, कानपुर

अमृत विचार। विदेशों में गुमराह युवा जो भारत की पावन भूमि को बदनाम कर रहे हैं, उनको अपनी बुनियाद (रूट्स) का ज्ञान होगा कि उनकी जड़ें भारत की पाव भूमि में हैं, गुरु तेग बहादुर साहिब और उनके अनंत अनुयायियों ने तिलक और जनेऊ की रक्षा की खातिर अपने लहू से इस धरती को लाल किया है। भारत की पावन भूमि और सनातन सभ्यता सिख गुरुओं की अमानत है जिसे गुरु साहिबान ने अपने खून से सीचा है। पवित्र तिलक में जो लाली है, वह गुरु तेग बहादुर साहिब के खून की है।

गुरु तेग बहादुर साहिब के 350 वें शहीदी पर्व पर मोतीझील में चल रहे कार्यक्रम के दौरान संयोजक श्री गुरु सिंह सभा कानपुर महानगर के चेयरमैन एवं पूर्व एमएलसी ने दैनिक अमृत विचार संवाददाता से बातचीत में ये बातें कहीं। उन्होंने कहा कि अपने सांसों की डोरी तोड़कर गुरु साहिब ने पवित्र जनेऊ की डोरी को मजबूती दी है। भारत की भूमि पर हमला सिखी सिद्धांतों के विपरीत है जो विश्वविद्यालय की शोध पीठ से सिख ज्ञान की रोशनी विश्व पटल पर पहुंचेगी तो उन गुमराह युवाओं की सोच में बदलाव आएगा और उनके कदम अपने देश की ओर लौटेंगे।

एक प्रश्न के उत्तर में सभा के चेयरमैन ने कहा कि 19 वर्ष पूर्व श्री गुरु सिंह सभा कानपुर महानगर की स्थापना चार प्रमुख संकल्पों और



संबोधित करते सरदार कुलदीप सिंह।

अमृत विचार

- **गुरु साहिब ने पवित्र जनेऊ की डोरी को मजबूती दी, भारत की भूमि पर हमला सिखी सिद्धांतों के विपरीत**

उद्देश्यों के साथ की गई थी। मोतीझील में गुरु गोबिंद सिंह द्वार, श्री गुरु तेग बहादुर साहिब का शहीदी पर्व बड़े पैमाने पर मनाना, गुमटी नंबर पांच का नाम गुरु तेग बहादुर नगर एवं 1984 सिख दंगा पीड़ितों को पुर्नवास के लिय दीर्घकालीन संघर्ष, जो अपने अंतिम समाधान की ओर अग्रसर है। क्या श्री गुरु सिंह सभा कानपुर महानगर का समापन कर देंगे, इस प्रश्न के उत्र में चेयरमैन ने कहा कि सभा का गठन किसी व्यक्तिगत महत्वाकांक्षा या सीमित उद्देश्य के लिए एवं सम्पर्ण की संस्था है। यह सत्य है कि हमारी चारों प्रमुख मांगें अब पूर्णता की ओर बढ़ चुकी

श्री गुरु सिंह सभा कानपुर महानगर की मांगें

- उत्तर प्रदेश में सिख अल्पसंख्यक आयोग गठित हो
- उत्तर प्रदेश में कुल 403 विस एवं विधान परिषद की सीटों में सिखों की भागीदारी सुनिश्चित की जाए।
- पंजाबी सिंधी भाषा अनुसंधान केंद्र की स्थापना हो।
- कानपुर समेत देश के सभी विवि में गुरु तेग बहादुर साहिब पर शोध केंद्र, डिग्री कोर्स, पीएचडी आदि कोर्सेस का गठन हो।
- बिदुर में सनातन धर्म को मजबूती देने के लिए हिंदी प्रचारिणी सभा को जिस प्रकार भूमि आवंटित की गई है, उसी प्रकार पंजाबी, संस्कृति और गुरुओं द्वारा देवाभक्ति के दर्शाये गये मार्ग को जमीनी स्तर तक पहुंचाने के लिए दो एकड़ भूमि आवंटित की जाए।

हैं, परंतु किसी उपलब्धि का पूर्ण होना संस्था के समापन का कारण नहीं होता। हमारी भूमिका अब भी समापन नहीं हुई है। आने वाली पीढ़ियों तक इन उपलब्धियों का संरक्षण, विस्तार और मर्यादा बनाए रखना उतना ही आवश्यक है जितना इनके लिए संघर्ष करना था। अतः फिलहाल किसी प्रकार के क्लोजर पर विचार नहीं किया जा सकता।



क्षेत्रीय अध्यक्ष प्रकाश पाल ने अभियान की समीक्षा की।

एक भी फर्जी या घुसपैठिया मतदाता न बनने पाए

कार्यालय संवाददाता, कानपुर

दोपहर 12 से शाम 5 बजे तक मदद करेगी आईटी टीम

क्षेत्रीय कार्यालय में बनाए गए वार रूम में आईटी टीम के कार्यकर्ता प्रतिदिन दोपहर 12 बजे से शाम 5 बजे तक मौजूद रहेंगे। यह टीम तकनीकी सहायता प्रदान करते हुए सभी 17 जिलों में चल रहे गहन मतदाता पुनरीक्षण अभियान की सतत मॉनिटरिंग एवं सहयोग देगी। बैठक में वीरेंद्र तिवारी, जय प्रकाश कुशवाहा, आलोक शुक्ला, जितेंद्र सचान, पवन पांडे, ऋषभ शुक्ला, सचिन गौड़, रामू चंदेल आदि मौजूद रहे।

प्रवासी कार्यकर्ता अपने-अपने बूथों पर प्रतिदिन की रिपोर्ट उपलब्ध कराएं। साथ ही प्रत्येक मतदाता को विश्हित करते हुए बीएलओ का पूरा सहयोग किया जाए। क्षेत्रीय मीडिया प्रभारी अनूप अवस्थी ने बताया कि मलिन बरितियों में विशेष रूप से जनप्रतिनिधियों के माध्यम से हेल्प डेस्क स्थापित कार्य में पारदर्शिता बनी रहे। क्षेत्रीय अध्यक्ष ने निर्देश दिया कि सभी वरिष्ठ बूथ एवं

सहयोग के लिए प्रशासन की हेल्प डेस्क स्थापित

कानपुर। एसआईआर के अंतर्गत मतदाताओं की सुविधा के लिए जनपद में विभिन्न स्थानों पर हेल्प डेस्क स्थापित हैं। ये हेल्प डेस्क जिला निर्वाचन कार्यालय, निर्वाचक रजिस्ट्रिकरण अधिकारी कार्यालय, नगर निगम कार्यालय, जोनल अधिकारी कार्यालय एवं खण्ड विकास अधिकारी कार्यालयों में क्रियाशील हैं। उप जिला निर्वाचन अधिकारी विवेक चतुर्वेदी ने बताया कि इन हेल्प डेस्कों पर मतदाताओं को गणना प्रपत्र भरने में मार्गदर्शन एवं सहायता दी जा रही है।

अधिकारी से जवाब तलब किया

कानपुर। एसआईआर कार्य में शिथिलता बरतने पर खण्ड शिक्षा अधिकारी शिवराजपुर कृपा शंकर यादव को कारण बताओ नोटिस जारी किया गया है। अपर नगर मजिस्ट्रेट (प्रथम) एवं निर्वाचक रजिस्ट्रिकरण अधिकारी, 215- किदवाई नगर विधानसभा के अनुसार खंड शिक्षा अधिकारी के अधीनस्थ सुपरवाइजर एवं बीएलओ द्वारा मात्र 30.97 प्रतिशत गणना पत्रक की 24 नवंबर तक ऑनलाइन अपलोड किये गये।

लक्ष्मी, तौसीफ खान, इकलाक अहमद डेविड, राम शंकर राय आदि थे।

मिश्रा, पदम मोहन मिश्रा, रितेश यादव, प्रतिभा अटल पाल, सैमुअल लकी सिंह, राकेश साहू,राज



अमृत विचार

तोड़ेंगे दम मगर, तेरा साथ न छोड़ेंगे...

विशेष डेस्क

अमृत विचार। मुंबई के फिल्म स्टूडियो की चमकती रोशनियां ने कई चेहरों को स्टारडम दिया, लेकिन कुछ नाम ऐसे हैं जो सिर्फ सितारा नहीं बने, बल्कि कई पीढ़ियों के दिलो-दिमाग में गहरे उतर गए। धर्मेन्द्र एक ऐसे ही अलेबेले अभिनेता थे। ही-मैन के नाम से मशहूर बॉलीवुड के इस सुपर स्टार की मुस्कान में अगर गांव की मिट्टी की महक थी, तो चाल में पंजाब के किसी फौजी जैसी चौकसी और आंखों में एक ऐसा अपनापन कि दर्शक उनके किरदार में खुद को परदे पर खोजने लगते थे। संवाद अदायगी का उनका अपना अंदाज, अभिनय में सादगी के साथ मर्दानगी की मिसाल ने लोगों को धर्मेन्द्र का दीवाना बना दिया था।

बॉलीवुड के बीते छह दशक से ज्यादा के सफर में पांच दशक तक 300 से ज्यादा फिल्मों वाले शानदार करियर की बदौलत किसी बादशाह की तरह लोगों के दिलों पर राज करने वाले दिलदार स्वभाव और बेजोड़ शख्सियत वाले धर्मेन्द्र ने अभी 8 नवंबर को ही अपना 89वां जन्मदिन मनाया था। इसके दो दिन बाद ही उन्हें अस्पताल में भर्ती कराया गया था। लेकिन फिल्म शोले में बसंती के लिए पानी की टंकी पर चढ़कर जान देने की जानदार एक्टिंग करने वाले धर्मेन्द्र जिस तरह फिल्म में मरना कैसिल करके टंकी से नीचे उतर आए थे, उसी तरह मौत को मात देकर घर आ गए थे। लेकिन निर्यात को कुछ और ही मंजूर था, जिसने हिंदी सिनेमा के इस लेजेंड को 24 नवंबर को दुनिया को अलविदा कहने के लिए मजबूर कर दिया।



मनोज कुमार न रोकते तो पंजाबी जट्ट धर्मेन्द्र नहीं बन पाते

धर्मेन्द्र के फिल्मी हीरो बनने की कहानी बड़ी दिलचस्प है। बात साल 1960 की है। पंजाब के एक छोटे से गांव का एक सीधा-सादा लड़का स्क्रीन पर दिलीप कुमार को देखकर हीरो बनने का सपना पाल बैठा था। लेकिन एक स्कूल मास्टर के बेटे के लिए ये सपना पूरा करना आसान नहीं था, यह जानते हुए भी इस पंजाबी जट्ट ने अटैची उठाई और पहुंच गया मायानगरी मुंबई। यह वह दौर था जब फिल्म इंडस्ट्री में ‘हीरो’ की परिभाषा सिर्फ खूबसूरत चेहरे और नपे-तुले एक्शन तक सीमित थी। लेकिन धर्मेन्द्र ने जल्दी ही इसे बदल दिया। उन्होंने हीरो को इंसान बनाया, और इंसान को हीरो की ऊंचाई दी। लेकिन इससे पहले उन्हें मुंबई में खासा संघर्ष करना पड़ा। उस समय फिल्म स्टूडियो के

बाहर काम मिलने के इंतजार में लाइन लगानी पड़ती थी। कई बार सड़क पर सोने की नौबत आ जाती थी। ऐसे में थक-हारकर धर्मेन्द्र ने एक दिन ट्रेन पकड़कर वापस पंजाब जाने का फैसला ले लिया। लेकिन किस्मत को तो कुछ और ही मंजूर था। पंजाब से ही अभिनेता बनने आए मनोज कुमार से मुलाकात हो गई। उन्होंने वापस जाने से रोक लिया और हासला बढ़ाया तो धर्मेन्द्र ने कुछ दिन और रुकने का फैसला किया। इसके बाद निदेशक बिमल रॉय ने सबसे पहले धर्मेन्द्र को स्यांट किया। फिर तो एक दिन जिस अभिनेता देव आनंद को धर्मेन्द्र पद पर देखते थे, उन्होंने उन्हें अपने मेकअप रूम में बुलाया और आगे बढ़ने के लिए मोटिवेट किया।

“शोले” का वीरू जो रोता भी है, टूटता भी है, प्यार भी करता है

■ धर्मेन्द्र ने परदे पर सिर्फ किरदार नहीं निभाए, उन्होंने भारतीय दर्शक के दिल के भीतर अपना घर बनाया। उनकी फिल्मों में मजबूती है, पर उनकी आंखों में नरमी। उनके संवाद दमदार हैं, पर व्यवहार में, यही कारण है कि धर्मेन्द्र सिर्फ हिंदी सिनेमा के अभिनेता नहीं, एक ऐसा युग हैं, जिसे कोई बदल नहीं सकता। ‘अनुपमा’ में उनकी संवेदनशीलता, ‘सत्यकाम’ में नैतिकता की आग, ‘चुपके-चुपके’ में मासूम कॉमेडी और ‘शोले’ का वीरू—जो रोता भी है, टूटता भी है, प्यार भी करता है, भला कौन भूल सकता है। हेमा मालिनी के साथ तो उनकी केमिस्ट्री इतनी स्वाभाविक थी कि परदे पर आते ही जैसे कहानी खुद-ब-खुद खिल उठती थी।

प्रकाश कौर से हुई थी पहली शादी, जिनसे दो बेटे और दो बेटियां

■ धर्मेन्द्र की पहली शादी 1954 में 19 साल की उम्र में प्रकाश कौर से हुई थी। इस शादी से उनके दो बेटे हुए, सनी देओल और बॉबी देओल। इनके साथ ही दो बेटियां विजेता और अजिता भी हैं। अभिनेता अभय देओल उनके भतीजे हैं। 1880 में धर्मेन्द्र ने अभिनेत्री हेमा मालिनी से शादी कर ली थी। इस शादी से उन्हें दो बेटियां ईशा देओल और आहाना देओल हैं।



धरम पाजी के साथ एक युग का अंत

■ धर्मेन्द्र की फिल्मों को देखकर हमने सीखा कि हीरो होना सिर्फ लड़ने की कला नहीं, बल्कि इंसान की अच्छाई की जीत है। धर्मेन्द्र वह सितारा हैं जिनकी चमक सिर्फ परदे तक सीमित नहीं है, बल्कि लोगों की यादों, कहानियों और मोहब्बतों में रच-बस चुकी है। इसलिए धर्मेन्द्र जैसे सितारे कभी खत्म नहीं होते, वे हर पीढ़ी के दिलों में दोबारा जन्म लेते हैं।



अलविदा वीरू...

जन्म: 8 दिसंबर 1935

निधन: 24 नवंबर 2025

कुछ यादगार फिल्में

- फूल और पथर (1966): जिसने उन्हें स्टार बना दिया
- सत्यकाम (1969) को सर्वश्रेष्ठ परफॉर्मेंस में गिना जाता है
- शोले (1975): भारतीय सिनेमा का यादगार स्तंभ
- चुपके-चुपके (1975): हिंदी कॉमेडी का स्वर्ण अध्यय
- धर्मवीर, काला सोना, सीता और गीता, यकीन, रजिया सुल्तान

1987 में सात हिट फिल्में

- साल 1987 धर्मेन्द्र के लिए सबसे लकी साबित हुआ। इस साल उनकी सात फिल्में हिट हुईं। इसके चलते धर्मेन्द्र डायरेक्टर्स के फेवरेट बन गए थे। 1987 में हिट हुई इन 7 फिल्मों ने धर्मेन्द्र को एक नई पहचान दी थी। ये 7 फिल्में थीं, ‘इंसानियत के दुश्मन’, ‘हुकुमत’, ‘लोहा’, ‘आग ही आग’, ‘मर्द की जुबान’, ‘वतन के रखवाले’ और ‘दादागिरी’, इन सभी फिल्मों ने बॉक्स ऑफिस पर धूम मचा दी थी।



भाजपा से खुद और पुत्र सांसद रहे ,हेमा मालिनी तीसरी बार चुनी गईं

- हेमा मालिनी ने 2004 में भाजपा की सदस्यता ली तो कुछ दिनों बाद धर्मेन्द्र भी भाजपा में आ गए। पार्टी ने उन्हें बीकानेर से टिकट दिया। धर्मेन्द्र ने 15वीं लोकसभा में भारतीय जनता पार्टी से राजस्थान के बीकानेर निर्वाचन क्षेत्र का प्रतिनिधित्व किया। संसद में वो दिखते कम थे, इस बात की आलोचना हुई। आखिरकार, 2009 में उन्होंने पोलिटिक्स छोड़ दी। बाद में धर्मेन्द्र ने कहा कि उन्हें पोलिटिक्स की ए-बी-सी-डी भी नहीं आती है। राजनीति की भाषा, उसके तौर-तरीके और उसके लोग उन्हें रास नहीं आए। उन्हें 2012 में भारत का तीसरा सर्वोच्च नागरिक सम्मान पद्म भूषण से सम्मानित किया गया था। उनके पुत्र सनी देओल भी सांसद रह चुके हैं, उन्होंने 2019 से 2024 तक भाजपा सदस्य के रूप में पंजाब के गुरदासपुर का प्रतिनिधित्व किया था, जबकि धर्मेन्द्र की पत्नी उत्तरप्रदेश के मथुरा से भाजपा सांसद के रूप में तीसरी बार पिछले साल चुनी गई थीं।

कानपुर

कूड़ा प्लांट में लाखों टन लीगेसी वेस्ट जमा

कार्यालय संवाददाता, कानपुर

अमृत विचार। भवसिंह पनकी कूड़ा प्लान्ट में जमा लीगेसी वेस्ट का निस्तारण नहीं हो रहा है। इससे लगातार कूड़े का पहाड़ बढ़ता जा रहा है। नगर निगम के अधिकारियों के निरीक्षण में कूड़े का निस्तारण होता नहीं मिला है। इसके साथ ही शहर के कई व्यापारियों से मिले। इससे लाखों टन लीगेसी वेस्ट एकत्रित हो गया है।

अपर नगर आयुक्त द्वितीय जगदीश यादव के निर्देश पर सहायक अभियन्ता / प्रभारी अधिशाषी अभियन्ता कमलेश पटेल और अवर अभियन्ता दिनेश कुमार ने सॉलिड वेस्ट मैनेजमेन्ट भावसिंह पनकी प्लान्ट का भौतिक निरीक्षण किया। निरीक्षण के दौरान यह पाया गया कि वर्तमान में सॉलिड वेस्ट मैनेजमेन्ट रूल्- 2016 के

- नियम के अनुरूप संचालित नहीं हो रहा प्लांट, नगर निगम के निरीक्षण में मिली खामियां

- 15वें और 16वें वित्त से कूड़े के निस्तारण का प्लान भी सफल नहीं

पर्यावरण के हित के तहत हो कूड़े का निस्तारण

- जोनल स्वच्छता अधिकारी रिविंदर ने कहा कि नगर निगम सीमा में प्रतिदिन लगभग 1500 टन सॉलिड वेस्ट निकलता है। अधिकारियों ने कहा कि कूड़े के प्रोसेसिंग के लिए वेस्ट टू कम्पोस्ट, वेस्ट टू पर्नर्जी, वेस्ट टू चारकोल आदि पद्धति से पर्यावरण के हित में कूड़े का निस्तारण किया जाए।

55 करोड़ रुपये की स्वीकृति हुई थी

- पनकी कूड़ा प्लांट पर करीब 12.75 लाख घन मीटर कूड़ा जमा है, जिसे पूरी तरह हटाने की तैयारी की गई थी। आईआईटी कानपुर की मदद से ड्रोन मैपिंग के जरिए कूड़े का आंकलन किया गया। इसके लिए नगर निगम ने 15वें वित्त आयोग से 55 करोड़ रुपये की स्वीकृति प्राप्त कर ली थी।

अनुसार प्रोसेसिंग एवं लीगेसी वेस्ट निस्तारण (बाँयो मायनिंग और बाँयो रेमेडिएशन) कराया जाना आवश्यक है। अधिकारियों ने कहा कि यदि ऐसा न किया गया तो भविष्य में कोई भी प्रतिकूल परिस्थिति उत्पन्न हो सकती है।

उन्होंने कहा कि समुचित निस्तारण के लिये स्वच्छ भारत मिशन 2.0 के तहत आवश्यक धनराशि की मांग की जा सकती है। इसके साथ ही 15वें वित्त आयोग व 16वें वित्त आयोग से भी कूड़े के निस्तारण का कार्य किया जा सकता है।

अभिरंग कला प्रदर्शनी में दिखे प्रतिभा के रंग

कानपुर। छत्रपति शाहूजी महाराज विवि के इंस्टीट्यूट ऑफ फाइन आर्ट्स स्थित कृतित्व कला दीर्घा में ‘अभिरंग 2025’ कला प्रदर्शनी आयोजित हुई।

मुख्य अतिथि कुलसचिव राकेश मिश्रा रहे। उन्होंने कहा कि एमएफए द्वितीय वर्ष के विद्यार्थियों के रचनात्मक प्रयासों में उनकी कल्पनाशीलता, और कला के प्रति संवेदनशील दृष्टि स्पष्ट रूप से दिखाई देती है। प्रत्येक विद्यार्थी ने अपनी कृतित्व के माध्यम से एक अलग भाव-विश्व को अभिव्यक्त किया है। ललित कला संस्थान के निदेशक डॉ. मिठाई लाल ने कहा कि अभिरंग प्रदर्शनी न केवल विद्यार्थियों को मंच प्रदान करती है, बल्कि कला के क्षेत्र में उनके पेशेवर विकास का मार्ग भी प्रशस्त करती है। कार्यक्रम में प्रो. सुभम शिवा, ललित कला संस्थान के सहायक निदेशक जितु बली यादव, विनय सिंह, सहायक प्रोफेसर डॉ. राज कुमार सिंह, डॉ. बप्पा मांझी रहे।

बिजली के सामान की चोरी करने में नौ गिरफ्तार

संवाददाता बिल्हौर

अमृत विचार। बिल्हौर सर्किल में पिछले चार माह से बिजली के तार, ट्रांसफार्मर तेल और डीजल इंजन चोरी की घटनाओं ने ग्रामीणों के साथ-साथ पुलिस की भी नौद उड़ा रखी थी। पुलिस इनको गिरफ्तार करने के लिये लगातार प्रयास कर रही थी। इसी के चलते अब पुलिस को भारी सफलता मिली। पुलिस ने बिजली का सामान चोरी करने वाले नौ लोगों को गिरफ्तार किया है।

लगातार हो रही चोरी की घटनाओं से क्षेत्र में आतंक का माहौल था। ग्रामीण रात रात भर जाग कर अपने सामान की सुरक्षा कर रहे थे। पुलिस पर भी चोरों को पकड़ने का भारी दबाव था। इसी के चलते अरौल पुलिस ने बड़ी सफलता हासिल करते हुए बिजली का सामान चोरी करने वाले गिरोह के सदस्यों को गिरफ्तार कर लिया

क्षेत्र में बड़ी पुलिस की साख

- चोरी की घटनाओं से परेशान किसानों और ग्रामीणों ने अरौल पुलिस की इस कार्रवाई की सराहना की है। लगातार बढ़ रही वारदातों पर ब्रेक लगाने से लोगों ने राहत की सांस ली है। वहीं थाना प्रभारी जनार्दन सिंह का कहना है कि गिरोह के नौ लोगों को गिरफ्तार कर जेल भेजा गया है। अन्य संभावित सदस्यों और खरीदारों की भी जांच की जा रही है। पुलिस की टीम ने अतुल कटियाार उर्फ डोंक्टर बकोटी पूर्वा अरौल, शिवम कटियाार ग्राम सरैयाभूड अरौल, अमित कुमार उर्फ मौसम बकोटी पूर्वा अरौल, शिवांशु उर्फ शिवेन्द्र ग्राम बकोटी अरौल, मंगल उर्फ सोनू ग्राम बकोटी पूर्वा अरौल, प्रकाश गौतम उर्फ गड्डू बकोटी पूर्वा, जीशान ग्राम बकोटी पूर्वा अरौल, रवि कटियाार ग्राम रतनपुर जलालपुर कन्नौज, अभिषेक कटियाार ग्राम बकोटी पूर्वा अरौल को माल के साथ गिरफ्तार किया है।

है। पुलिस ने पकड़े गये सभी नौ आरोपियों को गिरफ्तार करके जेल भेज दिया। इनमें अरौल थाना क्षेत्र के आठ और कन्नौज जनपद का एक व्यक्ति शामिल है।

पकड़े गये इन चोरों ने पिछले चार माह में आधा दर्जन से अधिक वारदातों को अंजाम दिया है। इनमें अरौल और बिल्हौर क्षेत्र में बीते चार महीनों में बिजली के तारों की

चटना, ट्रांसफार्मर तेल की चोरी और खेतों में सिंचाई के लिए रखे गए डीजल इंजनों की चोरी की घटनाएं लगातार सामने आ रही थीं। बकोटी गांव में ट्रांसफार्मर से तेल की चोरी और नानामऊ तिराहे के पास एक दर्जन डीजल इंजन चोरी होने की वारदात ने पुलिस को विशेष सतर्कता बरतने पर मजबूर कर दिया था।

चार टीमों को 3 दिन में मिली सफलता

- गिरोह का खुलासा करने के लिए पुलिस ने चार विशेष टीमें गठित की थीं। थाना प्रभारी जनार्दन सिंह के नेतृत्व में पुलिस लगातार सुराग जुटाने में लगी हुई थी। तीन दिनों में पुलिस ने नौ आरोपियों को गिरफ्तार कर सफलता हासिल की।

बड़ी मात्रा में चोरी का माल हुआ बरामद

- आरोपियों की निशानदेही पर पुलिस ने मिडुआ क्षेत्र से बिजली के तार, ट्रांसफार्मर की प्लेटें, डीजल इंजन के पार्ट्स, साथ ही चोरी में इस्तेमाल होने वाले कटर, खंभों पर चढ़ने की चालें, एक बाइक और एक लोडर बरामद किया।

साइंस पार्क की तैयारी शुरू

कानपुर। संविलियन विद्यालय मंधना प्रथम में मंडलीय साइंस पार्क स्थापित करने की तैयारी शुरू हो गई है। तैयारियों का जायजा लेने के लिए डीएम जितेंद्र प्रताप सिंह ने विद्यालय पहुंचकर प्रस्तावित स्थल का निरीक्षण किया। निरीक्षण के दौरान बीएसए सुरजीत सिंह भी मौजूद रहे। पार्क से संबंधित व्यवस्थाओं पर अधिकारियों के साथ चर्चा की। बताया गया कि सरकार का उद्देश्य है कि परिवर्तनीय उच्च प्राथमिक विद्यालयों के छात्र विज्ञान को केवल पाठ्यपुस्तकों तक सीमित न रखें, बल्कि उसे प्रत्यक्ष रूप से समझें और प्रयोगों के माध्यम से जानें। इसी उद्देश्य से साइंस पार्क को इंटरएक्टिव मॉडल पर विकसित किया जा रहा है। पार्क में सौरमंडल का प्रदर्शन, भूकंप सिमुलेटर, न्यूटन का कैडेल, मौसम केंद्र और ऊर्जा आधारित मॉडल लगाए जाएंगे।



चंकी पांडे से मिलते कारोबारी पंकज अरोड़ा।

कानपुर। फिल्म अभिनेता चंकी पांडे सोमवार को एक वैवाहिक समारोह में शामिल होने के लिए शहर आए। विवाह समारोह के दौरान चंकी पांडे शहर के कई व्यापारियों से मिले। इस दौरान व्यापारियों से उन्होंने शहर के खाने की तारीफ की। बताया गया कि उन्होंने वैवाहिक समारोह में शामिल लोगों से बातचीत के दौरान शहर के प्रसिद्ध उद्योग और पर्यटक स्थलों के बारे में भी जानकारी हासिल की।

आयोजन

गुरु तेग बहादुर की पुण्यतिथि पर वीवीआईपी स्कूल में आयोजित हुआ कार्यक्रम

धर्म, संस्कृति की रक्षा के लिए न्योछावर किये प्राण

संवाददाता, चौबेपुर

अमृत विचार। गुरु तेग बहादुर के बलिदान दिवस पर सोमवार को कस्बा स्थित वीवीआईपी स्कूल में कार्यक्रम का आयोजन हुआ। इस दौरान विद्यालय चेयरमैन ने बच्चों को गुरुतेग बहादुर के जीवन की गौरव गाथा सुना कर उनके सिद्धांतों और विचारों को अपनाने की बात कही। कस्बे के बेला मार्ग स्थित वीवीआईपी स्कूल में सिखों के नवें गुरु तेग बहादुर की 359वीं पुण्य तिथि पर आयोजित कार्यक्रम में सर्वप्रथम उनके चित्र पर पुष्प अर्पित कर उन्हें श्रद्धांजलि दी गई। तत्पश्चात विद्यालय चेयरमैन डॉ. पुरुषोत्तम बाजपेई ने बच्चों

- वक्ताओं ने गुरुतेग बहादुर के जीवन चरित्र पर डाला प्रकाश



बच्चों के साथ मौजूद शिक्षक।

अमृत विचार

को बताया कि भारत के गौरवपूर्ण इतिहास में कई ऐसे क्रांतिकारी

पुरुषों का जन्म हुआ है, जिन्होंने अपने धर्म, संस्कृति, आदर्श व

मूल्यों की रक्षा के लिए अपने प्राणों को न्योछावर कर दिया। इन्ही महान पुरुषों में एक गुरु तेग बहादुर का नाम भी शुमार है। बताया कि यह दिन हमें न सिर्फ बलिदानी परंपरा की याद दिलाता है, बल्कि जीवन जीने के गहरे मूल्य भी सिखाता है। उनकी निर्भीक वाणी उस साहस की मिसाल है, जो आज भी आधुनिक समाज को प्रेरित करती है। इस मौके पर कई बच्चे गुरुतेग बहादुर की वेशभूषा में विद्यालयय पहुंचे। इस दौरान शबद कीर्तन का आयोजन भी हुआ। कार्यक्रम में प्रधानाचार्य अंकित बाजपेई, सागर मारवाह, निधि कपूर, बीना दुवे व कैफ़ी आज़मी समेत विद्यालय के शिक्षक व बच्चे मौजूद रहे।



मनोनीत पदाधिकारी को प्रमाणपत्र देते आयोजन।

अमृत विचार

राजकुमार बने मीडिया प्रभारी

कार्यालय संवाददाता, कानपुर

अमृत विचार। श्याम नगर में राष्ट्रीय स्वर्ण आर्मी की बैठक हुई। इसमें जिला अध्यक्ष राकेश पांडे और महानगर अध्यक्ष ने पदाधिकारियों का मनोनामन किया। राजकुमार पांडे को महानगर का मीडिया प्रभारी नियुक्त किया गया।

समाचार पत्र वितरक समाज के संरक्षक मोनू पंडित, विजय गुड्डू तिवारी, जयशंकर तिवारी, केएन पांडे को उपाध्यक्ष, ममता मिश्रा और आनंद द्विवेदी, प्रफुल्ल मिश्रा को सचिव और अजय मिश्रा को सचिव नियुक्त किया गया। यह नियुक्तियां संगठन को और मजबूत बनाने के लिए की गई हैं।

- बिमल रॉय की बंदिनी से मिला ऐसा ब्रेक फिर रुका नहीं सफ़र अर्जुन हिंगोरानी ने अपनी फिल्म ‘दिल भी तेरा, हम भी तेरे’ से धर्मेन्द्र को ब्रेक दिया। लेकिन उनकी यह पहली फिल्म बस आई-गई जैसी हो गई। हालांकि उनकी दूसरी फिल्म ‘शोला और शबनम’ कामयाबी की कहानी लेकर आई। इसके बाद उनकी कुछ और फिल्में भी चलीं, लेकिन बड़ा कमाल हुआ उन्हीं बिमल रॉय की फिल्म से, जिन्होंने धर्मेन्द्र को अपनी अभिनेता प्रतिभा खोज प्रतियोगिता में स्यांट किया था। अपने जमाने के आइकॉनिक फिल्ममेकर बिमल ने धर्मेन्द्र को ‘बंदिनी’ (1963) में कास्ट किया। अशोक कुमार और नूतन के लीड वाली इस फिल्म को नेशनल अवॉर्ड मिला और लोगों ने धर्मेन्द्र के काम को भी जमकर सराहा।

- आई मिलन की बेला, हकीकत, काजल फूल और पथर से दिलों में बनाई जगह: ‘आई मिलन की बेला’ (1964) के लिए धर्मेन्द्र को फिल्मफेयर अवॉर्ड्स में नॉमिनेशन मिला। उसी साल आई देश की चीन के साथ युद्ध पर बनी पहली फिल्म ‘हकीकत’ से बड़ी पहचान मिली। 1965 में मल्टीस्टारर ‘काजल’ हिट होने का धर्मेन्द्र को बड़ा फायदा मिला। ‘फूल और पथर’ (1966) में उन्हें लीड रोल मिला और फिल्म खूब चली। इसी साल उनकी ‘देवर’, ‘ममता’, ‘आए दिन बहार के’ और ‘अनुपमा’ भी बॉक्स ऑफिस पर हिट साबित हुईं। 70 का दशक शुरू होने तक धर्मेन्द्र स्टार बन चुके थे। अब जैसे सुपरस्टारडम उनका इंतजार कर रहा था।
- और 70 तथा 80 के दशक ने बना दिया सुपरस्टार: 70-80 के दशक में धर्मेन्द्र बॉलीवुड के सबसे बड़े सुपरस्टार थे। इस दौर में उन्होंने कई हिट और यादगार फिल्में दीं, जैसे ‘मेरा गांव मेरा देश’, ‘शोले’, ‘धरमवीर’, ‘यादों की बारात’, ‘लोफर’, जुगनू, ‘यादों की बारात’ और ‘प्रतिज्ञा’ आदि। इस समय वह इंडस्ट्री के सबसे रोमांटिक और एक्शन हीरो में से एक थे और उनकी फिल्में बॉक्स ऑफिस पर सफलता की गारंटी थीं। इस दौर में हर निदेशक और अभिनेत्री उनके साथ काम करना चाहती थीं।



...बरेली यू नहीं बना मेडिकल हब

बरेली की सरजमीं पर मरीजों को संजीवनी देने के लिए रखी गई थी मिशन अस्पताल की नींव

बरेली शहर की पहचान आध्यात्मिकता और शिक्षा से बनती है, तो चिकित्सा सेवा के क्षेत्र में इस पहचान को सबसे मजबूत आधार देने वाला नाम है, बरेली का कलारा स्वेन मिशन अस्पताल। करीब 140 वर्ष का इतिहास संजोए ये अस्पताल करुणा, निष्ठा और मानवता का वास्तविक परिचायक तो बना ही लेकिन अन्य के अंदर भी बरेली को चिकित्सा क्षेत्र में नया आयाम स्थापित करने के लिए किसी प्रेरणा से कम साबित नहीं हुआ। इसका ही परिणाम है कि अब बरेली जिला 100 नहीं बल्कि तीन मेडिकल कॉलेजों के साथ ही अत्याधुनिक सुविधाओं से परिपूर्ण 625 निजी अस्पतालों का हब बन गया है।

विशेषज्ञों के अनुसार, पहले जहां सरकारी अस्पतालों में भर्ती होने पर मरीजों को खुद उनके तीमारदार ही जीवन की डोर टूटने जैसी बाते करने लगते थे लेकिन अब सरकारी अस्पतालों की तस्वीर भी साफ हो रही है। जिसका परिणाम है कि जिले में 100 बेड का जिला महिला अस्पताल, 326 बेड का जिला अस्पताल और देहात के सभी 15 ब्लॉक पर सामुदायिक स्वास्थ्य केंद्रों के साथ ही गांव के निकट ही प्राथमिक स्वास्थ्य केंद्र भी स्थापित हैं।

इलाज ही नहीं निदान से भी है पहचान : गौर करने वाली बात ये है कि जिले में सिर्फ अस्पतालों में मरीजों को बेहतर इलाज से संजीवनी मिलने का विषय नहीं है बल्कि इलाज से पूर्व उपयोगी साबित होने वाली इलाज पूर्व निदान के लिए भी बरेली किसी मायने में कम नहीं है। यहां 300 से अधिक पैथोलॉजी लैब, 682 अल्ट्रासाउंड जांच सेंटर और दस से अधिक सीटी व एमआरआई जांच सेंटर हैं। जहां रोजना सैंकड़ों मरीज समय पर जांच कराकर उचित इलाज से नई जिंदगी जी रहे हैं।

शहर की दौड़ खत्म, घर के पास ही गूँज रही किलकारी

- पांच साल पहले तक देहात क्षेत्र में स्वास्थ्य सेवाओं के हाल बेहाल थे, डॉक्टरों की कमी व संसाधन न होने

पर लोगों को आर्थिक हानि का सामना करते हुए निजी अस्पतालों में इलाज कराना पड़ रहा था, लेकिन अब स्थिति बदल गई। नवाबगंज, बिथरी, मीरगंज, भमौरा समेत अन्य सीएचसी पर इस साल से ही प्रसव शुरू हो गए हैं। **नशे की लत से मुक्ति दिला रहा ओएसटी :** जिले में अभी तंबाकू, शराब व दवाओं से नशा करने वाले मरीजों के लिए निजी व एनजीओ के माध्यम से संचालित नशा मुक्ति केंद्र ही सहारा बन रहे थे लेकिन अब जिला अस्पताल में ही इंजेक्टेबल ड्रग यूजर्स यानि इंजेक्शन से नशा करने वाले मरीजों का इलाज के लिए ओएसटी केंद्र की स्थापना हो गई है।



आरएमसीएच से बीआईयू तक का सफर... जो रहेगा जारी

2006 में स्थापित हुआ था रोहिलखंड मेडिकल कॉलेज एंड हॉस्पिटल लेकिन उच्च स्तरीय सेवाएं देने पर 2016 में बन गया बरेली इंटरनेशनल यूनिवर्सिटी का हिस्सा

स्वास्थ्य सेवा में 24वें वर्ष में प्रवेश



शिक्षा, चिकित्सा और सेवा में बड़ा नाम एसआरएमएस

बरेली। न्यूनतम खर्च पर विश्वस्तरीय इलाज लेना हो तो आज सभी के जेहन में एक ही नाम आता है। और वह है एसआरएमएस मेडिकल कॉलेज। साल दर साल एसआरएमएस में बढ़ती मरीजों की संख्या, इस पर बढ़ते विश्वास को बयान करने के लिए काफी है और यही मरीजों का विश्वास इसकी उपलब्धि है। इमरजेंसी और गंभीर बीमारियों में बरेली और आसपास के मरीज दिल्ली या लखनऊ जाने के बजाय उपचार के लिए एसआरएमएस आते हैं। स्वस्थ होकर घर वापस जाते हैं। यह भरोसा किसी उपलब्धि से कम नहीं। इसी विश्वास और उपलब्धियों के सहारे एसआरएमएस मेडिकल कॉलेज चार जुलाई को स्वास्थ्य सेवा में 24वें वर्ष में प्रवेश किया।

बरेली स्थित भोजपुरी में श्रीराम मूर्ति स्मारक मेडिकल इंस्टीट्यूट आफ मेडिकल साइंसेज (एसआरएमएस आईएमएस) की स्थापना एसआरएमएस ट्रस्ट की ओर से चार जुलाई वर्ष 2002 में की गई। ट्रस्ट के संस्थापक, चेयरमैन श्री देव मूर्ति जी ने अपने पिता स्वतंत्रता सेनानी, पूर्व मंत्री स्वर्गीय राम मूर्ति जी के आदर्श, सबको शिक्षा और सबको स्वास्थ्य को जन जन तक पहुंचाने के लिए विश्वस्तरीय सुविधा युक्त हॉस्पिटल खोलने का संकल्प लिया। 2001 में वसंत पंचमी के दिन (29 जनवरी) को ट्रस्ट परिवार के सदस्यों के साथ नींव पूजन के बाद सपनों की इमारत ने आकार लेना शुरू किया। करीब डेढ़ वर्ष बाद, बीस साल पहले, चार जुलाई 2002 को देव मूर्ति जी की मां आदरणीय रामरखी जी के सालाग्रह और आशीर्वाद से क्रिटिकल केयर और आई बैच के साथ 30 एकड़ में बने एसआरएमएस हॉस्पिटल का उद्घाटन हुआ। अगले ही वर्ष मरीजों के लिए यहां कांडियोलॉजी ओपीडी के साथ एमआरआई की सुविधा भी उपलब्ध हो गई। वर्ष 2005 में एमबीबीएस के पहले बैच के साथ मेडिकल कॉलेज भी आरंभ हो गया। एसआरएमएस आईएमएस आज लखनऊ और दिल्ली के बीच स्थित पूर्वी उत्तर प्रदेश का अत्याधुनिक संसाधनों से युक्त मल्टी सुपरस्पेशियलिटी हॉस्पिटल है। प्री क्लीनिकल, पैरा क्लीनिकल और क्लीनिकल डिपार्टमेंट सम्पन्न इस मेडिकल कॉलेज में रेडियोथेरेपी, कार्डियक साइंसेज, रीनल साइंसेज, न्यूरो साइंसेज और प्लास्टिक सर्जरी विभाग और इनकी ओपीडी भी सफलतापूर्वक संचालित हैं। इन विभागों में सबसे ज्यादा मरीज इलाज के लिए पहुंचते हैं। जिनकी संख्या प्रतिदिन 12 सी से ज्यादा हो जाती है। अस्पताल में भर्ती होने वाले मरीजों में भी इन्हीं विभागों के 85 फीसद मरीज होते हैं 50 से ज्यादा मरीजों की रेडियोथेरेपी और छह सी से ज्यादा मरीजों की मेजर सर्जरी को यहां सफलतापूर्वक अंजाम दिया जा रहा है। यहां पर 3.0 टेस्ला एमआरआई, हाई एनर्जी लीनियर एस्सेलेरेटर - ब्रेकी थैरेपी यूनिट, मॉड्यूलर ऑपरेशन थिएटर, इंटरवेंशनल एंजियोग्राफी के लिए कैथ लैब, एंजियोप्लास्टी और हार्ट की दूसरी जांचें, अत्याधुनिक 20 मेजर ओटी जैसे तमाम उपकरण और सुविधाएं मौजूद हैं। मरीजों के लिए सभी डॉक्टर व अन्य स्टाफ पूरे सेवाभाव के साथ कार्य कर रहा है।

हमने पहले दिन से ही हेल्थ फॉर आल, हॉस्पिटल फॉर आल को अपना आदर्श बनाया। हम सभी मरीजों को कम खर्च में बेहतर स्वास्थ्य सेवाएं दे रहे हैं। यही वजह है कि एसआरएमएस मेडिकल कॉलेज पर बरेली और आसपास के मरीजों का भी भरोसा बढ़ा है। इन 23 वर्षों में मरीजों के विश्वास के साथ ही एसआरएमएस मेडिकल कॉलेज ने कई उपलब्धियां भी हासिल की हैं। इनमें 100 बेड का आरआर कैसर इंस्टीट्यूट, इनफर्टिलिटी सेंटर, अंतरराष्ट्रीय मानकों के साथ 110 बेड की क्रिटिकल केयर यूनिट का स्थापित होना अहम है। - आदित्य मूर्ति, डायरेक्टर एडमिनिस्ट्रेशन एसआरएमएस मेडिकल कॉलेज

प्रस्तुति : अंकित चौहान (भाग-1)

मैं बरेली हूं, रोहिलखंड का गौरवशाली शहर। मैंने अपने भीतर चिकित्सा सुविधाओं के क्षेत्र में एक शांत, लेकिन क्रांतिकारी परिवर्तन देखा है। यह बदलाव इतना गहरा है कि मुझे अब अपने निवासियों को इलाज के लिए लखनऊ या दिल्ली की लंबी यात्राएं करते हुए देखना नहीं पड़ता, बल्कि इसके विपरीत, अब मैं गर्व से देखता हूँ कि पड़ोसी जिलों और अन्य राज्यों से भी लोग यहाँ आकर अपना इलाज करा रहे हैं।

मेरी चिकित्सा यात्रा की शुरुआत 1870 के दशक में हुई, जब अमेरिकी मेडिकल मिशनरी डॉ. क्लारा स्वेन ने यहां कदम रखा। उस समय, मैं चिकित्सा सुविधाओं से लगभग अछूता था, खासकर महिलाओं के लिए। डॉ. स्वाइन ने जो किया वह एक चमत्कार से कम नहीं था - उन्होंने एशिया का पहला महिला अस्पताल स्थापित किया। नई पीढ़ी को बताना चाहता हूँ कि यहां का उपचार केवल दवाइयों तक सीमित नहीं था, इसमें सेवा और करुणा की भावना थी। यह उत्तरी भारत में नर्सिंग शिक्षा का एक प्रमुख संस्थान भी बना। क्लारा स्वाइन अस्पताल ने उस नींव को रखा जिस पर आज की आधुनिक इमारत खड़ी है।

आज़ादी के बाद और 21वीं सदी की शुरुआत तक, मेरी स्वास्थ्य सेवा प्रणाली मुख्य रूप से सरकारी जिला अस्पतालों पर निर्भर थी, जिनमें अक्सर संसाधनों की कमी होती थी। यही कारण था कि मेरे निवासी, जो थोड़ा भी खर्च कर सकते थे, गंभीर बीमारियों के लिए लखनऊ के पीजीआई या दिल्ली के एम्स की ओर रुख करते थे। यह मेरे लिए निराशाजनक था। फिर बदलाव की बयार आई। निजी क्षेत्र ने इस खालीपन को भरा और स्वास्थ्य सेवा के मेरे परिदृश्य को पूरी तरह से बदल दिया। रोहिलखंड मेडिकल कॉलेज, श्री राम मूर्ति स्मारक इंस्टीट्यूट ऑफ मेडिकल साइंसेज और राजश्री मेडिकल कॉलेजों जैसे संस्थानों ने मुझे एक नया रूप दिया। ये सिर्फ अस्पताल नहीं... अत्याधुनिक उपकरणों, समर्पित आघात इकाइयों, और सुपर-स्पेशियलिटी विभागों के साथ पूर्ण चिकित्सा केंद्र हैं। अब जटिल ऑपरेशन, एमआरआई, सीटी स्कैन और कैथ लैब जैसी सुविधाएं मेरे अपने आंगन में उपलब्ध हैं। इलाज के लिए मेरे लोगों को अब बाहर जाने की जरूरत महसूस नहीं होती थी।

आज, मैं बरेली हूं, एक ऐसा शहर जो अपनी चिकित्सा क्षमताओं पर गर्व करता है। मैं एक मेडिकल एजूकेशन हब बन गया हूं। अब यहां न केवल स्वास्थ्य की बेहतर सुविधाएं हैं, बल्कि यहां से पढ़कर डॉक्टर गांव देहात से लेकर बड़े शहरों तक बेहतर इलाज उपलब्ध करा रहे हैं। मेडिकल जांच के लिए मुंबई और दिल्ली जितनी सुविधाएं भी मेरे यहां हैं। ये प्रगति रुकी नहीं है, धीरे धीरे और मेडिकल कॉलेज बनेंगे और विश्वस्तरीय सुविधाएं भी स्थापित होंगी। मैं विकसित हुआ हूं, मैंने बदलाव अपनाया है, और मैं अपने निवासियों के स्वास्थ्य की बेहतर देखभाल करने के लिए तैयार हूं।

बरेली। बात उस दौर की है जब चिकित्सा सेवा के नाम पर बरेली में चंद अस्पताल ही थे, मरीजों को जटिल बीमारियों के इलाज के लिए दूर - दराज जैसे लखनऊ और दिल्ली के चक्कर लगाने पड़ रहे थे लेकिन वर्ष 2006 में मरीजों के लिए संजीवनी रुपी किरण के रूप में रोहिलखंड मेडिकल कॉलेज एंड हॉस्पिटल (आरएमसीएच) की स्थापना हुई। इसके स्थापित होने से सिर्फ बरेली ही नहीं बल्कि उत्तराखंड के साथ ही नेपाल के मरीजों को भी काफी सहूलियत मिली। यहां मरीजों को मिल रहे उच्च स्तरीय इलाज के चलते ही इसकी चमक शासन प्रशासन तक भी पहुंची इसका ही परिणाम रहा है कि वर्ष 2016 के 16 सितंबर को यूजीसी अधिनियम 1956 के अनुसार उत्तर प्रदेश सरकार ने इसे विश्व विद्यालय की मान्यता प्रदान की। ये विश्वविद्यालय रोहिलखंड चैरिटेबल एजुकेशनल ट्रस्ट द्वारा प्रवर्तित है। अब यहां डॉक्टर डिग्री, नर्सिंग, पैरा मेडिकल व फार्मसी के साथ ही टेक्नीकल और मैनेजमेंट कोर्स भी संचालित हो रहे हैं।

ये है प्रबंधन का ध्येय : बरेली इंटरनेशनल यूनिवर्सिटी, कुलाधिपति डॉ. केशव कुमार अग्रवाल, प्रति कुलाधिपति डॉ. अशोक अग्रवाल, कुलपति डॉ. लता अग्रवाल, प्रति कुलपति डॉ. किरण अग्रवाल के कुशल नेतृत्व में नित नये आयाम स्थापित कर रहा है। प्रबंधन का प्रयास विष्व स्तरीय संकायों, अवसरचनना, सुविधाओं और प्रौद्योगिकी के समुचित सहयोग से उन्नत शिक्षण और अनुसंधान वातावरण प्रदान करके अपने विद्यार्थियों को व्यावसायिक और व्यक्तिगत जीवन में सफलता प्राप्त करने के लिए ज्ञान प्रदान करना और कौशल विकसित करना है।

आरसीआई में पाया इलाज... कैंसर को दी मात अब खिलखिला रही जिंदगी

बरेली। बीते वर्षों में कैंसर का नाम सुनते ही लोगों की आंखों के सामने मौत नाचने लगती थी, वर्ष 2022 से बड़ी संख्या में गंभीर रोगियों ने कैंसर को मात दी है और अब जिंदगी खिलखिला रही है उनको ये नई जिंदगी देने के लिए ढाल बना है बरेली इंटरनेशनल यूनिवर्सिटी का रोहिलखंड कैंसर इंस्टीट्यूट (आरसीआई)।

रोहिलखंड कैंसर संस्थान मध्य में स्थित 200 बेड का अत्याधुनिक सुविधाओं से सुसज्जित कैंसर संस्थान है। जिसकी स्थापना वर्ष 2022 में प्रतिष्ठित रोहिलखंड मेडिकल कॉलेज एवं अस्पताल परिसर में की गई थी। इसका उद्देश्य रोहिलखंड क्षेत्र और आसपास के जिलों के कैंसर रोगियों की अपूर्ण आवश्यकताओं की पूर्ति करना था। यह लखनऊ से 245 किलोमीटर और दिल्ली से 255 किलोमीटर दूर है। यह हवाई और रेल मार्ग से अच्छी तरह जुड़ा हुआ है। बरेली हवाई अड्डा केवल 2 किलोमीटर और रेलवे जंक्शन 5 किलोमीटर दूर है।

इन सुविधाओं से कैंसर से मिल रही मात : आरसीआई के निदेशक डॉ. अर्जुन अग्रवाल बताते हैं कि यहां जर्मन की कोबाल्ट आधारित सेनिनोवा 25 चैनल वाली अत्याधुनिक ब्रेकी थैरेपी इकाई, रेडियोथेरेपी सिमुलेशन और योजना के लिए एक समर्पित वाइड बोरा सीटी स्कैन मशीन उपलब्ध है। इतना ही नहीं रोहिलखंड कैंसर संस्थान इस क्षेत्र में पीईटी-सीटी सेवाएं प्रदान करने वाला पहला संस्थान है। वहीं डीएम मेडिकल ऑनकोलॉजिस्ट के तहत साइटोटॉक्सिक कीमोथेरेपी रोगियों को किफायती और मामूली शुल्क पर व्यापक कैंसर देखभाल के साथ अंतरराष्ट्रीय मानकों की अत्याधुनिक रेडियोथेरेपी

■ डॉ. अर्जुन अग्रवाल ने बताया कि इंस्टीट्यूट में गामा कैमरा हाई डोज थैरेपी और बोन मैरो ट्रांसप्लांट सेंटर की नींव दो माह पूर्व रखी गई है। यूनिट का निर्माण आरंभ है। इस आधुनिक तकनीक से गंभीर रोगियों को बेहतर इलाज मिल सकेगा। अभी तक पैट स्कैन, गामा कैमरा थैरेपी के लिए मुंबई, दिल्ली जैसे शहरों के चक्कर लगाने पड़ते थे। लेकिन अब ही बरेली मंडल में पैट स्कैन और गामा थैरेपी का आरंभ होना किसी गौरव से कम नहीं है।

सुविधा के साथ ही बाह्य बीम रेडियोथेरेपी के लिए अत्याधुनिक ट्रू बीम एसटीएक्स लीनेक मशीन उपलब्ध है। यह एसआरएस, एसबीआरटी, आईजीआरटी, आईएमआरटी, वीएमएटी, 3डी सीआरटी जैसी फोटॉन थैरेपी पद्धतियों से भी मरीजों को इलाज दिया जा रहा है। पूर्व में मरीजों को इलाज के लिए अलग-अलग अस्पतालों में भटकना पड़ता था लेकिन संस्थान में एक ही छत के नीचे जांच के साथ ही इलाज की सभी सुविधाएं मिल सकेंगी।



परदादा ने जेल में कैदियों की सेवा की प्रपौत्र सेना के जवानों को रख रहा स्वस्थ



बरेली के स्वास्थ्य जगत में धर्मदत्त वैद्य एक सम्मानित नाम हैं। अंग्रेजों के भारत छोड़ो आंदोलन के दौरान जेल में रहकर उन्होंने कैदियों की सेवा की और रिहाई के बाद जीवन पर्यंत लोगों के स्वास्थ्य की देखभाल को अपना ध्येय बनाया। आज उन्हीं की विरासत को आगे बढ़ाते हुए उनके पोते डॉ. अनुपम शर्मा पत्नी डॉ. मृदुला शर्मा और प्रपौत्र डॉ. राघव शर्मा-पत्नी डॉ. निकिता, जो भारतीय सेना में हैं, उत्तम चिकित्सीय सेवा में समर्पित हैं। 1937 में भिवाड़ी (हरियाणा) से आयुर्वेदाचार्य की शिक्षा प्राप्त कर उन्होंने बरेली के बड़ा बाजार, मंदी गेट पर तिलक फार्मसी की स्थापना की। यहां वे स्वयं आयुर्वेदिक दवाओं का निर्माण कर मरीजों का उपचार करते थे। भारत छोड़ो आंदोलन के दौरान गिरफ्तारी के बाद चार साल की जेल हुई। जेल में कैदियों को साधारण इलाज भी न मिलता देख उन्होंने जेलर से अनुमति लेकर परिसर में जड़ी-बूटियां उगाई और उनसे तैयार दवाओं से कैदियों का इलाज शुरू किया-यह सेवा पूरे चार वर्षों तक जारी रही। रिहा होने के बाद वे पुनः तिलक फार्मसी में बैठकर लोगों की सेवा करते रहे। 1953 में उन्होंने धर्मदत्त आयुर्वेदिक चिकित्सालय की स्थापना की। 1989 में उन्होंने सेवाभाव से भरा जीवन पूर्ण किया। उनकी शुरु की गई संस्था आज भी बरेली आयुर्वेद कॉलेज के सहयोग से समाज को सेवा दे रही है।

प्रपौत्र लेफ्टिनेंट कर्नल डॉ. राघव शर्मा पत्नी के साथ कर रहे जवानों का इलाज : परदादा और पिता की प्रेरणा से लेफ्टिनेंट कर्नल (डॉ.) राघव शर्मा ने भी चिकित्सा को ही

अपना कर्मक्षेत्र चुना। राममूर्ति कॉलेज बरेली से एमबीबीएस और देश के अग्रिणी मेडिकल कॉलेज एएफएमसी पुणे से एमडी करने के बाद वे अस्म स्थित गुवाहाटी आर्मी हॉस्पिटल में सैनिकों की सेवा में जुटे हैं। उनकी पत्नी लेफ्टिनेंट कर्नल (डॉ.) निकिता, जिन्होंने उनके साथ ही एमबीबीएस और एमडी किया, वही सेना के कर्मियों की चिकित्सा सेवा में समान रूप से योगदान दे रही हैं।

पोते डॉ. अनुपम शर्मा - धर्मदत्त वैद्य की सेवा परंपरा का आधुनिक रूप : 1980 में एमबीबीएस और 1990 में एमडी करने के बाद डॉ. अनुपम शर्मा ने दिल्ली के सफरजंग, राममनोहर लोहिया जैसे प्रतिष्ठित अस्पतालों में सेवा दी। एक वर्ष तक भारत सरकार के विशेष अनुबंध पर ईरान में कार्य किया। 1998 में उन्होंने बरेली में दादा व पिता भूपेंद्र नाथ शर्मा जो मीरगंज से विधायक रहे से प्रेरित हो धर्मदत्त सिटी हॉस्पिटल की स्थापना कर स्वास्थ्य सेवाओं को नई दिशा दी। आज यह अस्पताल गुणवत्तापूर्ण इलाज के लिए जाना जाता है। वे वर्तमान में एपीआई (एसोसिएशन ऑफ फिजिशियंस ऑफ इंडिया) 2025, बरेली के अध्यक्ष हैं। उनकी पत्नी डॉ. मृदुला शर्मा, दिल्ली से प्रशिक्षित स्त्री एवं प्रसूति रोग विशेषज्ञ, 2024 में फोगसी बरेली ब्रांच की अध्यक्षा रही। दोनों के 20 से अधिक शोधपत्र प्रकाशित हो चुके हैं और देश-विदेश के मेडिकल कॉफ्रेंस में व्याख्यान दे चुके हैं। दोनों शिक्षा जगत में भी अहम भूमिका निभा रहे हैं, ब्रह्मा देवी इंटर कॉलेज, मीरगंज सहित चार शिक्षण संस्थानों का संचालन देख रहे हैं।

अमृत विचार

मंगलवार, 25 नवंबर 2025

अत्यावश्यक अपील

जी–20 शिखर सम्मेलन में प्रधानमंत्री नरेंद्र मोदी द्वारा कृत्रिम बुद्धिमत्ता के दुरुपयोगों को रोकने के लिए एक वैश्विक समझौते की अपील वर्तमान भू–राजनीतिक और तकनीकी परिस्थितियों में अत्यंत महत्वपूर्ण और समयोचित है। एआई आधारित बणालियों को दुनिया जिस तेजी से अपना रही है, उसी गति से दुरुपयोग की आशंकाएं भी बढ़ी हैं। चाहे वह चुनावी हस्तक्षेप हो, साइबर हमले, डीपफेक प्रोगेण्डा या आर्थिक अपराध। ऐसे में इस मुद्दे को जी–20 के उच्चतम राजनीतिक मंच पर उठाना साबित करता है कि भारत तकनीकी नैतिकता और मानव सुरक्षा को लेकर वैश्विक नेतृत्व की भूमिका में आना चाहता है।

जी–20 के देश, अमेरिका से लेकर यूरोप, भारत, जापान और ऑस्ट्रेलिया तक सभी डीपफेक, डेटा चोरी, साइबर फ्रॉड और डिजिटल चुनावी हेरफेर जैसी तमाम चुनौतियों का सामना कर रहे हैं। भारत खुद सामाजिक, राजनीतिक और आर्थिक क्षेत्र में डीपफेक के जोखिमों को झेल रहा है। मतलब यह समस्या सार्वभौमिक है और इसे राष्ट्रीय सीमाओं के भीतर रहकर हल नहीं किया जा सकता। साइबर युद्ध में एआई हथियार बन रहा है। आतंकवादी संगठन एआई मॉडल्स का उपयोग भर्ती, फेक आइडेंटिटी, हैकिंग और झोन ऑपरेशन के लिए करने लगे हैं। यदि संयुक्त नियम नहीं बनाए गए, तो तकनीकी अराजकता वैश्विक स्थिरता के लिए खतरा बन सकती है, इसीलिए प्रधानमंत्री मोदी द्वारा डेटा सुरक्षा, एआई डेवलपमेंट, एथिक्स और डीपफेक नियंत्रण जैसे मानकों पर वैश्विक संधि का प्रस्ताव एक निर्णायक कदम हो सकता है, क्योंकि यह तकनीकी समाधान के साथ-साथ राजनीतिक इच्छाशक्ति का भी प्रश्न है। जी–20 देश मिलकर ग्लोबल एआई रिस्क रजिस्टर, क्रॉस–बॉर्डर साइबर अटैक प्रोटोकॉल और डीपफेक ट्रैकिंग नेटवर्क जैसे कई मॉडल विकसित कर सकते हैं।

प्रधानमंत्री मोदी का यह कहना कि महत्वपूर्ण प्रौद्योगिकियां वित्त-केंद्रित की जगह मानव–केंद्रित होनी चाहिए, बहुत दूरगामी सोच है। यह मुनाफे को प्राथमिकता देने वाली पूंजी संचालित टेक–इकोसिस्टम कंपनियों की उन खामियों की ओर इशारा है, जिसका दुष्प्रभाव समाज, गोपनीयता तथा नैतिकता पर पड़ता है। मानव-केंद्रित तकनीक का मतलब है, समावेशी डिजाइन, डिजिटल सुरक्षा, पर्यावरणीय संतुलन और सामाजिक हित को सर्वोपरि रखना। बदल चुके भू-राजनीतिक परिदृश्य में प्रधानमंत्री का संयुक्त राष्ट्र सुरक्षा परिषद में बदलाव की अनिवार्यता पर जोर उचित है। भारत जैसे देशों की आर्थिक, जनसांख्यिकीय और रणनीतिक भूमिका आज पहले से कहीं अधिक शक्तिशाली है, लेकिन वैश्विक छवि मजबूत होने के बावजूद भारत की सुरक्षा परिषद में स्थायी सदस्यता आसान नहीं, क्योंकि यह मौजूदा शक्तियों, विशेषकर चीन की राजनीति और वोटो संरचना से जुड़ा सवाल बन जाता है। प्रधानमंत्री ने इस्सा यानी भारत–ब्राजील–दक्षिण अफ्रीका की भूमिका भी रेखांकित की, ये मिलकर ग्लोबल साउथ की आवाज को मजबूत कर सकते हैं और संयुक्त राष्ट्र सुधार पर महादुर साहब बढ़ा सकते हैं। तीनों देशों की लोकतांत्रिक साख और उभरती अर्थव्यवस्थाएं इस दिशा में नैतिक और राजनीतिक जोर प्रदान कर सकती हैं।

प्रसंगवश

तेग बहादुर सी क्रिया करी न किनहूं आन

ससार भर के इतिहास में ऐसी कोई मिसाल नहीं मिलती कि किसी महापुरुष ने दूसरे धर्म के लिए अपनी कुर्बानी दी हो। सिखों के नौवें गुरु साहिब श्री गुरु तेग बहादुर जी का प्रकाश (जन्म) माता नानी की की कोख से सिखों के छठे गुरु मीरी पीरी के मालिक गुरु हरि गोबिन्द साहिब जी के घर पहली अप्रैल 1621 को अमृतसर साहिब में हुआ। बचपन उनका राजकुमार जैसा ही व्यतीत हुआ। शस्त्र विद्या उन्होंने बचपन में ही सीख ली थी, बहुत उदार होने के बावजूद शस्त्र विद्या विशेष कर तलवार चलाने में उनको महारत हासिल थी। तलवार के धनी होने के कारण पिता गुरु हरगोबिन्द जी ने इनका नाम तेग बहादुर रखा।

जब हिंदू संस्कृति मुगलों के हमलों की मार सहारने में असमर्थ



मालिक सिंघ कालड़ा

अध्यक्ष, गुरुद्वारा मॉडल टाउन, बरेली

महसूस करने लगी, तत्कालीन बादशाह औरंगजेब की जित थी कि वह भारत में केवल इस्लाम धर्म ही रहने देगा। कश्मीरी पंडितों पर बढ़ते दबाव के कारण पंडित कृपा राम की अगुआई में औरंगजेब द्वाय मिली कुछ समय की मोहलत लेकर उसके अत्याचार से दुखी होकर अपने साधियों के जल्ये के साथ सभी आनंदपुर साहिब श्री गुरु तेग बहादुर साहिब की शरण में पहुंच गए। उन्होंने हिंदू धर्म की रक्षा करने की उनसे फरियाद की। बातचीत के दौरान ही गुरु तेग बहादुर साहिब के नौ वर्षीय पुत्र गोबिंद राय जी भी आ गए। माहौल गमगीन देखकर उन्होंने गुरु पिता से इसका कारण पूछा। गुरु तेग बहादुर जी ने कहा कि सनातन धर्म बहुत खतरे में है। बादशाह औरंगजेब सबको इस्लाम अपनाने के लिए मजबूर कर रहा है। गोबिंद राय जी ने जब गुरु पिता से इसका समस्या का हल पूछा तो गुरु जी ने बताया कि इसका हल भी एक ही है कि कोई महान पुरुष अपना बलिदान दे, तभी सनातन धर्म बच सकता है। इस पर गोबिन्दराय ने कहा, फिर देरी किस बात की। आप से अधिक महान शक्तिशयत और कौन हो सकता है। आप अपना बलिदान देकर इनके धर्म की रक्षा करें। यह सुनकर गुरु-पिता बहुत प्रसन्न हुए और पंडित जी से कहा कि जाओ औरंगजेब से कह दो कि अगर गुरु तेग बहादुर ने इस्लाम कबूल कर लिया तो हम सब भी इस्लाम कबूल कर लेंगे। अपने नौ वर्षीय पुत्र गोबिंदराय को औपचारिक रूप से गुरता गद्दी प्रदान कर गुरु तेग बगदुर जी पांच सिखों भाई मतीदास जी भाई, सती दास जी, भाई दयाला जी, भाई गुरदिता जी एवं भाई उदा जी के साथ दिल्ली की ओर कूच कर गए।

औरंगजेब को जब इस बात का पता चला, उसने तुरंत गुरु तेग बहादुर जी की गिरफ्तारी का वारंट जारी कर दिया। गुरु तेग बहादुर जी भी इधर आगरा होते हुए औरंगजेब के दरबार दिल्ली पहुंच गए। बादशाह ने बहुत नरमी से उन्हें चंदन की चौकी पर बिठाया। अपने कर्मचारियों द्वारा किए गए नावाजिब सलूक के लिए उसने माफ़ी भी मांगी और कहा कि आप बाबा नानक के गद्दी-नशों हो। आप इस्लाम धर्म कबूल कर लो, ताकि आप हिंदुओं के साथ मुसलमानों के भी पीर बन जाओगे। इस पर गुरु जी ने कहा कि उन परमात्मा/खुदा के बनाए तौर-तरीकों को बदलने का प्रयास करना तुम्हारा गलत है। यदि उस खुदा की भी यही चाहत होती तो वह अलग-अलग धर्म बनाता ही क्यों ? उसकी रजा में दखल तो तुम्हें कोई अधिकार नहीं है। हर एक को अपना ही धर्म प्यार है। बादशाह को पता चला होता है। उसकी जिम्मेदारी है। सबको एक सा समझें। हर धर्म के लोगों को उनके हिसाब से ही उनकी आराधना करने दी जाए। आपके मत के प्रचार-प्रसार से यदि कोई इस्लाम कबूल करे तो कोई एतराज नहीं, लेकिन जबरिया धर्म परिवर्तन करना महापाप है।



एक राजा को अपनी प्रजा के प्रति

पिता के समान होना चाहिए।

– श्री रामचंद्र जी

दुनिया के अन्य मंदिरों से भिन्न है राम मंदिर



राजेंद्र कुमार पांडेय

अयोध्या

श्री राम मंदिर कई मायनों में दुनिया के

अन्य मंदिरों से भिन्न है। मंदिर विश्वव्यापी

श्री राम की जन्म भूमि पर बनना, समाज

को एक सूत्र में बांधने वाला मंदिर होना,

इसे विश्व के दूसरे मंदिरों से अलग करता

है। दुनिया का शायद यह ऐसा पहला

मंदिर है, जहां समाज में तुच्छ समझी

जाने वाली गिलहरी अपनी कथा कह रही

है। सामाजिक एकता के सूत्रधार समाज

को प्रेरणा देने वाले और ईश्वरत्व को

प्राप्त राम के मंदिर परिसर में उनके लीला

सहचरों के विग्रह भी इसे अन्य मंदिरों से

अलग करता है।

क्षेत्रफल और बनावट की दृष्टि से

दुनिया में अन्य बहुत से हिंदू मंदिर

हैं। क्षेत्रफल की दृष्टि कंबोडिया का

अंकोरवाट मंदिर दुनिया का सबसे बड़ा

402 एकड़ में फैला मंदिर है। अमेरिका

के न्यू जर्सी में स्थापित बीपीएस स्वामी

नारायण अक्षरधाम मंदिर 183 एकड़ में

फैला है। तमिलनाडु के चिचिन्नरापल्ली

में 156 एकड़ में फैला श्री रंगनाथ स्वामी

मंदिर का फैलाव 156 एकड़ में है। इसी

राज्य के वेल्लोर में श्री लक्ष्मी नारायण

देवी मंदिर श्री पुरम का मंदिर 40 एकड़

में फैला है। इंडोनेशिया का परब्रम्मेसन

मंदिर, भारत का प्रेम मंदिर वृंदावन जैसे

तमाम ऐसे मंदिर हैं, जो श्रद्धा के केंद्र होने

के साथ ही बड़े क्षेत्रफल में फैले हैं।

कंबोडिया के अंकोरवाट मंदिर

भगवान महाविष्णु को समर्पित है। इसी

तरह तमिलनाडु का श्री रंगनाथ स्वामी

मंदिर में भी महाविष्णु ही हैं। वेल्लोर

के थिरुमलाईकोडी स्थित श्री लक्ष्मी

नारायणी देवी मंदिर में लक्ष्मी नारायण

विराजते हैं। इंडोनेशिया के ब्रंबनन मंदिर

में ब्रह्मा, विष्णु और महेश के विग्रह हैं।

दिल्ली के छत्रपुर में 70 एकड़ में फैले

मंदिर में भगवती कात्यायनी का विग्रह है।


इसी तरह न्यू जर्सी और दिल्ली के मंदिर

में भगवान स्वामी नारायण की मूर्तियां हैं।

खास बात है यह कि इन बड़े मंदिरों

में ज्यादातर वैष्णव संप्रदाय के भगवान

महाविष्णु के मंदिर हैं। महाविष्णु के ही



अवतार श्री राम हैं। श्री राम का जन्म

अयोध्या में हुआ। दुनिया में भगवान

महाविष्णु की तरह श्री राम भी व्याप्त

हैं। इंडोनेशिया, मलेशिया, मारीशस जैसे

दुनिया के विभिन्न देशों में श्री राम आस्था

और विश्वास के प्रतीक हैं। इंडोनेशिया में

राजा उनके नाम की उपाधि धारण करते

हैं। नगरों के नाम श्री राम और रामायण

के पात्रों पर हैं। हिंदुओं में अयोध्या को

पवित्र स्थल माना जाता है। यह सृष्टि के

उदभव काल से ही माना जा रहा है।

अयोध्या में श्री राम के पांच हजार से

भी ज्यादा मंदिर हैं। पवित्र अयोध्या में हर

घर में श्री राम का मंदिर है, लेकिन उनके

जन्म स्थान पर अब तक विवाद के चलते

वैसा मंदिर नहीं था, जिसकी गणना दुनिया

के इन मंदिरों के साथ की जा सके। मंदिर

की दृष्टि से पूरी दुनिया को संस्कृति और

संस्कार की रोशनी देने वाले श्रीराम की

जन्मभूमि पर अंधेरा रहा। प्रधानमंत्री नरेंद्र

मोदी से ध्वज आरोहण के साथ राम मंदिर

अपनी पूर्णता को प्राप्त कर रहा है।

राम मंदिर का क्षेत्रफल 70 एकड़

है। 2.7 एकड़ के गर्भगृह में राम लला

के मंदिर का निर्माण है। राम लला का

विग्रह यहीं स्थापित है। राम मंदिर के

लिा दुनिया के लोगों का आकर्षण सबसे

ज्यादा अनुभव किया जा रहा है। आने

वाले श्रद्धालुओं के आंकड़े भी इस बात

की गवाही देते हैं। अयोध्या में उनके

जन्म स्थान पर बने श्री राम मंदिर की

बड़ी खासियत है कि यह श्री राम की

तरह समाज का प्रतिनिधित्व करता है।

यह शायद अकेला मंदिर है, जहां देवी-

देवताओं के साथ मानव, ऋषि-मुनियों से

लेकर पशु-पक्षियों तक को स्थान मिला।

यह वही ऋषि-मुनि हैं, जिन्होंने समाज

को धर्म और अध्यात्म विज्ञान का ज्ञान

दिया। समाज को संस्कृति और संस्कार

दिया। स्वयं श्री राम को इन्हीं ऋषि-मुनियों

ने अयोध्या के राम लला से वैश्विक श्री

राम बनाया। भले ही वह महाविष्णु के

अवतार थे, लेकिन मानव रूप में मर्यादा

पुरुषोत्तम श्री राम बनाने का श्रेय भी इन्हीं

ऋषियों को है, जिनके विग्रह अब अयोध्या

के श्री राम मंदिर में प्रतिष्ठित किए गए

हैं। यह केवल श्री राम की लीला सहचर

ही नहीं थे। समाज का प्रतिनिधित्व करते

हैं। उनके मंदिर तो अलग-अलग स्थानों

पर मिल सकते हैं, लेकिन श्री राम के

साथ उनके मंदिर शायद कहीं और उन्हें

नहीं मिला। यह दुनिया का पहला मंदिर

है, जहां सर्तर्षियों में शामिल महर्षि

वाल्मीकि, वशिष्ठ, विश्वामित्र, अगस्त्य

की मूर्तियां प्रतिष्ठित हैं। ऋषियों के साथ

श्री राम का विराजना विशिष्ट है।

राम मंदिर में राम लला, श्री राम दरबार

में सीता, लक्ष्मण, भरत और शत्रुघ्न के

विग्रह हैं। इनके साथ ही हनुमान जी और

माता अन्नपूर्णा की मूर्तियां स्थापित हैं।

लक्ष्मण का शेोषावतार मंदिर, कुबेर टीला

पर भगवान भोले का मंदिर है। मंदिर की

एक विशिष्टता यह भी है कि श्री राम के

जन्म स्थान पर अन्य हिंदू देवी देवताओं

के साथ पंचायतन गणपति, सूर्य, शिव,

जगदंबा, राम के मंदिर भी हैं।

अयोध्या का श्री राम मंदिर अतीत से

भविष्य के समाज को जोड़ने की दृष्टि से

भी खास है। इस दौर में जब विभिन्न तरह

से समाज को तोड़ने के प्रयास किए जा

रहे हों, यहां श्री राम मंदिर में समाज का

प्रतिनिधत्व करने वाली अहिल्या, माता

शबरी, निषादराज गुह की मूर्तियां समाज

को जोड़ने में सहायक होंगी।

राम लला और देवी-देवताओं के

साथ अधम की श्रेणी में माने जाने वाले

जटायु और समाज में तुच्छ समझी जाने

वाली गिलहरी की मूर्ति की स्थापना से

जीवों के प्रति प्रेम की भावना समाज में

जागेगी। श्री राम मंदिर, श्री राम के विराट

व्यक्तित्व के साथ समाज का प्रतिनिधत्व

करेगा। यहां पहुंचे नासिक के संत स्वामी

नारायणदास कहते हैं, “राम लला के

मंदिर का आकर्षण राम लला तो हैं ही,

लेकिन यहां ऋषि, मुनि के साथ पशु

पक्षियों से मानवता के प्रति प्रेम का संदेश

मिलता है। यह श्री राम की वैश्विक छवि

के अनुरूप है।”

वैचारिकी

8

सोशल फोरम

तुम्हें क्या ? कोई तुम्हारे लिए बेहाल हो जाए!

इमरोज ने अमृता को खत लिखा- किसी चीज में मन नहीं लगता, घर खाली लगता है। कोई क्यों इतना पागल हो जाता है किसी के लिए ? क्यों ? पर तुम्हें क्या ? ओ, चुप हो जाने वाली ! ओ, खत न



सुजाता खोखेरबाली

ब्लॉगर

लिखने वाली ! ओ, मेरी सेवों वाली ! तुम्हें क्या ? कोई तुम्हारे लिए हाल से बेहाल हो जाए ! अच्छा, तुम एक बार आओ तो सही ! मैं अपनी बदनसीबी से दो-दो हाथ कर लूंगा।

एक खत में लिखते हैं- ऐ मेरी दौलत

आओ जितनी खर्ची जाए, उतनी जीने के लिए

खर्च लें। आओ, एक-दूसरे का नोट भुना लें।

दोनों पागल थे एक दूसरे के प्यार में ! कभी

किसी नाम से संबोधित करते, कभी किसी

तरह से। इमरोज ने समूची अमृता को प्यार

किया। स्टेशन पर इंतजार किया तो अमृता की नज़में, साड़ियां, कुर्ते, चूड़ियां सबके साथ उसके लिए इंतजार किया। उसकी बेटी को अपनी बेटी की तरह पालते हुए इंतजार किया। उसकी रचनाओं के लिए इंतजार किया। अमृता ने भी इमरोज के दरजा में पड़े रंगों को सहलाया, पोंछा और यह चाहत की कि वह पेंटिंग करता रहे, जिनमें वह अर्थ तलाशती रहे। अमृता ने इमरोज को टूटकर प्यार किया।

उसने लिखा- जी करता है तुम अभी कहीं से उजागर हो जाओ।

चाहे धरती से उगो चाहे अंबर से गिरो। कभी लिखा- तुम्हारी कला

को सौ-सौ नमस्कार ! तुम्हारे हाथों के आगे मस्तक झुकाती हूं।

कलाकार के हाथ उसकी कोख होते हैं।

दोनों के खतों में मिलता है बेइंतहा प्यार, बेकरारी, साथ न हो

पाने की मजबूरी और खलिशा, साथ होने की बेसब्री, नाराज़गी

और मनाना। मैं पढ़ रही थी और सब बहुत अच्छा चल रहा था कि

अचानक इमरोज लिखते हैं एक खत में- कल रात सपने में देखा

तुम गोभी के पराटे बना रही थीं, मैं और सैली दाएं-बाएं बैठे खा रहे

थे। आज दिन भर भूख नहीं लगी। कल रात ज़्यादा खा लिया था न !

मेरा फेमिनिस्ट मन अभी चिढ़ने ही वाला था कि हंस पड़ा,

मुझे बाक़ी खत याद आ गए। अमृता अक्सर विदेशी यात्राओं पर

रहती थीं। उन्हें खूब न्यौते आते थे। इमरोज लिखते हैं- ये तीन

महीने अमृता के अमृता के साथ हैं, तीन महीने के लिए घर की

जिम्मेदारियां हमारे ऊपर छोड़ दो। भोपी (अमृता की बेटी) के इस

अंकल में मम्मी भी शामिल जी गई हैं। मैं तुम्हारी तरह दिन भर काम

करता हूं और दिन भर घर पर रहता हूं। घर के लिए और अपनी दोनों

बेटियों के लिए। मेरा हर खत तुम्हारे नाम एक टोस्ट होगा।

शिलान्यास से भव्य निर्माण तक

1989: राम जन्मभूमि पर मंदिर का शिलान्यास

जनवरी 1989 में प्रयाग में कुंभ मेले के दौरान मंदिर निर्माण के लिए गांव-गांव शिला पूजन कराने का फैसला हुआ। साथ ही 9 नवंबर 1989 को श्रीराम जन्मभूमि स्थल पर मंदिर के शिलान्यास की घोषणा की गई। काफी विवाद और खींचतान के बाद तत्कालीन प्रधानमंत्री राजीव गांधी ने शिलान्यास की इजाजत दे दी। बिहार निवासी कामेश्वर चौपाल से शिलान्यास कराया गया।

1990: आडवाणी ने शुरू की रथ यात्रा आंदोलन को दी धार

सितंबर 1990 को लाल कृष्ण आडवाणी रथ यात्रा लेकर निकले। इस यात्रा ने राम जन्मभूमि आंदोलन को और धार दे दी। आडवाणी गिरफ्तार हुए। गिरफ्तारी के साथ केंद्र में सत्ता परिवर्तन भी हुए।

1992: विवादित ढांचा गिरा, कल्याण सरकार बर्खास्त


6 दिसंबर 1992 को अयोध्या पहुंचे हजारों कारसेवकों ने विवादित ढांचा गिरा दिया। इसकी जगह इसी दिन शाम को अस्थायी मंदिर बनाकर पूजा-अर्चना शुरू कर दी। केंद्र की तत्कालीन पीवी नरसिम्हा निव सरकार ने राज्य की कल्याण सिंह सरकार सहित अन्य राज्यों की भाजपा सरकारों को भी बर्खास्त कर दिया। जन्मभूमि थाना में ढांचा ध्वंस मामले में भाजपा के कई नेताओं समेत हजारों लोगों पर मुकदमा दर्ज कर दिया गया।

1993: दर्शन-पूजन की मिली अनुमति

बाबरी ढहाए जाने के दो दिन बाद 8 दिसंबर 1992 को अयोध्या में कपूरू लगा था। वकील हरिशंकर जैन ने उच्च न्यायालय की लखनऊ खंडपीठ में गुहार लगाई कि भगवान भूखे हैं। राम भोग की अनुमति दी जाए। करीब 25 दिन बाद 1 जनवरी 1993 को न्यायाधीश हरिनाथ तिलहरी ने दर्शन-पूजन की अनुमति दे दी। 7 जनवरी 1993 को केंद्र सरकार ने ढांचे वाले स्थान व कल्याण सिंह सरकार द्वारा न्यास को दी गई भूमि सहित यहां पर कुल 67 एकड़ भूमि का अधिग्रहण कर लिया।

2002: हाईकोर्ट में शुरू हुई मालिकाना हक पर सुनवाई

अप्रैल 2002 में उच्च न्यायालय की लखनऊ खंडपीठ ने विवादित स्थल का मालिकाना हक तय करने के लिए सुनवाई शुरू हुई। उच्च न्यायालय ने 5 मार्च 2003 को भारतीय पुरातत्व सर्वेक्षण को संबंधित स्थल पर खुदाई का निर्देश दिया। 22 अगस्त 2003 को भारतीय पुरातत्व सर्वेक्षण ने न्यायालय को रिपोर्ट सौंपी। इसमें संबंधित स्थल पर जमीन के नीचे एक विशाल हिंदू धार्मिक ढांचा (मंदिर) होने की बात कही गई।



राम मंदिर भूमि पूजन के अवसर पर श्रद्धा निवेदित करते प्रधानमंत्री नरेंद्र मोदी (फाइल फोटो)

2010: इलाहाबाद उच्च न्यायालय ने दिया ऐतिहासिक फैसला

30 सितंबर 2010 को इलाहाबाद उच्च न्यायालय ने इस स्थल को तीनों पक्षों श्रीराम लला विराजमान, निर्माही अखाड़ा और सुन्नी सेंट्रल वक्फ बोर्ड में बराबर-बराबर बांटने का आदेश दिया। न्यायाधीशों ने बीच वाले गुंबद के नीचे जहां मूर्तियां थीं, उसे जन्मस्थान माना। इसके बाद मामला सर्वोच्च न्यायालय पहुंचा।

2017 : सर्वोच्च न्यायालय द्वारा मध्यस्थता की पेशकश

21 मार्च 2017 को सर्वोच्च न्यायालय ने मध्यस्थता से मामले सुलझाने की पेशकश की। यह भी कहा कि दोनों पक्ष राजी हों, तो वह भी इसके लिए तैयार है।

2019 : सुप्रीम फैसला और मंदिर निर्माण का रास्ता साफ

6 अगस्त 2019 को सर्वोच्च न्यायालय ने प्रतिदिन सुनवाई शुरू की। 16 अक्टूबर 2019 को सर्वोच्च न्यायालय में सुनवाई पूरी हुई और कोर्ट ने फैसला सुरक्षित रख लिया। इससे पहले 40 दिन तक लगातार सुप्रीम कोर्ट में सुनवाई हुई। 9 नवंबर 2019 को 134 साल से चली आ रही लड़ाई में सर्वोच्च न्यायालय ने संबंधित स्थल को श्रीराम जन्मभूमि माना और 2.77 एकड़ भूमि रामलला के स्वामित्व की मानी। वहीं, निर्माही अखाड़ा और सुन्नी वक्फ बोर्ड के दावों को खारिज कर दिया गया। इसके साथ ही कोर्ट ने निर्देश दिया कि मंदिर निर्माण के लिए केंद्र सरकार तीन महीने में ट्रस्ट बनाए और ट्रस्ट निर्माही अखाड़े के एक प्रतिनिधि को शामिल करे। साथ ही यह भी आदेश दिया कि उत्तर प्रदेश की सरकार मुस्लिम पक्ष को वैकल्पिक रूप से मस्जिद बनाने के लिए 5 एकड़ भूमि किसी उपयुक्त स्थान पर उपलब्ध कराए।

2020: अयोध्या में मंदिर की आधारशिला के साथ निर्माण कार्य शुरू

इसी के साथ दशकों से चली आ रही लंबी कानूनी लड़ाई समाप्त हो गई। 15 फरवरी 2020 को प्रधानमंत्री नरेंद्र मोदी ने अयोध्या में मंदिर निर्माण के लिए राम जन्मभूमि तीर्थ क्षेत्र ट्रस्ट की घोषणा की। इसके छह महीने बाद 5 अगस्त 2020 को प्रधानमंत्री ने अयोध्या में राम मंदिर की आधारशिला रखी।

2024: रामलला की प्राण प्रतिष्ठा

134 साल चली कानूनी लड़ाई के बाद राम जन्मभूमि पर मंदिर के पहले चरण का काम पूरा होने के बाद इसमें रामलला को स्थापित किया गया। 122 जनवरी 2024 की वह ऐतिहासिक तारीख थी, जब मंदिर में भगवान राम की प्राण प्रतिष्ठा हुई। 23 जनवरी से मंदिर आम लोगों के लिए खुल गया था।

स्रोत- गजेटियर, हिन्दू चेतना स्मारिका

अंतः

500 वर्ष के लंबे संघर्ष और इंतजार के बाद 25 नवंबर को वो शुभ घड़ी आ गई, जब देश-दुनिया के आस्था के केंद्र प्रभु श्रीराम की नगरी अयोध्या में भव्य राम मंदिर पूर्ण हो जाएगा। बाबर की शह पर 1528 में रामनगरी में जिस मंदिर को तोड़ दिया गया था, वहां भव्य श्रीराम जन्मभूमि मंदिर के निर्माण की पांचवी सदी से चली आ रही प्रतीक्षा समाप्त होने का ऐतिहासिक पल आ गया है। 25 नवंबर मंगलवार को शुभ मुहूर्त दोपहर 12 से 12:30 बजे के बीच प्रधानमंत्री नरेंद्र मोदी मंदिर के 191 फिट ऊंचे शिखर पर सूर्य के मध्य अंकित ‘ॐ’ व कोविदार वृक्ष का केसरिया ध्वज चढ़ाएंगे और श्रीराम मंदिर निर्माण कार्य पूरा होने की घोषणा करेंगे। 9 नवंबर 2019 को सुप्रीम कोर्ट के पांच जजों की बेंच द्वारा श्रीराम जन्मभूमि के पक्ष में फैसला सुनाने के बाद 25 मार्च 2020 को पूरे 28 साल बाद रामलला टेंट से निकलकर फाड़बर मंदिर में शिफ्ट हुए थे। इसके बाद 5 अगस्त 2020 को प्रधानमंत्री नरेंद्र मोदी ने राम जन्मभूमि परिसर में भूमि पूजन कर श्रीराम मंदिर निर्माण की आधारशिला रखी। इसके बाद 22 जनवरी 2024 को रामलला की मंदिर में प्राण-प्रतिष्ठा हुई। आज करोड़ों लोग भगवान राम के दर्शन के लिए अयोध्या आ रहे हैं। आज जो भगवान के दर्शन हो रहे हैं, उसके पीछे दशकों तक चली लंबी कानूनी लड़ाई है। राम मंदिर निर्माण का सफर काफी चुनौतियों भरा रहा है। बाबरी विवाद, अदालतों में चली लंबी लड़ाई और फिर शीर्ष अदालत के फैसले के बाद मंदिर का निर्माण शुरू हुआ।



विवेक सक्सेना
अयोध्या



राम नगरी अयोध्या

अलौकिक से अद्भुत हुई

इतिहास में दर्ज हो रही है एक-एक तिथि

राम मंदिर शिलान्यास, फिर प्राण प्रतिष्ठा और अब ध्वजारोहण। एक एक तिथि अब इतिहास में दर्ज हो रही है। अयोध्या की अलौकिकता अद्भुत बन गई है। शिलान्यास के बाद से रामनगरी में निरंतर विशिष्ट आयोजनों की श्रृंखला नए कीर्तिमान गढ़ रही है। प्राण प्रतिष्ठा समारोह में जहां रामोत्सव के रंग क्षितिज पर छाए थे, वहीं योगी सरकार द्वारा लगातार आठ भव्य दीपोत्सव के आयोजनों ने अयोध्या को विश्व पटल पर आच्छादित कर दिया। अब जब राम मंदिर पूर्ण स्वरूप में अपनी आभा बिखेर रहा है, तो 25 नवंबर को प्रधानमंत्री नरेंद्र मोदी द्वारा होने वाला ध्वजारोहण अनुष्ठान उत्सव रामनगरी के लिए ही नहीं, बल्कि सनातन समाज को आह्लादित कर देने वाला है।

राम जन्मभूमि पर बने भव्य राम मंदिर ने अब अपना पूर्ण स्वरूप धारण कर लिया है। शिलान्यास के पावन क्षण से शुरू हुई यात्रा अब ध्वजारोहण के साथ एक और स्वर्णिम अध्याय लिखने को तैयार है। 25 नवंबर को प्रधानमंत्री नरेंद्र मोदी स्वयं भगवा ध्वज चढ़ाकर मंदिर को पूर्णता प्रदान करेंगे। यह आयोजन केवल एक अनुष्ठान नहीं, बल्कि पांच सदी के संकल्प की पराकाष्ठा है। 5 अगस्त 2020 को प्रधानमंत्री ने जब राम मंदिर का शिलान्यास किया था, तब करोड़ों रामभक्तों की आंखें नम थीं। उस दिन अयोध्या ने सदियों का इंतजार समाप्त होते देखा। इसके बाद 22 जनवरी 2024 को प्राण प्रतिष्ठा के साथ रामलला अपने नवीन मंदिर में विराजमान हुए। देश-दुनिया के कोने-कोने से आए श्रद्धालु उस अलौकिक दृश्य के साक्षी बने, जब प्रभु श्रीराम की मूर्ति में प्राण फूँके गए। अब जब मंदिर का गर्भगृह, नृत्य मंडप, सिंह द्वार और भेय खंड पूरे हो चुके हैं, तब ध्वजारोहण का क्षण आया है। श्रीराम जन्मभूमि तीर्थ क्षेत्र ट्रस्ट द्वारा ध्वजारोहण को लेकर सभी तैयारियां पूरी कर लीं गई हैं। राम मंदिर में ध्वजारोहण को लेकर विशेष अनुष्ठान भी प्रारंभ हो गया है। अनुष्ठान से पहले निकली कलश यात्रा ने नई आध्यात्मिक चेतना का संचार किया है।

अयोध्यावासियों ने ही नहीं संपूर्ण सनातन समाज को प्राण प्रतिष्ठा की तरह ही अब राम मंदिर पर लहराने वाली धर्म ध्वज पताका की प्रतीक्षा है। राष्ट्रीय बौद्धिक परिषद प्रमुख विजयशंकर पांडेय कहते हैं कि यह सनातन समाज के स्वप्नों का पूर्ण साकार रूप है, मंदिर पर ध्वजारोहण विश्व में मर्यादा पुरुषोत्तम के प्रति श्रद्धा के नवीन प्रकटीकरण का संवाहक होगा।

योगी सरकार के अयोध्या को आध्यात्मिक राजधानी का संकल्प भी पूर्ण

योगी आदित्यनाथ सरकार ने आठ वर्षों में अयोध्या को विश्व की आध्यात्मिक राजधानी बनाने का जो संकल्प लिया था, वह अब साकार हो रहा है। दीपोत्सव के आठ आयोजन तो केवल झंकी थे। 2024 में 28 लाख दीपों ने जब सरयू तट को दुल्हन की तरह सजाया था, तब दुनिया ने देखा कि रामनगरी अब वैभव की नई परिभाषा लिख रही है। चौदह कोसी और पंचकोसी परिक्रमा मार्ग, नव्य सरयू घाट, राम की पैड़ी हर ओर भव्यता का विस्तार हुआ है।

ऐतिहासिक है 25 नवंबर ध्वजारोहण दिवस

25 नवंबर का दिन इसलिये भी ऐतिहासिक है, क्योंकि यह कार्तिक पूर्णिमा के ठीक बाद का दिन है। वैदिक परंपरा में ध्वज को ब्रह्मा, विष्णु और महेश का प्रतीक माना जाता है। जब 191 फिट ऊंचे ध्वजदंड पर 36 फिट लंबा भगवा



मंदिर में रामलला को प्रणाम कर श्रद्धा निवेदित करते मुख्यमंत्री योगी (फाइल फोटो)

ध्वज फहराया जाएगा, तब ऐसा प्रतीत होगा मानो स्वयं भगवान सूर्य राम मंदिर को अपनी किरणों से अभिनंदन कर रहे हों।

विश्व सांस्कृतिक धरोहर बनी नगरी

अयोध्या अब केवल तीर्थ नहीं, विश्व की सांस्कृतिक धरोहर बन चुकी है। जहां कभी खंडहर थे, वहां आज 67 एकड़ में फैला मंदिर परिसर खड़ा है। तीन मंजिला यह मंदिर नागर शैली में बना है, जिसमें 392 स्तंभ और 44 द्वार हैं। अब ध्वजा की छाया में जब रामलला विराजेंगे, तब संचमुच यह कहना अतिशयोक्ति न होगा कि रामराज्य की पहली किरण फूट पड़ी है। 25 नवंबर को जब प्रधानमंत्री ध्वज चढ़ाएंगे, उस क्षण करोड़ों भारतीयों का हृदय एक ही स्वर में गुंजेगा जय सियाम। यह ध्वजारोहण केवल एक झंडे का चढ़ाना नहीं होगा, यह 500 वर्षों के तप, त्याग और संघर्ष का विजय पताका होगा, जो सनातन धर्म के पुनर्जागरण का घोष करता हुआ आकाश में लहराएगा।

अब तक के इतिहास के अहम पड़ाव

- 1528- अयोध्या में राम जन्मभूमि पर मस्जिद बनने से शुरू हुआ विवाद मुगल शासक बाबर के सूबेदार मीरबाकी ने 1528 में अयोध्या में एक मस्जिद बनवाई। यह मस्जिद उसी जगह बनी जहां भगवान राम का जन्म हुआ था। बाबर के सम्मान में मीर बाकी ने इस मस्जिद का नाम बाबरी मस्जिद रखा। 19 वीं सदी में हिंदुओं ने यह मामला उठाया और कहा कि भगवान राम के जन्मस्थान मंदिर को तोड़कर मस्जिद बना ली गई। इसके बाद से रामलला के जन्मस्थल को वापस पाने की लड़ाई शुरू हुई।
- 1858- बाबरी मस्जिद बनने के 330 साल बाद हुई पहली एफआईआर मीरबाकी के मस्जिद बनाने के 330 साल बाद 1858 में लड़ाई कानूनी हो गई, जब पहली बार परिसर में हवन, पूजन करने पर एक एफआईआर हुई। अयोध्या विजिटिंड किताब के मुताबिक एक दिसंबर 1858 को अवध के थानेदार शीतल दुबे ने अपनी रिपोर्ट में बताया कि परिसर में वृक्षतुरा बना है। ये पहला कानूनी दस्तावेज है, जिसमें परिसर के अंदर राम के प्रतीक होने के प्रमाण हैं। इसके बाद तारों की एक बाड़ खड़ी कर विवादित भूमि के आंतरिक और बाहरी परिसर में मुस्लिमों और हिंदुओं को अलग-अलग पूजा और नमाज की इजाजत दी गई।
- 1885- जब अदालत पहुंची राम के लिए पक्के घर की बात 1858 में हुई लड़ाई के 27 साल बाद 1885 में राम जन्मभूमि के लिए लड़ाई अदालत पहुंची। जब निर्माही अखाड़े के महंत रघुबर दास ने फैजाबाद के न्यायालय में स्वामित्व को लेकर दीवानी मुकदमा दायर किया। दास ने बाबरी ढांचे के बाहरी आंगन में स्थित राम चबूतरे पर बने अस्थायी मंदिर को पक्का बनाने और छत डालने की मांग की। जज ने फैसला सुनाया कि वहां हिंदुओं को पूजा-अर्चना का अधिकार है, लेकिन वे जिलाधिकारी के फैसले के खिलाफ मंदिर को पक्का बनाने और छत डालने की अनुमति नहीं दे सकते।
- 1949- मूर्तियों का प्रकटीकरण देश के आजाद होने के दो साल बाद 22 दिसंबर 1949 को ढांचे के भीतर गुंबद के नीचे रामलला की मूर्तियों का प्रकटीकरण हुआ। हिंदू पक्ष का कहना था कि राम प्रकट हुए हैं, जबकि मुस्लिमों ने आरोप लगाया था कि किसी ने रातों-रात मूर्तियां रख दीं। इसके बाद इसे विवादित ढांचा मानकर ताला लगावा दिया गया था।
- 1950- आजादी के बाद पहला मुकदमा आजादी के बाद पहला मुकदमा हिंदू महासभा के सदस्य गोपाल सिंह विशारद ने 16 जनवरी, 1950 को सिविल जज, फैजाबाद की अदालत में दायर किया। विशारद ने ढांचे के मुख्य गुंबद के नीचे स्थित भगवान की प्रतिमाओं की पूजा-अर्चना की मांग की। करीब 11 महीने बाद 5 दिसंबर 1950 को ऐसी ही मांग करते हुए महंत रामचंद्र परमहंस ने सिविल जज के यहां मुकदमा दाखिल किया। मुकदमे में दूसरे पक्ष को संबंधित स्थल पर पूजा-अर्चना में बाधा डालने से रोकने की मांग रखी गई। 13 मार्च 1951 को गोपाल सिंह विशारद मामले में न्यायालय ने मुस्लिम पक्ष को पूजा-अर्चना में बाधा न डालने की हिदायत दी। ऐसा ही आदेश परमहंस की तरफ से दायर मुकदमे में भी दिया गया।
- 1959- निर्माही अखाड़े ने मांगी पूजा-अर्चना की अनुमति 17 दिसंबर 1959 को रामानंद संप्रदाय की तरफ से निर्माही अखाड़े के छह व्यक्तियों ने मुकदमा दायर कर इस स्थान पर अपना दावा ठोका। साथ ही मांग रखी कि रिसीवर प्रियदत्त राम को हटाकर उन्हें पूजा-अर्चना की अनुमति दी जाए। यह उनका अधिकार है। मुकदमों की कड़ी में एक और मुकदमा 18 दिसंबर 1961 को दर्ज किया गया। ये मुकदमा उत्तर प्रदेश के केंद्रीय सुन्नी वक्फ बोर्ड ने दायर किया। कहा कि यह जगह मुसलमानों की है। ढांचे को हिंदुओं से लेकर मुसलमानों को दे दिया जाए। ढांचे के अंदर से मूर्तियां हटा दी जाएं। ये मामले न्यायालय में चलते रहे।

- 1982- हिंदू धर्मस्थलों की मुक्ति का अभियान 1982 वो साल था जब विश्व हिंदू परिषद ने राम, कृष्ण और शिव के स्थलों पर मस्जिदों के निर्माण को साजिश करार दिया और इनकी मुक्ति के लिए अभियान चलाने का एलान किया। दो साल बाद 8 अप्रैल 1984 को दिल्ली में संत-महात्माओं, हिंदू नेताओं ने अयोध्या के श्रीराम जन्मभूमि स्थल की मुक्ति और ताला खुलवाने को आंदोलन का फैसला किया।
- 1986- परिसर का ताला खुला कानूनी लड़ाई में एक फैसला 1 फरवरी 1986 को आया जब फैजाबाद के जिला न्यायाधीश केएम पांडेय ने स्थानीय अधिवक्ता उमेश पांडेय की अर्जी पर इस स्थल का ताला खोलने का आदेश दे दिया। फैसले के खिलाफ इलाहाबाद उच्च न्यायालय की लखनऊ खंडपीठ ने दायर अपील खारिज हो गई।



बर्फ ने की चित्रकारी



अनंतनाग : जम्मू और कश्मीर के अनंतनाग में सर्दियों की एक सुबह, बर्फ से ढकी पेड़ों की शाखाएं और पतियां।

वर्ल्ड बीफ

स्लोवेनिया : इच्छामृत्यु को खारिज किया

लुबलियाना। स्लोवेनिया के नागरिकों ने रविवार को एक जनमत संग्रह में उस कानून को खारिज कर दिया, जो लाइलाज बीमारी से पीड़ित लोगों को अपना जीवन समाप्त करने की अनुमति देता था। चुनाव प्राधिकारियों द्वारा जारी प्रारंभिक परिणामों में यह जानकारी सामने आई। लगभग पूरी हो चुकी मतगणना के अनुसार, करीब 53 प्रतिशत मतदाताओं ने इस कानून के खिलाफ मतदान किया जबकि लगभग 46 प्रतिशत ने इसके पक्ष में वोट दिया। चुनाव आयोग ने कहा कि मतदान लगभग 50 प्रतिशत रहा। इच्छामृत्यु के खिलाफ अभियान का नेतृत्व करने वाले रूढ़िवादी कार्यकर्ता एलेस प्रिम्क ने कहा कि करण की जीत हुई है।

पोप की अगवा छात्रों को रिहा करने की अपील

अबुजा। नाइजीरिया के उत्तर-मध्य स्थित नाइजर प्रांत के एक कैथोलिक स्कूल से अगवा किए गए 303 स्कूली बच्चों में से 50 बच्चे अपहरणकर्ताओं के चंगुल से छूटकर अपने परिवारों के पास पहुंच गए हैं। इस बीच, पोप ने शेष बच्चों की तत्काल रिहाई की अपील की है। नाइजर राज्य में क्रिश्चन असोसिएशन ऑफ नाइजीरिया के अध्यक्ष और स्कूल के संचालक बुलुस दाऊबा योहाना के अनुसार 10 से 18 साल के ये स्कूली बच्चे शुक्रवार और शनिवार को अपहरणकर्ताओं के चंगुल से भाग निकले। 1253 छात्र और 12 शिक्षक अब भी अपहरणकर्ताओं के कब्जे में हैं।

ब्राजील में बोल्सोनारो के जेल जाने की खुशी

रियो डी जेनेरियो।रियो डी जेनेरियो की सालाना प्राइड परेड के लिए रविवार को कोपाकबाना के बोर्डवॉक पर हजारों लोग एकत्र हुए और उन्होंने ब्राजील के पूर्व राष्ट्रपति जायर बोल्सोनारो को एक दिन पहले एहतियाती तौर पर जेल भेजे जाने का जश्न मनाया। प्रदर्शनकारी ट्रकों पर सवार थे और उन्होंने लोगों को कहा कि वह जेल में हैं। और बोल्सोनारो बाहर जाओ। इस दौरान एलजीबीटीक्व समुदाय के लोगों ने इंद्रधनुषी कपड़े पहने हुए थे और वे जोरदार तरीके से नारेबाजी कर रहे थे।

हावड़ा में कार तालाब में गिरी, 3 बच्चों की मौत

कोलकाता। पश्चिम बंगाल के हावड़ा जिले के उलुबेरिया में सोमवार को स्कूल से बच्चों को लेकर घर जा रही एक कार के तालाब में गिर जाने से तीन बच्चों की मौत हो गई और दो अन्य घायल हो गए। पुलिस ने बताया कि यह दुर्घटना उलुबेरिया में बहिरा के निकट उस समय हुई जब चालक ने वाहन पर से नियंत्रण छो दिया और वाहन तालाब में गिर गया।

आज का मविस्फाल

-श.अं. ज्ञानेन्द्र वर्मा

आज की ग्रह स्थिति: 25 नवंबर, मंगलवार 2025 संवत -2082, शक संवत 1947 मास- मार्गशीर्ष, पक्ष-शुक्ल पक्ष, पंचमी 22.56 तक तत्पश्चात षष्ठी।

आज का पंचांग

| | | | | |
|------|----|-----|-----|-----|
| व. | 9 | मं. | शु. | बु. |
| 10 | | सू. | 7 | 6 |
| | | 8 | | |
| रा. | 11 | | 5 | के. |
| | | 2 | | |
| श.12 | | | | गु. |
| 1 | | | | 3 |
| | | | | 4 |

दिशाशूल - उत्तर, ऋतु- हेमंत। चन्द्रबल-मेष, कर्क, सिंह, वृश्चिक, मकर, मीन। ताराबल- भरणी, कृत्तिका, रोहिणी, मृगशिरा, पुनर्वसु, आश्लेषा, पूर्वा फाल्गुनी, उत्तरा फाल्गुनी, हस्त, चित्रा, विशाखा, ज्येष्ठा, पूर्वाषाढा, उत्तराषाढा, श्रवण, धनिष्ठा, पूर्वाभाद्रपद, रेवती। नक्षत्र-उत्तराषाढा।23.57 तक तत्पश्चात श्रवण।



मेष



वृष



मिथुन



कर्क



सिंह



कन्या

आज आपके काम में काफी स्थिरता रहेगी। व्यावसायिक यात्रा लाभकारी सिद्ध होगी। निजी संबंधों में रिश्तों के बीच बढ़ रही दूरियां दूर होगी। अपनी योग्यता के अनुरूप काम करके आत्मसंतुष्टि का अनुभव करेंगे। जीवनसाथी के साथ अनबन दूर होगी।

आज कार्यक्षेत्र में आपको स्थानांतरण के अवसर मिल सकते हैं। आपका स्वास्थ्य काफी अच्छा रहेगा। गृह विद्याओं के प्रति काफी आकर्षित रहेंगे। परिजनों के साथ शॉपिंग के लिए जा सकते हैं। अपने क्रोध को नियंत्रण रखें।

आज यथार्थवादी बने रहें अन्यथा आप गलत निर्णय ले सकते हैं। अपनी इच्छाओं को दूसरों पर लादने का प्रयास न करें। इसके कारण आपका मन खराब हो सकता है। आपको कुछ विपरीत परिस्थितियों का सामना करना पड़ेगा।

आज प्रबंधन संबंधी कार्यों से जुड़े लोगों को बेहतरीन लाभ मिलेगा। पारिवारिक तनाव दूर होगा। विद्यार्थियों को शिक्षा के उतम अवसर प्राप्त होंगे। आपकी प्रतिष्ठा में वृद्धि होगी। घर की साज-सजावट में आप अत्यधिक ध्यान देंगे।

आज विरोधियों के ऊपर विजय प्राप्त होगी। जीवनसाथी के साथ विमर्श करने से आपकी कई समस्याओं का समाधान हो जाएगा। अनावश्यक बातों को तूल देने से बचें। शत्रु पक्ष आपका नुकसान पहुंचाने को लेकर तत्पर रहेगा।।

आज आपकी लापरवाही बड़ी परेशानी को आमंत्रण दे सकती है। आपके ऊपर अचानक काम का दबाव बढ़ सकता है। कार्यक्षेत्र में नए मित्र बन सकते हैं। प्रेम संबंधों में थोड़ी सावधानी रखें। शाम के समय कहीं घूमने जा सकते हैं।



तुला



वृश्चिक



धनु



मकर



कुंभ



मीन

आज किसी से कोई वादा न करें। नई कार्ययोजना बनाने से पहले अनुभवी लोगों की सलाह अवश्य ले लें। कार्यक्षेत्र में जिम्मेदारियों का दबाव बढ़ सकता है। रक्तचाप के रींगियों को तनाव से बचना चाहिए। विरोधी आपको छवि को बिगाड़ने में लगे रहेंगे।

आज का दिन राजनीति से जुड़े लोगों के लिए अत्यंत शुभ रहेगा। आपकी जीवनशैली काफी अनुशासित रहेगी। किसी महत्वपूर्ण कार्य को लेकर योजना बना सकते हैं। धन को लेकर समस्या का समाधान हो जाएगा। आपके सामने करियर के अनेक विकल्प आएंगे।

आज कार्यक्षेत्र में आलस्य का अनुभव करेंगे। आपका आत्मविश्वास जागृत होगा। दूसरों के मामले में सोच-समझकर ही सलाह दें। नई स्क्रिल सीखने में तत्पर रहेंगे। बच्चे पढ़ाई को लेकर लापरवाह हो सकते हैं।

आज आप साहित्य और सिनेमा का आनंद ले सकते हैं। बच्चे अपने करियर को लेकर थोड़े कनफ्यूज हो सकते हैं। काम की अधिकता रहेगी। कार्यक्षेत्र में अपने संसाधनों का सार्थक सदुपयोग करने के कारण आपको लाभ मिलेगा।

आज विदेश में रहने वाले लोगों को धन की कमी का सामना करना पड़ सकता है। राजनीतिक लोगों को अपनी छवि की चिंता रहेगी। बिना मांगी सलाह देने के कारण अपमानित होना पड़ सकता है। अपने जीवनसाथी की भावनाओं का सम्मान करें।

आज कारोबार में बड़ा लाभ मिलने की संभावना बन रही है। पैतृक व्यवसाय कर रहे लोगों की आय बढ़ेगी। कानूनी मामलों में निर्णय आपके पक्ष में आ सकता है। वैवाहिक जीवन का भरपूर आनंद लेंगे। घर की साज-सजावट का काफी ध्यान रखेंगे।




सुडोक्र-171



सुडोक्र-171



सुडोक्र-171



सुडोक्र-171



सुडोक्र-171

सुडोक्र एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोक्र खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।

| सुडोक्र- 170 का हल | | | | | | | | | |
|--------------------|---|---|---|---|---|---|---|---|--|
| | | | | | | | | | |
| | 1 | | | 4 | | | | | |
| | | | | | | | 8 | | |
| | | | | | | | | | |
| | | | 9 | | | | | 7 | |
| | | | | | | | | | |
| 4 | | | | | | | | | |
| | | | | | 3 | | | | |
| 9 | | 1 | | | | | | | |
| | | | | | | 6 | | | |
| | | | | | | | | | |
| | | | | | | | | | |

| 4 | 5 | 8 | 1 | 6 | 2 | 3 | 9 | 7 |
|---|---|---|---|---|---|---|---|---|
| 1 | 2 | 9 | 7 | 3 | 8 | 4 | 5 | 6 |
| 6 | 7 | 3 | 9 | 4 | 5 | 1 | 2 | 8 |
| 8 | 1 | 6 | 5 | 7 | 3 | 9 | 4 | 2 |
| 5 | 9 | 4 | 8 | 2 | 1 | 6 | 7 | 3 |
| 2 | 3 | 7 | 4 | 9 | 6 | 5 | 8 | 1 |
| 3 | 4 | 1 | 2 | 5 | 7 | 8 | 6 | 9 |
| 7 | 8 | 5 | 6 | 1 | 9 | 2 | 3 | 4 |
| 9 | 6 | 2 | 3 | 8 | 4 | 7 | 1 | 5 |

आईएनएस माहे: नौसेना का नया शिकारी



उन्नत सोनार और रडार से लैस

आईएनएस माहे को नौसेना का मौन शिकारी कहा जा रहा है क्योंकि यह एक अत्याधुनिक पनडुब्बी रोधी युद्धपोत है जो समुद्री क्षेत्र में दुश्मन पनडुब्बियों का पता लगाने और उन्हें नष्ट करने में सक्षम है। यह युद्धपोत अपनी उन्नत सोनार और रडार प्रणालियों के साथ-साथ अपनी चुपचाप और सटीक मारक क्षमता के कारण एक मौन शिकारी के रूप में कार्य करता है।

78 मीटर लंबा, रफ्तार 25 नाट्स

- आईएनएस माहे एक पनडुब्बी रोधी युद्धपोत है जो तटीय रक्षा और पनडुब्बी रोधी अभियानों में सक्षम है।
- इसकी लंबाई 78 मीटर और चौड़ाई 11 मीटर है, और यह 1,100 टन विस्थापन वाला है।
- यह युद्धपोत 25 नॉट्स की अधिकतम गति से चल सकता है और इसमें 60 से अधिक कर्मियों को समायोजित करने की क्षमता है।
- आईएनएस माहे में उन्नत सोनार और रडार प्रणाली हैं, जो पनडुब्बियों और अन्य खतरों का पता लगाने में मदद करती हैं।

मुंबई में हुआ जलावतरण

- आईएनएस माहे को 24 नवंबर को भारतीय नौसेना में शामिल किया गया।
- इसका जलावतरण मुंबई में किया गया और इसमें भारतीय नौसेना के अधिकारी और अन्य गणमान्य व्यक्ति शामिल हुए।
- आईएनएस माहे का जलावतरण भारत की तटीय रक्षा क्षमताओं में एक महत्वपूर्ण कदम है, यह नौसेना की क्षमताओं को बढ़ाने में मदद करेगा।

आपराधिक न्याय तंत्र के दुरुपयोग की निंदा होनी चाहिए: सुप्रीम कोर्ट

नई दिल्ली, एजेंसी

उच्चतम न्यायालय ने असफल या टूटे रिश्तों को बलात्कार जैसे अपराध का रंग देने की 'चिंतनीय पहलू' की ओर इशारा करते हुए सोमवार को कहा कि इस संबंध में आपराधिक न्याय तंत्र का दुरुपयोग चिंता का विषय है और इसकी निंदा की जानी चाहिए। शीर्ष अदालत ने एक कथित बलात्कार मामले में दर्ज प्राथमिकी निरस्त करते हुए कहा कि हर खराब रिस्ते को बलात्कार के अपराध में बदलना न केवल अपराध की गंभीरता को कम करता है, बल्कि आरोपी के दामन को कलंकित करता है और उसके साथ गंभीर अन्याय करता है।

न्यायमूर्ति बी.वी. नागरत्ना और न्यायमूर्ति आर. महादेवन की पीठ ने कहा कि बलात्कार का अपराध सबसे गंभीर प्रकार का है और केवल उन्हीं मामलों में

इराकी सुन्नी पार्टियों ने गठित किया परिषद

बगदाद। इराक की प्रमुख सुन्नी मुस्लिम राजनीतिक पार्टियों ने हाल के संसदीय चुनावों के बाद अपनी स्थिति मजबूत करने के लिए एक एकीकृत राष्ट्रीय राजनीतिक परिषद का गठन किया है। जिसका उद्देश्य सरकार गठन और सुन्नी दलों के अधिकारों की रक्षा करना है।

पेशावर में आत्मघाती हमले में तीन सुरक्षाकर्मी मारे गए

पेशावर, एजेंसी

पाकिस्तान के पेशावर में सोमवार को अर्द्धसैनिक बल के मुख्यालय पर हुए आत्मघाती हमले में तीन सुरक्षाकर्मी मारे गए और दो अन्य घायल हो गए। शहर के पुलिस प्रमुख मिर्जा सईद ने बताया कि संघीय कांस्टेबुलरी मुख्यालय में सेंध लगाने का प्रयास कर रहे तीन आत्मघाती हमलावर भी जवाबी गोलीबारी में मारे गए। सईद ने कहा, एक हमलावर ने मुख्य द्वार पर खुद को उड़ा लिया, जबकि अन्य दो परिसर में घुस गए। एफसी कर्मियों ने उनका सामना



● कोर्ट ने टूटे रिस्ते को बलात्कार का रंग देने को बताया चिंतनीय

लागू किया जाना चाहिए, जहां वास्तविक यौन हिंसा, जबरन या स्वतंत्र सहमति का अभाव हो। पीठ ने कहा कि किसी रिस्ते के दौरान हुई शारीरिक अंतरंगता को सिर्फ इसलिए बलात्कार का अपराध नहीं माना जा सकता, क्योंकि वह रिश्ता शादी में परिणत नहीं हो पाया। पीठ ने यह भी कहा कि कानून को उन वास्तविक मामलों

ऑपरेशन सिंदूर में श्री कृष्ण के संदेश का किया पालन

चंडीगढ़, एजेंसी

रक्षा मंत्री राजनाथ सिंह ने सोमवार को कहा कि ऑपरेशन सिंदूर के दौरान भारत की कार्रवाई उस संदेश से प्रेरित थी जो भगवान कृष्ण ने पांडवों को दिया था कि युद्ध प्रतिशोध या महत्वाकांक्षा के लिए नहीं, बल्कि धर्म के शासन की स्थापना के लिए लड़ा जाना चाहिए। रक्षा मंत्री ने हरियाणा के कुरुक्षेत्र, 10वें अंतर्राष्ट्रीय गीता सम्मेलन का उद्घाटन करने के बाद कहा, भगवान कृष्ण ने अर्जुन को यह भी सीख दी कि जो व्यक्ति धर्म के मार्ग पर चलता है वह कभी नहीं डरता। सिंह ने अप्रैल में हुए पहलगाम आतंकी हमले का जिक्र करते हुए कहा कि जघन्य कृत्य अब भी राष्ट्रीय चेतना को परेशान करता है। उन्होंने कहा कि आतंकवादियों ने उस समय अमानवीय कृत्य किया जब निर्दोष पर्यटकों को उनका धर्म पृष्ठने के बाद मार दिया गया। रक्षामंत्री ने कहा कि वह घटना न केवल भारत के शांतिप्रिय स्वभाव को चुनौती दे रही थी, आतंकवादियों और उनके संरक्षकों ने यह मान लिया था कि

● कुरुक्षेत्र में 10वें अंतर्राष्ट्रीय गीता सम्मेलन में बोले रक्षामंत्री राजनाथ



आतंकवाद के खिलाफ चुप नहीं रहेगा भारत

रक्षामंत्री ने कहा कि ऑपरेशन सिंदूर के दौरान, हमने भगवान कृष्ण के संदेश का पालन किया। और इस अभियान ने पूरी दुनिया को यह संदेश दिया है कि भारत न तो आतंकवाद के खिलाफ चुप रहेगा और न ही किसी भी परिस्थिति में कमजोर पड़ेगा। श्री कृष्ण ने कुरुक्षेत्र में अर्जुन को समझाया था कि धर्म केवल उद्देश्यों से ही नहीं बचता; यह कर्मों से सुरक्षित रहता है, और ऑपरेशन सिंदूर वह धर्म-आधारित कर्म था जिसे हमने अपनाया।

भारत का शिष्टाचार उसकी कमजोरी है, लेकिन वे भूल गए कि भारत गीता का देश है।



हाईलाइट

धवन व हरभजन होंगे आकर्षण का केंद्र

नई दिल्ली । पूर्व भारतीय क्रिकेटर शिखर धवन और हरभजन सिंह तथा दक्षिण अफ्रीका के दिग्गज तेज गेंदबाज डेल स्टेन और ऑस्ट्रेलिया के ऑलराउंडर शेन वॉटसन 26 जनवरी से चार फरवरी तक गोवा में होने वाली लीजेंड्स प्रो टी20 लीग में आकर्षण का केंद्र होंगे। आयोजकों ने प्रेस विज्ञापित में बताया कि ऑस्ट्रेलिया के पूर्व कप्तान माइकल व्लाक को लीग आयुक्त नियुक्त किया गया है। इस लीग में छह फ्रेंचाइजी आधारित टीम और 90 दिग्गज खिलाड़ी हिस्सा लेंगे। प्रतियोगिताओं के मुकाबलों का आयोजन 1919 स्पोर्ट्स क्रिकेट स्टेडियम में किया जाएगा।

विलियम्सन की टीम में वापसी

वेलिंगटन । केन विलियम्सन को अगले महीने वेस्टइंडीज के खिलाफ होने वाली तीन टेस्ट मैचों की श्रृंखला के लिए न्यूजीलैंड की 14 सदस्यीय टीम में शामिल किया गया है। विलियम्सन जिम्बाब्वे में न्यूजीलैंड की पिछली टेस्ट श्रृंखला और इस सत्र में अब तक सीमित ओवरों के अधिकतर मैचों में नहीं खेल पाए थे। विलियम्सन का न्यूजीलैंड क्रिकेट के साथ सीमित अनुबंध है, जो उन्हें विदेशी लीगों में खेलने की अनुमति देता है, जबकि वे उपलब्ध होने पर न्यूजीलैंड के लिए भी खेल सकते हैं। न्यूजीलैंड के मुख्य कोच रॉब वॉल्टर ने कहा मैदान पर केन की क्षमता से सभी अच्छी तरह से अवगत हैं। उनकी वापसी से हमारी टेस्ट टीम को मजबूती मिलेगी।

वेई यी ने सिंदारोव को बराबरी पर रोका

पणजी। चीन के ग्रैंडमास्टर वेई यी ने सोमवार को यहां शतरंज विश्व कप फाइनल की पहली बाजी में ग्रैंडमास्टर जावोखिर सिंदारोव को बराबरी पर रोका जबकि तीसरे स्थान के मुकाबले में ग्रैंडमास्टर आंद्रे इसिपेंको ने ग्रैंडमास्टर नोदिरबेक याकुबोएव को हराया। पहली बाजी में वेई ने काले मोहरों से खेलते हुए सिंदारोव को जीत दर्ज करने के लिए जोखिम उठाने के लिए मजबूर किया। वेई ने एक समय मजबूत स्थिति बना रखी थी लेकिन सिंदारोव वापसी करने में सफल रहे और अंततः दोनों खिलाड़ी 50 चाल के बाद मुकाबले को ड्रा कराने के लिए राजी हो गए। तीसरे स्थान के प्ले ऑफ में इसिपेंको ने याकुबोएव को 38 चाल में हराया। कैडिडेट्स टूर्नामेंट में उनकी जगह सुनिश्चित करने के लिए अब अगली बाजी में सिर्फ ड्रा ही काफी होगा।


प्रांजलि ने 25 मीटर पिस्टल में स्वर्ण जीता

टोक्यो । भारतीय निशानेबाज प्रांजलि प्रशांत धूमल ने अपना शानदार प्रदर्शन जारी रखते हुए सोमवार को यहां महिलाओं की 25 मीटर पिस्टल स्पर्धा में स्वर्ण पदक जीता, जो डेफलिम्पिक्स (बंधिर ओलंपिक) में उनका तीसरा पदक है। इससे पहले उन्होंने अभिनव देशपाल के साथ मिश्रित पिस्टल स्पर्धा में स्वर्ण और महिला एयर पिस्टल में रजत पदक जीता था। महिलाओं की 25 मीटर पिस्टल स्पर्धा में यूक्रेन की मोसिना हालिना ने रजत और कोरिया की जियोन जिवोन ने कांस्य पदक जीता। भारत की एक अन्य खिलाड़ी और महिलाओं की एयर पिस्टल स्पर्धा में स्वर्ण पदक जीतने वाली अनुया प्रसाद चौथे स्थान पर रहीं। प्रांजलि ने 600 में से 573 अंक के नए क्वालीफिकेशन विश्व रिकॉर्ड के साथ फाइनल में प्रवेश किया था। अनुया प्रसाद क्वालीफिकेशन में 569 स्कोर के साथ दूसरे स्थान पर रहीं।

श्रीकांत व प्रणय की नजरें सैयद मोदी इंटरनेशनल में वापसी पर

लखनऊ, एजेंसी

सीनियर बैडमिंटन खिलाड़ी किदाम्बी श्रीकांत और एचएस प्रणय इस सत्र का अंत जीत के साथ करना चाहेंगे लेकिन उन्हें मंगलवार से यहां शुरू हो रहे सैयद मोदी अंतर्राष्ट्रीय सुपर 300 टूर्नामेंट में युवा खिलाड़ियों की कड़ी चुनौती का सामना करना होगा जो शीर्ष खिलाड़ियों के खिलाफ खुद को परखने के लिए तैयार हैं। इस 240,000 डॉलर इनामी प्रतियोगिता की चमक भी कुछ कम हो गई है, क्योंकि अमेरिकी ओपन चैंपियन आयुष शेन्दी ने हाल ही में ऑस्ट्रेलियाई ओपन में भाग लेने के बाद अंतिम समय में इस प्रतियोगिता



मुझे लगता है कि भारत की बल्लेबाजी काफी खराब थी। टेस्ट क्रिकेट के लिए जरूरी जवाब और संयम नहीं था। कुछ अच्छी गेंद फेंकी गई लेकिन बल्लेबाज कठिन स्लैल के लिये तैयार नहीं थे। ऐसा लगता है कि जल्दी लक्ष्य का पीछा करने की ही सोच थी जो टेस्ट मैच में अवास्तविक है।

-अनिल कुंबले



सिर्फ सात रन बनाकर पैवेलियन लौटते कप्तान ऋषभ पंत। एजेंसी

यान्सेन के सामने बल्लेबाजों का समर्पण, क्लीन स्वीप का खतरा

गुवाहाटी टेस्ट का तीसरा दिन : सिर्फ 201 रनों पर सिमट गई भारतीय पारी

गुवाहाटी, एजेंसी

कप्तान ऋषभ पंत सहित प्रमुख बल्लेबाजों के गैर जिम्मेदाराना रवैये से अपने विकेट इनाम में देने के कारण भारतीय टीम सोमवार को यहां अपनी पहली पारी में 201 रन पर सिमट गई। जिससे दक्षिण अफ्रीका ने दूसरे और अंतिम टेस्ट मैच में मजबूत शिकंजा कसकर श्रृंखला में क्लीन स्वीप करने की तरफ मजबूत कदम बढ़ाए। अपनी पहली पारी में 489 रन बनाने वाले दक्षिण अफ्रीका ने पहली पारी में 288 रन की बढ़त हासिल की। उसने भारत को फॉलोऑन देने की बजाय दूसरी पारी में बल्लेबाजी करना उचित समझा। उसने तीसरे दिन का खेल समाप्त होने तक अपनी दूसरी पारी में बिना किसी नुकसान के 26 रन बनाए हैं और उसकी कुल बढ़त 314 रन की हो गई है।

खराब रोशनी के कारण जब तीसरे दिन का खेल समाप्त घोषित किया गया तब एडेन मार्करम 12 और रयान रिकलेटन 13 रन पर खेल रहे थे। भारत का स्कोर एक समय एक विकेट पर 95 रन था लेकिन इसके बाद उसने 27 रन के अंदर छह विकेट गंवा दिए। पिच से कभी कभार उछाल और थोड़ा टर्न मिल रहा है पर वह अभी भी बल्लेबाजी के लिए अनुकूल है लेकिन अधिकतर भारतीय बल्लेबाजों ने गलत शॉट खेल कर अपने विकेट इनाम दिए। इनमें मुख्य रूप से साई सुदर्शन, ध्रुव जुरेल और कप्तान ऋषभ पंत शामिल हैं। दक्षिण अफ्रीका की तरफ से मार्को यान्सेन सबसे सफल गेंदबाज रहे। दक्षिण अफ्रीका की पहली पारी में 93 रन बनाने वाले इस तेज



कप्तान ऋषभ पंत का विकेट लेने के बाद जश्न मनाते दक्षिण अफ्रीका के मार्को यान्सेन।

एजेंसी

गेंदबाज ने 48 रन देकर छह विकेट लिए। उन्होंने अपने लंबे कद का अच्छा फायदा उठाकर भारतीय बल्लेबाजों को अपनी शॉर्ट पिच गेंदों से निशाना बनाया। ऑफ स्पिनर साइमन हार्मर (64 रन देकर तीन विकेट) ने उनका अच्छा साथ दिया। मार्करम ने पांच कैच लेकर अपनी महत्वपूर्ण भूमिका निभाई। भारतीय और बल्लेबाजों को अपने निचले क्रम के बल्लेबाज वाशिंगटन सुंदर (92 गेंद पर 48 रन) और कुलदीप यादव (134 गेंद पर 19 रन) से सीख लेनी चाहिए जिन्होंने सात विकेट 122 रन पर गिरने के बाद आठवें विकेट के लिए 72 रन जोड़े। उनकी साझेदारी टूटने के बाद भारतीय पारी सिमटने में देर नहीं लगी। यशस्वी जायसवाल (97 गेंदों में 58 रन) ने स्ट्रोक्स से भरपूर अर्धशतक जड़ा, लेकिन हार्मर की एक गेंद ने अचानक उछाल लिया जिस पर वह गच्चा खा गए और यान्सेन को कैच दे बैठे। केएल राहुल (22) आउट होने वाले पहले बल्लेबाज थे। वह भी जायसवाल के साथ 65 रन की साझेदारी के दौरान अच्छी बल्लेबाजी कर रहे थे लेकिन केशव

महाराज और हार्मर की दो गेंद ऐसी थी जिसने सुबह के सत्र का रुख पूरी तरह बदल दिया। पिच में ज्यादा खामियां नहीं थीं और जायसवाल के आकर्षक स्ट्रोक-प्ले ने इसकी पुष्टि की। उन्होंने हार्मर की गेंद को बार-बार लेंथ से स्वीप किया और महाराज की गेंद पर काउ कॉन्टर के ऊपर से छक्का भी जड़ा। यहां तक कि राहुल भी दूसरे छोर पर सहजता से रन बटोर रहे थे लेकिन महाराज की टर्न लेती एक गेंद उनके बल्ले का बाहरी किनारा लेकर पहली स्लिप में मार्करम के हाथों में चली गई। सुदर्शन (15) की स्पिनरों के खिलाफ बैकफुट पर जाने और इस प्रक्रिया में विफल होने की कमजोरी फिर से खुलकर सामने आ गई। जैसा कि वेस्टइंडीज के खिलाफ अहमदाबाद में हुआ था, एक बार फिर वह हार्मर की गेंद को पुल करने के लिए बैकफुट पर चले गए लेकिन सही तरह से शॉट लगा पाए और रयान रिकलेटन ने मिडविकेट पर डाइव लगाकर कैच लपक दिया। जुरेल (00) को चायकाल से ठीक पहले यानसन की गेंद पर पुल करने की जरूरत नहीं थी।

कई बार आप योजनाओं को सही तरह से लागू नहीं कर पाते : वॉशिंगटन

गुवाहाटी, एजेंसी

वॉशिंगटन सुंदर और मार्को यान्सेन में सोमवार को एक बात समान थी। दोनों का मानना ​​है कि ऋषभ पंत की रणनीति अच्छी थी लेकिन उसे लागू करने में थोड़ी कमी रही। भारत के कार्यवाहक कप्तान पंत जब सात रन बनाकर खेल रहे थे तब यान्सेन की शॉर्ट गेंद पर विकेटकीपर को कैच दे बैठे जो तीसरे दिन के खेल के दौरान चर्चा का विषय बना रहा।

इससे पहले ध्रुव जुरेल ने भी इसी तेज गेंदबाज के खिलाफ गैरजरूरी पुल शॉट खेलकर मिड ऑन पर कैच थमाया। समान सवाल पर यान्सेन जैसा ही जवाब देते हुए वॉशिंगटन ने कहा किसी और दिन गेंद स्टैंड में चली जाती और हम सब तारीफ करते और ताली बजाते। ऐसा ही होता है। कभी-कभी आपको उनकी योजना और कौशल का समर्थन करना होता है। उन्होंने कहा यह देखते हुए कि उन्होंने पहले भी बहुत सारे उदारहण पेश किए हैं। मुझे लगता है कि यह सिर्फ उनके कौशल का समर्थन करने के बारे में है। जाहिर है कि योजना को उस



तरह लागू नहीं किया जा सकता जिस तरह हम चाहते थे। भारत के बड़ा स्कोर बनाने में नाकाम रहने के बावजूद वॉशिंगटन ने कहा कि पिच बल्लेबाजी के लिए अच्छी है। उन्होंने कहा यह बहुत अच्छा विकेट है। आपको इस तरह के विकेट पर अधिक बल्लेबाजी करने को नहीं मिलती, विशेषकर भारत में। सच कहूं तो यह एक जीवंत विकेट है। अगर आप क्रोज पर समय बिताओगे तो रन बनाओगे।

वॉशिंगटन का यह जवाब ध्रुव जुरेल और पंत को शायद पसंद नहीं आए जो खराब शॉट खेलकर आउट हुए। उन्होंने इस बात से भी इनकार किया कि जब यान्सेन गेंदबाजी कर रहे थे तो असमान उछाल था। वॉशिंगटन ने कहा बिल्कुल भी

असमान उछाल नहीं था। जाहिर है वह सबसे लंबा है और उसे गुड़ लेंथ पर थोड़ा तेज उछाल मिलता है। हम ऐसे गेंदबाजों के खिलाफ काफी खेले हैं। उन्होंने कहा बस किसी और दिन हम उन्हीं गेंदों पर बहुत बेहतर बल्लेबाजी करते तो चीजें बिल्कुल अलग होतीं।

वॉशिंगटन ने अपनी बल्लेबाजी से प्रभावित किया है। पिछले टेस्ट में वह तीसरे नंबर पर बल्लेबाजी करने उतरे जबकि यहां आठवें नंबर खेलते हुए वह सबसे सहज नजर आए। यह पूछने पर कि क्या क्रम बदलने से असहज होते हैं, वॉशिंगटन ने कहा बिल्कुल नहीं। सच कहूं तो मैं ऐसा क्रिकेटर बनना चाहता हूं जो टीम की जरूरत के हिसाब से आगे आए और जहां भी टीम चाहे वहां बल्लेबाजी और गेंदबाजी करे। मुझे तैयार रहना होगा और टीम के लिए काम करना होगा। मेरी मानसिकता ऐसी ही है। उन्होंने कहा मैं चाहे किसी भी स्थिति में रहूं। मुझे अलग-अलग भूमिका भी निभाने को मिलती है। मुझे नहीं लगता कि बहुत लोगों को यह मौका मिलता है इसलिए यह सिर्फ रोमांचक है।

मेदवेदेव और बोपन्ना डब्ल्यूटीएल में एक ही टीम में

बेंगलुरु। रूस के स्टार खिलाड़ी दानिल मेदवेदेव और अनुभवी भारतीय रोहन बोपन्ना 17 से 20 दिसंबर तक यहां होने वाली विश्व टेनिस लीग (डब्ल्यूटीएल) के लिए एक ही टीम में खेलेंगे जबकि सुमित नागल उस टीम का हिस्सा हैं जिसमें दुनिया के पूर्व नंबर छह खिलाड़ी गेल मोनफिल्ले शामिल हैं। निक किर्गियोस और कनाडा के स्टार डेनिस शापोवालोव भी चार टीम की इस फ्रेंचाइजी आधारित प्रतियोगिता में आकर्षण का केंद्र होंगे। एसएम कृष्णा टेनिस स्टेडियम में होने वाले 2025 सत्र में चार टीम में 16 अंतरराष्ट्रीय और भारतीय खिलाड़ी शामिल होंगे। यह टूर्नामेंट तीन सत्र के बाद पहली बार यूईई के बाहर आयोजित हो रहा है।

पीएम मोदी ने दृष्टिबाधित महिला टीम की सराहना की

नई दिल्ली : प्रधानमंत्री नरेन्द्र मोदी ने भारतीय दृष्टिबाधित महिला क्रिकेट टीम को पहला टी-20 विश्व कप जीतने पर बधाई देते हुए सोमवार को कहा कि यह जीत टीम वर्क और दृढ़ संकल्प का शानदार उदाहरण है।

भारत ने रविवार को कोलंबो के पी सारा ओवल में खेले गए फाइनल में नेपाल को सात विकेट से हराकर टूर्नामेंट जीता। भारत ने पहले गेंदबाजी करते हुए नेपाल को पांच विकेट पर 114 रन पर रोक दिया और फिर 12 ओवर में तीन विकेट पर 117 रन बनाकर खिताब अपने नाम किया। मोदी ने अपने एक्स पेज पर लिखा पहला दृष्टिबाधित महिला टी-20 विश्व कप जीतकर इतिहास रचने के लिए भारतीय दृष्टिबाधित महिला क्रिकेट टीम को बधाई। इससे भी अधिक सराहनीय बात यह है कि वे टूर्नामेंट में अजेय रहीं। उन्होंने कहा यह वास्तव में एक ऐतिहासिक खेल उपलब्धि है। यह कड़ी मेहनत, टीम वर्क और दृढ़ संकल्प का शानदार उदाहरण है। प्रत्येक खिलाड़ी एक चैंपियन है। टीम को भविष्य के लिए मेरी शुभकामनाएं।

साक्षात्कार

ओलंपिक पदक विजेता बैडमिंटन खिलाड़ी ने प्रदर्शन में निरंतरता लाने के लिए टिप्स

खिलाड़ियों की फिटनेस बेहतर होनी चाहिए: साइना

नई दिल्ली, एजेंसी

ओलंपिक पदक विजेता बैडमिंटन खिलाड़ी साइना नेहवाल ने भारतीय खिलाड़ियों को अंतर्राष्ट्रीय बैडमिंटन की मांगों पर खरा उतरने और प्रदर्शन में निरंतरता लाने के लिए अपनी शारीरिक फिटनेस बेहतर करने की सलाह दी है। लंदन ओलंपिक 2012 की कांस्य पदक विजेता साइना ने पीटीआई से बातचीत में बताया कि मौजूदा पीढ़ी के लिये चोटें आम बात हो गई हैं और महिला एकल खिलाड़ियों की नयी जमात में आक्रामकता का अभाव है।

लीजेंड्स विजन लीगसी टूर् इंडिया के लिये शहर में आई साइना ने कहा हमें प्रदर्शन में निरंतरता



लानी होगी। हमे सात्विक िराग, लक्ष्य या सिंघू या आने वाले खिलाड़ियों से लगातार अच्छे प्रदर्शन की उम्मीद है। हमे नतीजे चाहिये। उन्होंने कहा उन्हें अच्छे ट्रेनर और फिजियो देखने चाहिए। अगर शरीर सी फीसदो फिट है तो कोचिंग कठिन नहीं है। लगातार खिताब जीतने के लिये शरीर को मजबूत बनाने

की कवायद में अधिक ट्रेनर और फिजियो पर फोकस करना होगा। साइना ने कहा विक्टर एक्सलसेन ने यही किया और कैरोलिना मारिन ने भी। मानसिक तैयारी तो सभी की अच्छी होती है लेकिन शारीरिक तौर पर और बेहतर होने की जरूरत है। लक्ष्य सेन ने 2025 सत्र में पहला खिताब जीता जब उन्होंने आस्ट्रेलियाई ओपन सुपर 500 फाइनल में जापान के युशी तनाका को हराया। साइना ने कहा जीत तो जीत है जिससे आत्मविश्वास बढ़ता है। उसने इस टूर्नामेंट में अच्छा प्रदर्शन किया है। यह अच्छा संकेत है कि वह फॉर्म में लौट रहा है। उन्होंने कहा उसने ओलंपिक में अच्छा खेला था और यहां भी।

लक्ष्य सेन हैं सर्वश्रेष्ठ पुरुष खिलाड़ी

खिलाड़ी के तौर पर प्रशंसा और आलोचना दोनों का सामना करना पड़ता ही है। वह शीर्ष स्तर पर है और उससे लगातार जीत की अपेक्षा रहती है। वह इस समय हमारा सर्वश्रेष्ठ पुरुष खिलाड़ी है लिहाजा अतिरिक्त दबाव है लेकिन वह अच्छा खेल रहा है। साइना और पी वी सिंघू ने कम उम्र से ही अंतर्राष्ट्रीय खिताब जीतने शुरू कर दिये थे लेकिन महिला वर्ग में मौजूदा पीढ़ी की खिलाड़ी उस तरह का प्रभाव नहीं छोड़ पाई है। साइना ने कहा शायद इस पीढ़ी में आक्रामकता कम है। मैं और सिंघू अधिक आक्रामक और ताकतवर थे।

भारत ने ढाका में महिला कबड्डी विश्व कप जीता



ढाका, एजेंसी

भारतीय महिला कबड्डी टीम ने सोमवार को चीनी ताइपै को 35-28 से हराकर लगातार दूसरा विश्व कप खिताब जीत लिया।

भारत 11 देशों के टूर्नामेंट में शीर्ष पर रहा। प्रधानमंत्री नरेन्द्र मोदी ने टीम को बधाई देते हुए एक्स पर लिखा भारतीय महिला कबड्डी टीम को विश्व कप 2025 जीतकर देश को गौरवान्वित करने के लिये बधाई। उन्होंने जबर्दस्त

- **बेटियों ने फिर किया कमाल 30 दिन में 3 वर्ल्ड कप**
- **फाइनल में चीनी ताइपै को 35-28 से हराया**

कौशल, प्रतिबद्धता और दृढ़ता का प्रदर्शन किया।

उनकी जीत से अनगिनत युवाओं को कबड्डी खेलने, बड़े सपने देखने और ऊंचे लक्ष्य तय करने की प्रेरणा मिलेगी। भारत ने सेमीफाइनल में ईरान को 33-21 से हराया था। दूसरी ओर चीनी

हमारी महिला कबड्डी टीम ने इतिहास रचा जो गर्व का पल है। पूरी टीम को महिला कबड्डी विश्व कप जीतने पर बधाई। आपकी शानदार जीत ने फिर साबित कर दिया कि भारत की खेल प्रतिभाएं शिखर पर क्यों हैं। भविष्य के लिये शुभकामनाएं!

अमित शाह , गृहमंत्री



ताइपै ने बांग्लादेश को 25-18 से मात दी थी।